

விலை : 20.00  
பக்கங்கள் : இருபத்து நான்கு

Registered as a Newspaper in Sri Lanka



# வலம்புரி

## Valampuri

website : www.valampurii.lk  
E-mail: valampurii@yahoo.com

**கல்யாண மாலை**  
[சர்வதேச திருமண ஊழை]  
T.P: 021 720 1005  
இல.144.  
பிறவுண் வீதி.  
யாழ்ப்பாணம்.  
Email:Kalyanamalai.jaffna@gmail.com  
பதிவுக் கட்டணம்  
1000/- மட்டிலும்

சங்கு 16 வள்ளுவர் ஆண்டு 2046 ஐப்பசி 17 செவ்வாய்க்கிழமை (03.11.2015) தொலைபேசி 222 3378, தொலைநகல் 222 7829 ஒலி 319

# தமிழ் அரசியல் கைதிகள் குறித்த

# உறுதியான நிலைப்பாடு தேவை

**தாய்லாந்து பிரதமருடன்  
ஜனாதிபதி மைத்திரி பேச்சு**



(பாங்கொக்)

ஜனாதிபதி மைத்திரிபால சிறிசேனவிற்கும், தாய்லாந்து பிரதமர் பிராயுட்சான் ஓர் சாவிிற்கும் இடையில் பேச்சுவார்த்தை நடத்தப்பட்டுள்ளது.

ள்ளது.

தாய்லாந்துக்கு நான்கு நாள் விஜயம் ஒன்றை மேற்கொண்டுள்ள ஜனாதிபதி மைத்திரிபால சிறிசேன, 24<sup>ஆம்</sup> பக்கம் பார்க்க...

**ஜனாதிபதியை கோரும் அடைக்கலநாதன் எம்.பி**

(கொழும்பு)

அரசியல் கைதிகளின் விடுதலை தொடர்பில் ஜனாதிபதி மௌனம் கலைத்து உறுதியான நிலைப்பாட்டை வெளியிட வேண்டும் என வன்னி பாராளுமன்ற உறுப்பினரும் பாராளுமன்ற குழுக்களின் பிரதி தலைவருமான செல்வம் அடைக்கலநாதன் தெரிவித்துள்ளார். அரசியல் கைதிகளின் விடுதலை தொடர்பில் அவர் வெளியிட்டுள்ள அறிக்கையிலேயே இவ்வாறு தெரிவித்துள்ளார்.



அடைக்கலநாதன் தெரிவித்துள்ளார். (24ஆம் பக்கம் பார்க்க)

பிராயுட்சான் ஓர் சாவிற்றும் இடை  
யில் பேச்சுவார்த்தை நடத்தப்பட்

டுள்ள ஜனாதிபதி மைத்திரிபால  
சிறிசேன, 24<sup>ஆம்</sup> பக்கம் பார்க்க...

## உள்ளூராட்சி தேர்தல் குறித்து ஆராய கூடுகிறது கூட்டமைப்பு

(கொழும்பு)

உள்ளூராட்சி சபைகளுக்கான தேர்தலை எதிர்கொள்வதற்கான பரப்புரை உத்திகள் தொடர்பாக தமிழ்த் தேசியக் கூட்டமைப்பு அடுத்த வாரம் கொழும்பில் கலந்துரையாடவுள்ளது.

அடுத்த ஆண்டு தொடக்கத்தில்

உள்ளூராட்சி சபைகளுக்கான தேர்தலை நடத்த அரசாங்கம் தயாராகி வருகிறது.

இந்தநிலையில், வடக்கு கிழக்கில் உள்ள அனைத்து உள்ளூராட்சி 24<sup>ஆம்</sup> பக்கம் பார்க்க...

## உலக தமிழர் பேரவையின் தடையை நீக்கத் திட்டம்?

(கொழும்பு)

உலக தமிழர் பேரவையின் தலைவர் அருட்தந்தை இம்மானுவேல் இலங்கைக்கு வருவதற்கு முன்னர், அந்த அமைப்புக்கு இலங்

கையில் விதிக்கப்பட்டுள்ள தடை நீக்கப்பட உள்ளதாக தகவல்கள் தெரிவிக்கின்றன.

ஜனாதிபதி மைத்திரிபால சிறிசேன, வெளி 24<sup>ஆம்</sup> பக்கம் பார்க்க...

## மக்களுக்கு சுமையில்லா வரவு செலவுத் திட்டம் !

### நிதியமைச்சர் தெரிவிப்பு

(கொழும்பு)

அடிப்படையான விடயங்களுக்கு முக்கியத்துவம் கொடுக்கும் வரவு செலவுத் திட்டம் ஒன்றை முன்வைக்க எதிர்பார்த்துள்ளதாக

வும் அதற்கான அனைத்து நடவடிக்கைகளும் தயார்படுத்தப்பட்டுள்ளதாகவும் நிதி அமைச்சர் ரவிகருணாநாயக்க தெரிவித்துள்ளார். மக்கள் மீது 24<sup>ஆம்</sup> பக்கம் பார்க்க...

வித்துள்ளார்.

(24ஆம் பக்கம் பார்க்க)

## ஜனாதிபதி மீதான விசாரணைக்கு உயர் நீதிமன்றம் அனுமதியளிப்பு

(கொழும்பு)

ஜனாதிபதி மைத்திரிபால சிறிசேன மீதான வழக்கொன்றை சட்டரீதியாக முன்னெடுக்க முடியுமென பிரதம நீதியரசர் கே.ஸ்ரீபவன் தெரிவித்துள்ளார்.

நிலக்கரி கொள்வனவு செய்வது தொடர்பில் முறைகேடுகள் இடம்பெற்றுள்ளதாக எழுந்த குற்

றச்சாட்டில் மைத்திரிபால சிறிசேனவும் விசாரிக்கப்பட வேண்டும் என முன்வைக்கப்பட்ட கோரிக்கையை ஏற்றுக்கொள்ள முடியுமென பிரதம நீதியரசர் கூறியுள்ளார்.

நாட்டின் ஒரு அமைச்சர் என்கிற முறையில் ஜனாதிபதிக்கு எதிராக சமர்ப்பிக்கப்பட்டுள்ள அடிப்படை உரிமை 24<sup>ஆம்</sup> பக்கம் பார்க்க...



## மாணவர்கள் மீதான தாக்குதல் விசாரிக்க மூவர் அடங்கிய குழு

(கொழும்பு)

மாணவர்கள் மீது பொலிஸார் நடத்திய தாக்குதல் குறித்து விசாரணை செய்ய மூவர் அடங்கிய

குழுவொன்று நியமிக்கப்பட்டுள்ளது. கொழும்பு - வோர்ட் பிளேஸ் பகுதியில் பல்கலைக்கழக மாணவர்கள் மீது 24<sup>ஆம்</sup> பக்கம் பார்க்க...

## கடும் மழையால் மண்சரிவு அபாயம்

(கொழும்பு)

நாட்டில் தொடர்ச்சியாக பெய்து வரும் மழையினால் அதிகமான பகுதிகளில் மண்சரிவு அபாயம் இருப்பதாக இயற்கை அனர்த்த முகாமைத்துவ நிலையம் அறிவித்திருந்தது.

இதன் அடிப்படையில் மலையக பகுதிகளில் பல இடங்களில்

மண்சரிவு ஏற்பட்டதுடன் பலர்பாதிக்கப்பட்டனர்.

அக்கரபத்தனை பொலிஸ் பிரிவுக்குட்பட்ட மன்றாசி நகரத்தில் பாரிய அளவிலான மண்மேடு 30 திகதி இரவு சரிந்து விழுந்துள்ளது.

இதன் போது மன்றாசி நகரிலுள்ள கடை 24<sup>ஆம்</sup> பக்கம் பார்க்க...

## மகிந்தவுக்கு எதிராக இ.போ.ச வழக்கு

(கொழும்பு)

முன்னாள் ஜனாதிபதி மகிந்தராஜபக்ஷவின் தேர்தல் பிரசாரக் கூட்டங்களுக்கு பயன்படுத்தப்பட்ட இலங்கை போக்குவரத்துச் சபைக்கு சொந்தமான பேருந்துகளுக்கு செலுத்த 24<sup>ஆம்</sup> பக்கம் பார்க்க...

## உடுவிலில் நேற்று பெண்ணின் சடலம் மீட்பு

(யாழ்ப்பாணம்)

யாழ்ப்பாணம், உடுவில் மகளிர் கல்லூரியை அண்மித்த பகுதியில் உள்ள வீடொன்றில் தனியாக வசித்து வந்த வயதான பெண் ஒருவரின் கை, கால்கள் மற்றும் வாய் கட்டப்பட்ட நிலையில் 24<sup>ஆம்</sup> பக்கம் பார்க்க...

நடுவு நிலை தவறா நன்னெறி காக்கும் உங்கள் நாளிதழ்

# உயர் டிப்ளோமா மாணவர்கள் கிழக்கிலும் நேற்று ஆர்ப்பாட்டம்

(மட்டக்களப்பு)

இலங்கையில் உயர் டிப்ளோமா மாணவர்கள் மீதான பொலிஸாரின் தாக்குதல்களை கண்டித்து நேற்று திங்கட்கிழமை கிழக்கு மாகாணத்திலும் மாணவர்கள் ஆர்ப்பாட்டங்களும் பேரணிகளும் நடத்தியுள்ளனர்.

இந்த ஆர்ப்பாட்ட பேரணிகளில் உயர் தேசிய கணக்கியல் டிப்ளோமா சான்றிதழ்க்கு உரிய அங்கீகாரம் வழங்கப்பட வேண்டும் என்ற கோரிக்கையும் மாணவர்களினால் வலியுறுத்தப்பட்டது.

மட்டக்களப்பு மற்றும் திருகோணமலை உயர் தேசிய கணக்கியல் கற்கைநெறி மாணவர்களினாலும் கிழக்கு பல்கலைக்கழக மாணவர்களினாலும் இந்த ஆர்ப்பாட்ட பேரணிகள் முன்னெடுக்கப்பட்டன. அத்துடன் திருகோணமலை நகரிலும் மட்டக்களப்பு தாழங்குடாவிலும் நடைபெற்றன.

இந்த மாணவர்களுக்கு ஆதரவை வெளிப்படுத்தும் வகையில் கிழக்கு பல்கலைக்கழக மாணவர்கள் கலந்து கொண்ட ஆர்ப்பாட்டம் ஒன்று வந்தாறுமூலை வளாகத்திற்கு முன்பாக நடைபெற்றது.

கணக்கியல் உயர் டிப்ளோமா சான்றிதழ்



ஏற்கெனவே பட்டதாரிகளுக்கான வேலை வாய்ப்பு உள்ளிட்ட அரசு தொழில் வாய்ப்புகளில் பட்டதாரி சான்றிதழ்க்கு சமமாக கருதப்பட்டு வந்த போதிலும் அண்மைக் காலங்களில் அது மறுக்கப்பட்டு வருவதாக மாணவர்கள் கூறுகின்றனர்.

இதற்கு எதிராகவும் தமது டிப்ளோமா சான்றிதழ்க்கு உரிய அந்தஸ்து வழங்கப்பட வேண்டும் எனக் கோரியும் கடந்த வியாழக் கிழமை தலைநகர் கொழும்பில் மாணவர்களின் ஆர்ப்பாட்டப் பேரணியொன்று நடைபெற்றது.

இந்த பேரணியை கலைப்பதற்கு பொலிஸார் மேற்கொண்ட நடவடிக்கையின் போது மாணவர்கள் மீது தாக்குதல்கள் நடத்தப்பட்டதாக பொலிஸார் மீது குற்றச்சாட்டுக்கள் முன்வைக்கப்பட்டுள்ள நிலையில் அது தொடர்பான விசாரணைகளும் நடைபெற்று வருவதாகவும் கூறப்படுகின்றது. (எ-1)

## கருத்தரங்குக்கு ஆதரவு தெரிவிப்பு

(யாழ்ப்பாணம்)

சம உரிமை இயக்கத்தினால் மேற்கொள்ளப்பட்டுள்ள இனியாவது அரசியல் கைதிகளை நிபந்தனை இன்றி விடுதலை செய் என்ற கருத்தரங்குக்கு தமது அமைப்பு ஆதரவு வழங்குவதாக வட பகுதியில் படையினரால் கைது செய்யப்பட்ட பொதுமக்கள் பெற்றோர் பாதுகாவலர் சங்கம் தெரிவித்துள்ளது.

இக் கருத்தரங்கு நாளை 4 ஆம் திகதி பிற்பகல் 3 மணிக்கு யாழ் நூலக உணவக கேட்போர் கூடத்தில் நடைபெறவுள்ளமை குறிப்பிடத்தக்கது. இதில் சகல உறுப்பினர்களையும் தவறாது சமூகமளிக்குமாறு அவ் அமைப்பு கேட்டுள்ளது. (எ-1)

## மகிந்த ராஜபக்ஷ ஓய்வுபெற மாட்டார்



(கொழும்பு)

தனது தந்தையான முன்னாள் ஜனாதிபதி மகிந்த ராஜபக்ஷ அரசியலில் இருந்து ஓய்வுபெற மாட்டார் என நாடாளுமன்ற உறுப்பினர் நாமல் ராஜபக்ஷ தெரிவித்துள்ளார். உட்கம் ஒன்றுக்கு வழங்கியுள்ள செவ்வி ஒன்றிலேயே அவர் இவ்வாறு தெரிவித்துள்ளார்.

இதுதொடர்பில் கருத்து வெளியிட்டுள்ள அவர்,

சில அதிகாரிகள் எனக்கு தொலைபேசியில் தொடர்பு கொண்டு அப்பா அரசியலில் இருந்து ஓய்வுபெறாவிட்டால், ஏதாவது ஒன்றுக்காக உங்களை சிறையில் தள்ளுவார்கள் என தெரிவித்தனர்.

என்னை சிறையில் தள்ளினாலும் எனது அப்பா அரசியலில் இருந்து ஓய்வுபெற மாட்டார் என்பதை நான் அந்த அதிகாரிகளுக்கும் தலைவர்களுக்கும் கூறிக்கொள்கிறேன் என தெரிவித்துள்ளார். (எ-1)

# முன்னாள் இராணுவத் தளபதியின் உடமைகள் பிரேசிலில் கொள்ளை

(கொழும்பு)

இராணுவத்தின் முன்னாள் தளபதியும், முன்னாள் கூட்டுப் படைகளின் தளபதியுமான, ஜெனரல் ஜெகத் ஜெயசூரிய, பிரேசிலில் கொள்ளையர்களிடம் சிக்கி தனது உடமைகளை இழந்துள்ளார்.

இலங்கையின் கூட்டுப் படைகளின் தளபதியாக இருந்த, ஜெனரல் ஜெகத் ஜெயசூரிய, புதிய அரசாங்கம் பதவிக்கு வந்த பின்னர், பிரேசிலுக்கான தூதுவராக நியமிக்கப்பட்டிருந்தார்.

அவர் அண்மையில் அந்தப் பொறுப்பை ஏற்றுக்கொள்ளச் சென்றிருந்த போதே, பிரேசிலின் கள நிலவரங்கள் குறித்து வெளிவிவகார அமைச்சினால் தெளிவாக விளங்கப்படு

த்தப்பட்டு, எச்சரிக்கப்பட்டிருந்தார்.

அந்த எச்சரிக்கையை மீறி, வெளிவிவகார அமைச்சின் அறிவுறுத்தல்களைப் பின்பற்றாமல், பிரேசிலில் உள்ள பிரபலமான கடற்கரைக்குச் சென்று விட்டுத் திரும்பிய போது, கொள்ளையர்களிடம் சிக்கியுள்ளார்.

தனது மனைவி, மகள் மற்றும் மெய்ப்பாதுகாவலர்கள் இருவர் சகிதம், ரியோடே ஜெனீரோவுக்கு, சுற்றுலா சென்ற ஜெனரல் ஜெகத் ஜெயசூரிய, கடந்த மாதம் 13ஆம் திகதி பிற்பகல், தலைநகர் பிரேசிலியா நோக்கித் திரும்பிக் கொண்டிருந்தார்.

அவர்கள் நெடுஞ்சாலையில் உள்ள சோதனைச்சாலை அருகில் உள்ள உணவகம்

ஒன்றில், வாகனத்தை நிறுத்தி சாப்பிட்டனர்.

அவர்கள் திரும்பி வந்த போது, ஆயுதபாணிகளான இரண்டு கொள்ளையர்கள், அவர்களை மிரட்டி விட்டு, காரையும், அதிலிருந்த உடமைகளையும் திருடிச் சென்றுள்ளனர். அவர்கள் ஜெனரல் ஜெகத் ஜெயசூரிய வின் கடவுச்சீட்டை மட்டும் கைவிட்டுச் சென்றுள்ளனர்.

முன்னாள் இராணுவத் தளபதி ஜெனரல் ஜெகத் ஜெயசூரிய பிரபலமான குத்துச் சண்டை வீரராக இருந்த போதிலும், அவருடன், இராணுவத்தின் சிறப்புப் பயிற்சி பெற்ற இரண்டு மெய்க்காவலர்கள் கூட இருந்த போதிலும், கொள்ளையர்களிடம் இருந்து தமது உடமைகளைக் காப்பாற்ற முடியவில்லை.

இதேவேளை, வெளிவிவகார அமைச்சின் எச்சரிக்கைகளைப் புறக்கணித்ததால் தான், ஜெனரல் ஜெகத் ஜெயசூரிய, கொள்ளையர்களிடம் சிக்க நேரிடதாக, வெளிவிவகார அமைச்சு தகவல்கள் கூறுகின்றன.

இந்தச் சம்பவத்தின் போது, கொள்ளையர்களால் கொண்டு செல்லப்பட்ட கார், இலங்கை தூதரகத்துக்கச் சொந்தமானது என்றும் தெரிவிக்கப்படுகிறது. (எ-1)

## மரண அறிவித்தல்

அமரர் இராசசேகரம் பயோதரி அம்மாள் (குயில்)



தொண்டமானாற்றைப் பிறப்பிடமாகவும் லண்டனை வசிப்பிடமாகவும் கொண்ட

இராசசேகரம் பயோதரி அம்மாள் (குயில்)

நேற்று 02/11/2015 திங்கட்கிழமை காலமானார். அன்னார் காலஞ்சென்றவர்களான வீரகத்திப்பிள்ளை இராசசேகரம், இராசசேகரம் அரசரத்தினம்மா தம்பதியினரின் மகளும் கல்பனா அரவிந்தனின் அருமைத்

தாயாரும் ஆவார். அன்னாரின் இறுதிக்கிரியைகள் லண்டனில் நடைபெறும்.

இவ் அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

09, றக்கா வீதி, யாழ்ப்பாணம். 021 222 0196

தகவல் குடும்பத்தினர்.

(2227)

## வாடகைக்கு

யாழ்ப்பாணம் அருகே பட்டணைக்கு அருகாமையில் 554 A, 554 B, 554 C எனும் இலக்குடைய கடைகள் வாடகைக்கு விடப்படும்.

விபரங்களுக்கு நேரில் வரவும் தொலைபேசிகளுக்கு :- நா.தயாளன் இல.556, கன்தூரியார் வீதி, யாழ்ப்பாணம். (2225)

## பகிரங்க கேள்விகள் மூலம் விற்பனை செய்தல் மேல் நீதிமன்றம், யாழ்ப்பாணம்.

கீழே குறிப்பிடப்பட்ட பறிமுதல் செய்யப்பட்ட மற்றும் உரிமை கோரப்படாத பொருட்கள் விற்பனை செய்வது தொடர்பாகக் கேள்விப் பத்திரங்கள் கோரப்படுகின்றன. இதற்கான விண்ணப்பப் படிவங்களை 2015-11-18ம் திகதி பி.ப 2.30 வரை யாழ்ப்பாண மேல் நீதிமன்றக் கணக்குக் கிளையில் மீளளிக்க முடியாத வைப்பாக ரூபா 100/- ஐ செலுத்தி அலுவலக நேரத்தில் பெற்றுக் கொள்ளலாம்.

குறிப்பிடப்பட்ட பொருட்களை யாழ்ப்பாணம் மேல் நீதிமன்றப் பதிவாளரின் அனுமதியுடன் அலுவலக நேரத்தில் பார்வையிடமுடியும். பொருட்கள் தொடர்பான விபரங்களும் மீளளிக்கக்கூடிய கேள்விப் பத்திர வைப்புத் தொகை போன்ற விபரங்களும் பின்வருமாறு.

விபரம்	மீளளிக்கக்கூடிய வைப்பு (ரூபா)
1. F.R.P Boat (Hull No- DM2244)	2000.00
2. Yamaha out board engine	
3. Ancher	
4. Fiberglass Vallam	2000.00
5. Inboard diesel engine	

கேள்விப் பத்திரங்களைக் கௌரவ மேல்நீதிமன்ற நீதிபதி, மேல்நீதிமன்றம், யாழ்ப்பாணம் எனும் முகவரிக்கு தபால் உறையிலிட்டு ஒட்டப்பட்டு சீலிப்பட்டு 2015-11-18 ம் திகதி பிற்பகல் 3.30 மணிக்கு முன்பாகக் கிடைக்கக்கூடியதாக பதிவுத் தபால் மூலம் அல்லது நேரடியாக மேல் நீதிமன்றக் கணக்கீட்டுக் கிளையில் உள்ள கேள்விப் பெட்டியில் (Tender Box) இடுதல் வேண்டும். தபால் உறையின் இடதுபக்க மேல் மூலையில் "கடல் உபகரணம் கொள்வனவு செய்வதற்கான கேள்விப்பத்திரம்-2015" எனக் குறிப்பிடப்படல் வேண்டும்.

மா.இளஞ்செழியன் மேல் நீதிமன்ற நீதிபதி / மேல் நீதிமன்ற பெறுகைக்குழு தலைவர் மேல் நீதிமன்றம், யாழ்ப்பாணம். (C-2600)

# பிரபாகரன் சரணடைந்திருந்தால் புனர்வாழ்வு அளித்திருப்போம்

## கோத்தபாய ராஜபக்ஷ கூறுகிறார்

(கொழும்பு)

தமிழீழ விடுதலைப் புலிகளின் தலைவர் வேலுப்பிள்ளை பிரபாகரன் சரணடைந்திருந்தால், அவருக்கும் புனர்வாழ்வு அளித்திருப்போம் என முன்னாள் பாதுகாப்புச் செயலாளர் கோத்தபாய ராஜபக்ஷ தெரிவித்துள்ளார்.

அண்மைக்காலமாக மேரவின் சில்வா போன்றோரினால் சமத்தப்பட்டு வருகின்ற தன் மீதான குற்றச்சாட்டுக்கள் தொடர்பில் ஊடகம் ஒன்றிற்கு கருத்து தெரிவிக்கும்போதே அவர் மேற்கண்டவாறு தெரிவித்துள்ளார். அவர் கருத்து தெரிவிக்கையில்,

தமிழீழ விடுதலைப் புலிகளின் சமாதான செயலகப் பணிப்பாளர் எஸ்.புலித்தேவனுடன் தாம் தொடர்புகளை பேணி வந்ததாக தெரிவிக்கப்பட்ட குற்றச்சாட்டில் எவ்வித உண்மையும் இல்லை. முன்னாள் அமைச்சர் மேர்

வின் சில்வா தம்பி சுமத்தியுள்ள கடத்தல் மற்றும் ஏனைய குற்றச்சாட்டுக்களிலும் எவ்வத உண்மையும் கிடையாதென அவர் தெரிவித்தார்.

மேலும், வெள்ளைவான் கடத்தல்களில் தமக்கு தொடர்பு கிடையாதென தெரிவித்த கோத்தபாய ராஜபக்ஷ 1986 ஆம் மற்றும் 1989 ஆம் ஆண்டுகளில் கலர் வான்களில் பெரும் எண்ணிக்கையிலான இளைஞர், யுவதிகள் தெற்கில் கடத்திச் செல்லப்பட்டு கொலை செய்யப்பட்ட வரலாற்றை முன்னாள் அமைச்சர் மேர்வின் சில்வா மறந்துவிட்டு


தம் மீது குற்றம் சுமத்தி வருவதாக தெரிவித்துள்ளார்.

அத்துடன், யுத்த நிறைவின்போது 5000 பேர் கைது செய்யப்பட்டு தடுத்து வைக்கப்பட்டிருந்ததாகவும் தாம் பதவியை விட்டு ஓய்வு பெற்றுக்கொண்ட போது அந்த எண்ணிக்கை 270ஆக குறைவடைந்திருந்ததாகவும் அவர் தெரிவித்தார்.

கடுமையான பயங்கரவாத குற்றச்செயல்களில் ஈடுபட்டவர்களே கைது செய்யப்பட்டு தொடர்ந்து தடுத்து வைக்கப்பட்டுள்ளதாகவும் அவர் குறிப்பிட்டுள்ளார்.

மேலும் மகந்த அரசாங்கம் துணை இராணுவக் குழுக்களை உருவாக்கவில்லையெனவும் கோத்தபாய தெரிவித்துள்ளார்.

யுத்த வெற்றியினால் புலம்பெயர் தமிழ்ச் சமூகமே அதிகரிப்பிட்டுள்ளதோடு, ஐ.நா. மனித உரிமைப் பேரவையில் நிறைவேற்றப்பட்ட தீர்மானத்திற்கு இணை அனுசரணை வழங்கியதால் நாடு சிக்கலை எதிர்நோக்க வேண்டி ஏற்படும் எனவும் கோத்தபாய மேலும் தெரிவித்துள்ளார். (இ-7-10)



## 10 வருடங்களில் 700 ஊடகவியலாளர்கள் கொலை செய்யப்பட்டுள்ளனர்-ஐ.நா.தகவல்

உலகில் சகல துறைகளிலும் பங்களிப்பு செய்த 700 ஊடகவியலாளர்கள் கடந்த 10 வருடங்களில் கொலை செய்யப்பட்டுள்ளதாக ஐக்கிய நாடுகள் அமைப்பு அதிர்ச்சித் தகவலை வெளியிட்டுள்ளது.

ஊடகவியலாளர்களுக்கு எதிரான குற்றங்களை கண்டிக்கும் நோக்கில் பெயரிடப்பட்டுள்ள சர்வதேச வன்முறையை எதிர்க்கும் தினத்தை முன்னிட்டு வெளியிடப்பட்ட விசேட அறிக்கையில், ஐக்கிய நாடுகள் அமைப்பு

இதனைக் காரியபூர்வமாக அந்த தினம் அனுஷ்டிக்கப்பட்டது.

கொலை செய்யப்பட்ட ஊடகவியலாளர்கள் மக்களுக்கு செய்திகளை கொண்டு சேர்க்கும் செய்தியாளர்கள் மற்றும் ஊடகவியலாளர்கள் ஆவர். 2013 ஆம் ஆண்டு நவம்பர் 2 ஆம் திகதி மாலியில் வைத்து இரண்டு ஊடகவியலாளர்கள் கொலை செய்யப்பட்டனர். இதனையடுத்து ஐக்கிய நாடுகள் அமைப்பு இந்த தினத்தை பெயரிட்டது.

2014 ஆம் ஆண்டு ஐ.எஸ். தீவிரவாதிகள் ஈராக்கின் மொகூல் நகரை கைப்பற்றிய தினத்தில் இருந்து இதுவரை ஈராக்கில் 13 ஊடகவியலாளர்கள் கொலை செய்யப்பட்டுள்ளதாகவும் ஐ.நா. அறிக்கையில் சுட்டிக்காட்டப்பட்டுள்ளது.

இலங்கையில் கடந்த 10 வருடங்களில் மூத்த ஊடகவியலாளர் ஸந்த விக்கிரமதுங்க, பிரகீத் எக்னெலிகொட உட்பட பல ஊடகவியலாளர்கள் கொலை செய்யப்பட்டுள்ள

னர். இவர்களில் எக்னெலிகொட கடத்திச் செல்லப்பட்டு காணாமற் போக செய்யப்பட்டுள்ளார். இதற்கு முன்னர் மூத்த தமிழ் ஊடகவியலாளர்களான சிவராம், நிமலராஜன் உட்பட பலர் கொலை செய்யப்பட்டுள்ளனர் என்பது குறிப்பிடத்தக்கது. இந்த ஊடகவியலாளர்களின் கொலையுடன் சம்பந்தப்பட்டவர்களுக்கு இதுவரை தண்டனை வழங்கப்படவில்லை என்பதும் கவனத்தலை கொள்ளத்தக்கது. (இ-7-10)

## சிறுமி சேயா கொலை வழக்கு சந்தேகநபருக்கு மறியல் நீடிப்பு

கொட்டெனியாவ சிறுமி சேயா கொலை செய்யப்பட்ட சம்பவம் தொடர்பில் கைது செய்யப்பட்டுள்ள சமன் ஜெயலத் எதிர்வரும் 16 ஆம் திகதி வரை விளக்கமறியலில் வைக்கப்பட்டுள்ளார்.

இவரை நேற்று மினுவான்கொட நீதவான் நீதிமன்றத்தில் ஆஜர்படுத்திய வேளையே இந்த உத்தரவு பிறப்பிக்கப்பட்டுள்ளது.

முன்னதாக இந்த வழக்கில் 17 வயது மாணவன் ஒருவன், கொண்டயா எனப்படும் துனேஷ் பிரியஷாந்த உள்ளிட்ட மூவர் கைது செய்யப்பட்டு பின்னர் மரபணு பரிசோதனை அறிக்கையின் படி, குற்றம் நிரூபிக்கப்படாமையால் விடுவிக்கப்பட்டனர்.

இதேவேளை கொண்டயா தானே இந்தக் கொலையை செய்ததாக வாக்குமூலம் அளித்துள்ளார்

என பொலிஸார் குறிப்பிட்ட போதிலும், அவரது மரபணுவும் சேயாவின் சடலத்தில் இருந்து பெறப்பட்ட மரபணுக்களுடன் ஒத்துப்போகவில்லை என்பது குறிப்பிடத்தக்கது.

இந்தநிலையில் இது தொடர்பில் கைதான சமன் ஜெயலத் என்பவர் குற்றத்தை தானே இழைத்ததாக வாக்குமூலம் அளித்ததோடு அவரது மரபணுக்கள் குற்றத்துடன் ஒத்துப்போனது.

இதனையடுத்து இவரை தொடர்ந்தும் விளக்கமறியலில் வைத்து விசாரணைகள் மேற்கொள்ளப்பட்டு வந்தன. இவர் கொண்டயாவின் சகோதரர் என்பது குறிப்பிடத்தக்கது.

இதன்படி சந்தேக நபரை நேற்று நீதிமன்றத்தில் ஆஜர்படுத்திய வேளை தொடர்ந்தும் விளக்கமறியலில் வைக்க உத்தரவிடப்பட்டுள்ளது. (இ-7-10)

## விண்ணப்ப முடி திகதி மாற்றப்பட்டுள்ளது

(யாழ்ப்பாணம்)

யாழ்ப்பாணம் தொழில்நுட்பவியல் கல்லூரியின் 2016 ஆம் ஆண்டிற்கான கற்கை நெறிகளுக்கான விண்ணப்ப முடிவத்திகதி 13/11/2015 ஆக திணைக்களத்தால் மாற்றப்பட்டுள்ளது.

எனவே விண்ணப்பிக்க விரும்பும் விண்ணப்பதாரிகள் 13/11/2015 வரை விண்ணப்பிக்க முடியும். விண்ணப்ப படிவங்களை தொழில் நுட்பவியல் கல்லூரியில் பெற்றுக்கொள்ளலாம். (இ)

## இலங்கையில் இளவயது எயிட்ஸ் நோயாளிகளின் எண்ணிக்கை அதிகரிப்பு!

இலங்கையில் அண்மைக்காலமாக இளவயது எயிட்ஸ் நோயாளிகளின் எண்ணிக்கை அதிகரித்து வருவதாக புள்ளிவிபரங்களிலிருந்து தெரிய வந்துள்ளது.

இந்த வருடத்தின் கடந்த பத்து மாதங்களில் மட்டும் 15-25 வயதுக்குட்பட்ட 19 எயிட்ஸ் நோயாளிகள் கண்டறியப்பட்டுள்ளதாக சுகாதார சேவைகள் பணியகத்தின் அறிக்கையொன்று தெரிவிக்கின்றது.

இவ்வாறு கண்டறியப்

பட்ட எயிட்ஸ் நோயாளிகளில் பெரும்பாலானவர்கள் இளைஞர்கள் என்றும் யுவதிகள் குறைவான எண்ணிக்கையிலேயே எயிட்ஸ் நோய்தாக்கத்துக்கு உள்ளாவதாகவும் கண்டறியப்பட்டுள்ளது.

அத்துடன் ஒப்பீட்டளவில் இலங்கையின் ஏனைய மாவட்டங்களை விட கொழும்பு மாவட்டத்தில் எயிட்ஸ் நோயாளிகளின் எண்ணிக்கை அதிகளவில் கண்டறியப்படுவதாகவும் தெரியவந்துள்ளது. (இ-7-10)

## மரண விசாரணைகளுக்கு ஒத்துழைக்க வேண்டாம்

தாஜ்ஈனின் உறவினருக்கு அச்சுறுத்தல்

ரகர் வீரர் வசீம் தாஜ்ஈன் மரணம் தொடர்பான விசாரணைகளுக்கு ஒத்துழைப்பு வழங்க வேண்டாம் என அவரது நெருங்கிய உறவினர் ஒருவருக்கு அச்சுறுத்தல் விடுக்கப்பட்டுள்ளதாக புலனாய்வு பிரிவினர் நீதிமன்றில் தெரிவித்துள்ளனர். கொழும்பு மேலதிக நீதவான் நிசாந்த பிரிஸிடம் இதனைத் தெரிவித்துள்ளார்.

இவ்வாறு அச்சுறுத்தல் வந்துயர், ஏன் இவ்வாறு அச்சுறுத்தல் விடுக்கப்படுகின்றது என்பது குறித்து தனியான விசாரணைகள் ஆரம்பிக்கப்பட்டுள்ளன. அண்மையில் தாஜ்ஈனின் சடலம் தோண்டி எடுக்கப்பட்டு மீளவும் சோதனைக்கு உட்படுத்தப்பட்டது.

தாஜ்ஈனின் தாயாரிடம் இரத்த மாதிரி பெற்றுக் கொள்ளப்பட்டு தோண்டி எடுக்கப்பட்ட சடலம் தாஜ்ஈனினது என்பதனை உறுதி செய்ய மரபணு பரிசோதனை நடத்தப்பட்டு வருகின்றது.

சம்பவம் தொடர்பில் சில நபர்கள் தொடர்பில் சந்தேகம் வெளியிடப்பட்டுள்ளது. (இ-7-10)

## சிறுவர்களுக்கு தனியான நீதிமன்றம்

சிறுவர்கள் சம்பந்தப்பட்ட வழக்கு விசாரணைகளுக்கு தனியான நீதிமன்றம் ஒன்றை அமைக்கும் யோசனை திட்டமொன்று சட்டமா அதிபர் திணைக்களத்தால் பிரதம நீதியரசருக்கு கையளிக்கப்பட்டுள்ளது.

சிறுவர் மற்றும் மகளிர் விவகார அமைச்சர் சந்திராணி பண்டாரவினால், சட்டமா அதிபர் திணைக்களத்திடம் முன் வைக்கப்பட்ட கோரிக்கைக்கு அமைய இந்த நடவடிக்கை எடுக்கப்பட்டுள்ளதாக சட்டமா அதிபர் யுவன்

ஜன விஜேயதிலக தெரிவித்துள்ளார்.

இதற்கமைய சிறுவர் நீதிமன்றத்திற்கான நீதிபதிகள் பிரதம நீதியரசரால் எதிர்காலத்தில் நியமிக்கப்படவுள்ளதாக தகவல்கள் வெளியாகியுள்ளன. (இ-7-10)

## பனை அபிவிருத்தி சபைக்கு இவ்வருடம் 3 தலைவர்கள்

இந்த வருடத்தில் மாத்திரம் பனை அபிவிருத்தி சபைக்கு இதுவரை 3 தலைவர்கள் நியமிக்கப்பட்டுள்ளார்கள்.


அந்தவகையில் பனை அபிவிருத்தி சபையின் புதிய தலைவராக மீன்குடியேற்ற அமைச்சர் சுவாமிநாதனால் கருத்த மாதம் 29ஆம் திகதி மாரிமுத்து கணபதிப்பிள்ளை நியமிக்கப்பட்டுள்ளார்.

ஜனாதிபதி தேர்தலின் பின்

னார் கைத்தொழில் அமைச்சர் நிசாத் பதியுனீஸ் பெப்பரவரி மாதம் கே.விஜிந்தன் என்பவர் நியமிக்கப்பட்டு பின்னர் ஏப்ரல் மாதமளவில் மீன்குடியேற்ற அமைச்சர் டி.எம்.சுவாமிநாதனால் சோமசுந்தரம் கோகுலதாசன் தலைவராக நியமிக்கப்பட்டு ஒக்டோபர் மாதம் வரை கடமையாற்றினார் என்பது குறிப்பிடத்தக்கது. (இ-9)

# சார்ஜா டெஸ்ட்

## ரெய்லரின் பொறுப்பான ஆட்டம் தொடரை சமன் செய்யுமா இங்கிலாந்து?



ஜேம்ஸ் ரெய்லரின் கன்னி டெஸ்ட் அரைச் சதம் (74\*) கைகொடுக்க, சர்ஜா டெஸ்ட் இங்கிலாந்து அணியின் கட்டுப்பாட்டுக்குள் வந்தது.

பாகிஸ்தான் - இங்கிலாந்து அணிகளுக்கு இடையிலான 3ஆவதும் இறுதியுமான டெஸ்ட் போட்டி சார்ஜாவில் நடைபெற்று வருகிறது.

போட்டியின் நாணயச்சுழற்சியில் வென்று முதலில் துடுப்பெடுத்தாடிய பாகிஸ்தான் அணி, ஜேம்ஸ் அண்டர்சனின் பந்துவீச்சில் சிக்கி தமது முதல் இன்னிங்ஸில் அனைத்து விக்ரெட்டுக்களையும் இழந்து 234 ஓட்டங்களை மட்டுமே எடுத்தது.

பந்துவீச்சில் இங்கிலாந்து அணி சார்பில் வேகப்பந்து வீச்சாளர் ஜேம்ஸ் அண்டர்சன்

17 ஓட்டங்களைக் கொடுத்து 4 விக்ரெட்டுக்களைக் கைப்பற்றினார்.

பின்னர் முதல் இன்னிங்ஸை தொடங்கிய இங்கிலாந்து அணி நேற்று முன்தினம் முதல் நாள் நிறைவில் 2 ஓவர்களை எதிர் கொண்டு விக்ரெட் இழப்பின்றி 4 ஓட்டங்கள் எடுத்திருந்தது.

களத்தில் மொயீன் அலி (4), குக் (0) இருந்தனர்.

நேற்று 2ஆவது நாள் ஆட்டம் நடந்தது. களத்தில் நின்ற மொயீன் அலி 14 ஓட்டங்களுடன் விரைவாக ஆட்டம் இழந்தார். அடுத்து

தவித்தது.

அடுத்து 5ஆவது விக்ரெட்டுக்கு ரெய்லருடன், விக்ரெட் காப்பாளர் பேர்ஸ்டோவ் ஜோடி சேர்ந்தார். இந்த ஜோடி பாகிஸ்தான் சுழல்பந்தை திறமையாக எதிர்கொண்டு ஓட்டங்களை சேர்த்ததுடன் 2ஆவது நாள் நிறைவுவரை மேலதிக விக்ரெட் இழப்பை தவிர்த்துக் கொண்டது.

இதனால் இங்கிலாந்து அணி நேற்றைய 2ஆவது நாள் ஆட்ட நேர முடிவில் 4 விக்ரெட்டுக்கள் இழப்புக்கு 222 ஓட்டங்களை எடுத்துள்ளது.



இயன் பெல் களமிறங்கி களத்தில் நின்ற குக்குடன் இணை சேர்ந்தார். இருவரும் ஓரளவுக்கு தாக்குப்பிடித்து விளையாடினர். பெல் 40 ஓட்டங்கள் எடுத்த நிலையில் யாசீர் ஷா பந்தில் ஆட்டமிழந்தார்.

மறுமுனையில் அரைசதம் அடிப்பார் என்று எதிர்பார்க்கப்பட்ட குக், 49 ஓட்டங்களில் யாசீர் ஷா பந்தில் ஆட்டமிழந்து ஏமாற்றம் அளித்தார். ஜோ ரூட் 4 ஓட்டங்களில் வெளியேற, இங்கிலாந்து 139 ஓட்டங்கள் எடுப்பதற்குள் 4 முக்கிய விக்ரெட்டை இழந்து

ரெய்லர் 74, பேர்ஸ்டோவ் 37 ஓட்டங்களுடன் களத்தில் உள்ளனர்.

பந்துவீச்சில் பாகிஸ்தான் அணி சார்பில் யாசீர் ஷா 2 விக்ரெட்டுக்களை கைப்பற்றினார். பாகிஸ்தானை விட 12 ஓட்டங்கள் மட்டும்தான் இங்கிலாந்து பின்தங்கிய நிலையில் உள்ளது.

இன்றைய நாள் முழுவதும் நிலைத்து நின்று விளையாடி சுமார் 150 ஓட்டங்களுக்கு மேல் முன்னணி பெற்றால் இங்கிலாந்து வெற்றி பெற்று தொடரை சமன் செய்யும். (க)

## தமிழினிக்கு லண்டனில் வீரவணக்கம்!



தமிழீழ விடுதலைப் புலிகளின் முன்னாள் அரசியல்துறைப் பொறுப்பாளர் தமிழினிக்கு பிரித்தானியாவில் புலம்பெயர் உறவுகள் வீரவணக்கம் செலுத்தினர். தமிழினிக்கான வீர வணக்க நிகழ்வு லண்டன் கெயில் நகரில் எழுச்சியுடன் இடம் பெற்றது. பிரித்தானிய தமிழர் ஒருங்கிணைப்பு குழுவின் செயற்பாட்டாளர்களின் தலைமையில் கடந்த 25.10.2015 ஞாயிற்றுக்கிழமை மாலை நடைபெற்ற இந்நிகழ்வில் நூற்றுக்கணக்கான புலம்பெயர் ஈழத் தமிழ் உறவுகள் பங்கேற்று தமிழினிக்கு வீரவணக்கம் செலுத்தினர்.



இலங்கைக்கும் தாய்லாந்துக்குமிடையில் இராஜதந்திர உறவுகள் ஏற்படுத்தப்பட்டு 60 ஆண்டுகள் நிறைவடைவதை முன்னிட்டு தாய்லாந்து பிரதமரின் விசேட அழைப்பை ஏற்று தாய்லாந்துக்கு நான்கு நாட்கள் உத்தியோகபூர்வ விஜயம் மேற்கொண்ட ஜனாதிபதி மைத்திரிபால சிறிசேன நேற்று முன்தினம் மாலை தாய்லாந்தில் வாழும் இலங்கையர்களை சந்தித்தார்.

# தமிழர்கள் வியட்நாம் மக்களிடமிருந்து அதிகளவில் கற்றுக்கொள்ள வேண்டும்

(யாழ்ப்பாணம்)

உலகத்தின் வலிமைமிக்க நாடான அமெரிக்கா வோடு போரிட்டு மீண்டெழுந்த வியட்நாம் மக்களிடமிருந்து ஈழத்தமிழர்கள் கற்றுக்கொள்ள வேண்டியது நிறைய உள்ளன என வடக்கு மாகாண முதலமைச்சர் சி.வி.விக்கனேஸ்வரன் தெரிவித்துள்ளார்.

நேற்றையதினம் நண்டபகல் 12 மணிபயலில் முதலமைச்சரின் வாசஸ்தலத்தில் இலங்கைக்கான வியட்நாம் தூதுவர் பான் கியூ ரூவிற்கும் முதலமைச்சருக்குமிடையில் சந்திப்பொன்று இடம்பெற்றது. இச்சந்திப்பையடுத்து உட்காங்க ளிற்கு கருத்து தெரிவிக்கும் போதே முதலமைச்சர் மேற்கண்டவாறு தெரிவித்தார்.

உலகத்தின் பலம் மிக்க நாடான அமெரிக்கா விடம் போரிட்டு, அமெரிக்காவினை தோற்கடித்த அவர்களது நாட்டிலிருந்து பலதையும் அறிய வேண்டியிருக்கின்றது.

இவ்வாறான ஒரு போருக்கு பின்னர் வியட்நாம் மக்கள் எவ்வாறு தங்களை மீண்டும் புனருத்தாரணம் செய்து முன்னேறிக் கொண்டுள்ளார்கள் என்பது பற்றி கற்க வேண்டியுள்ளது.

இதைப்பற்றி அவரிடம் பேசும்போது இவர் முக்கியமானதொன்றினை கூறினார். ஒரு தீர்மானத்தை எடுக்கும் குணாதிசயம் இருக்க வேண்டும் என கூறினார்.

இந்த வகையில் தாங்கள் தங்களுடைய குறிக்கோள்களை, இலக்குகளை முன்னதாகவே நிதானித்து அவற்றை நோக்கி உறுதியாக பயணிப்பதாக கூறினார்.

வியட்நாமை பொறுத்த வரையில் அவர்க

வடக்கு மாகாண முதலமைச்சர் தெரிவிப்பு



எனும் எம்மைப்போன்று விவசாயம் சம்பந்தமாக வும்பீன்பிடிசம்பந்தமாகவும் ஏனையதைத் தொழில் சம்பந்தமாகவும் முன்னேறியிருக்கின்றார்கள். இந்த விதத்தில் எமக்கு பலவிதமான நிபுணத்துவ ஆலோசனைகளை தரக்கூடுமென குறிப்பிட்டார்.

இலங்கை அரசு தம்மோடு நடந்து கொள்வதில் ஒரு வித தாமதத்தையும் சேர்ந்து முன்னேறும் நோக்கமில்லை போன்று தெரியவில்லை என குறிப்பிட்டிருந்தார். உள்ளூர் தீர்நிலைகளில் மீன்பிடித் தொழிலை மேற்கொள்ள முடியும். தனியே கூலை மட்டும் நம்பியிருக்க வேண்டாம். இதற்கான நிபுணத்துவ ஆலோசனைகளை வழங்குவதாகவும் அவர் கூறியிருந்தார்.

முன்னோக்கி செல்ல வேண்டும் என்ற எண்ணத்தான் வியட்நாம் மக்களை முன்னேற்றி வருகின்றது என்பதனை அறிந்து கொண்டேன். இதனை எழுதும் மக்களும் தெரிந்து கொள்ள வேண்டும் என்றார் முதலமைச்சர். (இ-4-9)

**மாகாண கல்வி அமைச்சு - வடமாகாணம்**

பாடசாலை மாணவர்களுக்கான மேசை மற்றும் கதிரைகளுக்கான கூறுவிலை கோரல்

**விளம்பர திருத்தம் கேள்வி அறிவித்தல்**

31.10.2015 ஆம் திகதிய வலம்புரி பத்திரிகையில் பிரசுரிக்கப்பட்ட மேற்படி விளம்பரத்தின் 3 ஆவது விடயமாக குறிப்பிடப்பட்டிருக்கும் விலைக்கேள்வி பத்திரங்கள் 20.11.2015 ம் திகதி மாலை 2.00 மணிக்கு முன்பதாக சேர்க்கப்பட வேண்டும் என்று குறிப்பிடப்பட்டுள்ளது. இதனை 20.11.2015 ஆம் திகதியன்று மாலை 3.30 மணிக்கு முன்பதாக சேர்க்கப்படல் வேண்டும் என்று திருத்தம் செய்யப்படுகிறது என்பதனை அறியத்தருகிறேன்.

திரு. இ. இரவீந்திரன்  
தலைவர் - பெறுகைக்குழு,  
மாகாண கல்வி அமைச்சு, வடமாகாணம்,  
செம்மணி விதி, நல்லூர்,  
யாழ்ப்பாணம்.

(C-2599)

**என்னை கைது செய்யத்திட்டம்**

**உதய கம்மன்பில எம்.பி. தெரிவிப்பு**

பொலிஸ் தலைமையகத்தின் விசேட விசாரணை பிரிவின் உட்கா தன்னை கைது செய்யத் திட்டமிடப்பட்டுள்ளமை தொடர்பில் தனக்கு அறியக் கிடைத்துள்ளதாக பாராளுமன்ற உறுப்பினர் உதய கம்மன்பில தெரிவித்துள்ளார்.

கொழும்பில் நேற்று நடைபெற்ற உட்கா விவரணை சந்திப்பொன்றில் கலந்துகொண்டு உரையாற்றிய போதே அவர் இதனைத் தெரிவித்துள்ளார்.

அன்னச் சின்னத்தில் போட்டியிட்ட தரப்பில் உள்ளவர்களே சுயாதீன ஆணைக்குழு வில் அதிகளவாக உள்ளதாக தெரிவித்த

உதய கம்மன்பில, நிதி மோசடி தொடர்பில் குற்றஞ்சாட்டப்பட்ட சிரேஷ்ட பொலிஸ் அதி காரியொருவரும் அதில் அங்கம் வகிப்பதாக சுட்டிக்காட்டியுள்ளார். இதேவேளை, கொழும்பில பக்கலைக்கழக மாணவர்கள் மீது மேற் கொள்ளப்பட்ட தாக்குதலை வன்மையாக கண்டிப்பதாக பாராளுமன்ற உறுப்பினர் உதய கம்மன்பில தெரிவித்தார்.

கடந்த ஆட்சிக்காலத்தில் இவ்வாறான சம்பவங்கள் இடம்பெற்றிருந்தால், அது கோத்தபாய ராஜபக்ஷவின் செயற்பாடு என அவர் மீது குற்றஞ்சாட்டப்பட்டிருக்கும் எனவும் அவர் தெரிவித்துள்ளார். (இ-7-10)

<p><b>நீலம்</b></p> <p>யோசிக்காமல் செய்த காரியங்களில் கூட வெற்றி கிடைக்கும், வியாபார விருத்தியுண்டு, பணத் தேவைகள் பூர்த்தியாகும், புண்ணிய காரியங்களில் ஆர்வம் காட்டுவீர்கள்.</p>	<p><b>மேடம்</b></p> <p>வெள்ளியூர்த தொடர்புகள் நன்மை தரும், பெற்றோரின் ஆதரவால் பெருமை காண்பீர்கள், தொலை பேசி வழித் தகவல் மகிழ்ச்சி தரும், பயணங்களால் பலனுண்டு.</p>	<p><b>உயம்</b></p> <p>குடும்பத்தினர் பாராட்டும் வகையிலான காரியங்களைச் செய்து முடிப்பீர்கள், அரசு வழியில் அனுசூலமுண்டு, நாடி வந்தவர்களுக்கு நன்மைகள் செய்து மகிழ்வீர்கள்.</p>	<p><b>மீதுவம்</b></p> <p>தனவரவு திருப்திகரமாக அமையும், சுபகாரியப் பேச்சுக்கள் முடிவாகி மனநிம்மதியைக் கொடுக்கும், உறவினர் வழியில் உதவிகள் கிடைக்கலாம்.</p>										
<p><b>கும்பம்</b></p> <p>ஆரோக்கியத்தில் ஏற்பட்ட அச்சுறுத்தல்கள் அகலும், புதிய பொருட் சேர்க்கையுண்டு, உள்ளொன்று வைத்து புறமொன்று பேசுபவர்களை இனங்கண்டு கொள்வீர்கள்.</p>	<p><b>கேது</b></p> <table border="1"> <tr> <td>கிரகநிலை</td> <td></td> </tr> <tr> <td>சந்திராஷ்டமம்</td> <td></td> </tr> <tr> <td>கேட்டை, மூலம்</td> <td>குரு செவ்</td> </tr> <tr> <td>மேல்நோக்கு நாள்</td> <td></td> </tr> <tr> <td>சனி</td> <td>ராசு சந</td> </tr> </table>	கிரகநிலை		சந்திராஷ்டமம்		கேட்டை, மூலம்	குரு செவ்	மேல்நோக்கு நாள்		சனி	ராசு சந	<p><b>இராசி பலன்</b></p> <p>3.11.2015</p> <p>(இப்பசி 17, செவ்வாய்க்கிழமை)</p> <p>சூரிய உதயம் காலை 5.59 மணிக்கு</p> <p>சப்தமி பிற்பகல் 10.27 மணிவரை</p> <p>பூசம் முன்னிரவு 10.52 மணிவரை</p> <p>இராசுகாலம் 3.04-4.34 மணிவரை</p> <p>சுபநேரம் 10.34-12.04 மணிவரை</p> <p>வளவன்</p>	<p><b>கடகம்</b></p> <p>தொழில் முன்னேற்றம் கருதி அனுபவம் மிக்கவர்களிடம் ஆலோசனை கேட்பீர்கள், பயணங்களால் பலனுண்டு, நீங்கள் தேடிச் சென்று பார்க்க நினைத்த நபர் உங்களைத் தேடி வரலாம்.</p>
கிரகநிலை													
சந்திராஷ்டமம்													
கேட்டை, மூலம்	குரு செவ்												
மேல்நோக்கு நாள்													
சனி	ராசு சந												
<p><b>மகரம்</b></p> <p>மனதிற்கினிய சம்பவங்கள் நடைபெறும் நாள், சொந்த பந்தங்களின் வருகையுண்டு, பேச்சில் கனிவு பிறக்கும், செய்தொழில் மேன்மையுண்டு.</p>	<p><b>விருச்சிகம்</b></p> <p>வியக்கும் செய்திகள் வீடு வந்து சேரலாம், பயணத்தால் பலனுண்டு, எதிர்பார்த்த காரியமொன்று இன்று நடைபெறும் வாய்ப்புண்டு, புதிய திட்டங்கள் எளிதில் கைகூடும்.</p>	<p><b>துலாம்</b></p> <p>வளர்ச்சிப் பாதையை நோக்கி அடியெடுத்து வைப்பீர்கள், ஆற்றல் மிக்கவர்களின் ஒத்துழைப்புகள் கிடைக்கப் பெறுவீர்கள், ஆரோக்கியமான நாள்.</p>	<p><b>சிம்மம்</b></p> <p>தாராளமாகச் செலவுகள் செய்து மகிழ்வீர்கள், தொழிலில் ஆக்கபூர்வமான மாற்றங்களைச் செய்ய முற்படுவீர்கள், சிந்தித்துச் செயற்பட வேண்டிய நாள்.</p>										
<p><b>தனுசு</b></p> <p>திட்டமிட்ட பணிகளில் தாமதங்கள் ஏற்படும் வாய்ப்புண்டு, ஒரு வகையில் சிக்கனமாக இருந்தாலும் இன்னொரு வகையில் செலவுகள் ஏற்படலாம், சிலர் கௌரவக்குறைவாக நடந்து கொள்ளலாம்.</p>	<p><b>சுரம்</b></p> <p>குடும்பத்தில் உங்களின் செல்வாக்கு மேலோங்கும், பணப்புழக்கம் அதிகரிக்கும் நாள், வாழ்க்கைத்தரம் உயர வழிவகை செய்வீர்கள், போசன சுகமுண்டு.</p>												



வர்ணம் கிரியேஷன்ஸ் மற்றும் சரஸ்வதி வெளியீட்டகம் வழங்கிய கவிஞர் வேலையூர் சுரேஷின் "கிளுவம் வேலையும் கிடுகுத் தட்டியும்" என்ற கவிதை நூல் மற்றும் "பிள்ளைத்தமிழ்ப்பம்" பிள்ளைப்பாடல்கள் வெளியீட்டுவிழா நேற்று முன்தினம் யாழ்.இந்துக் கல்லூரியின் சபாலிங்கம் மண்டபத்தில் நடைபெற்றது. இந்த நூல் வெளியீட்டு விழாவில் நல்லை ஆதீன முதல்வர் ஸ்ரீலக்ஷ் சோமசுந்தர தேசிக ஞானசம்பந்த பரமச்சாரிய சுவாமிகள், பேராசிரியர் சிவலிங்கராஜா, குரலிசை நியுனர் வர்ண ராமேஸ்வரன், மூத்த எழுத்தாளர் இனுவையூர் சிதம்பர திருச்செந்தில் நாதன், வலம்புரியின் பிரதம ஆசிரியர் ந.விஜயசுந்தரம், கவிஞர் கு.வீரா, பேராசிரியர் தி.வேல்நம்பி, பேராசிரியர் ந.சண்முக கவிக்கன், நியு நதியா நகைமடா உரிமையாளர் ச.ஐக்கீஸ்வரன் ஆகியோர் கலந்து கொண்டனர். (படங்கள்-வா.சோபிகா)

# குடும்ப அட்டைகள் இல்லாமையால் நிரந்தர உதவிகள் கிடைக்கவில்லை

**(யாழ்ப்பாணம்)**  
தெல்லிப்பழை பிரதேச செயலர் பிரிவுக்குட்பட்ட மாவை கலப்புப் பகுதியில் 60 குடும்பங்களுக்கு இதுவரை குடும்ப அட்டைகள் வழங்கப்பட வில்லை என்றும் இதனால் நிரந்தர உதவிகள் எதனையும் பெற்றுக் கொள்ள முடிய வில்லை எனவும் பாதிக்கப்பட்ட மக்கள் தெரிவித்துள்ளனர்.

கீரிமலை பிரதேசத்திலுள்ள மாவை கலப்புப் பகுதியில் 300 இற்கும் மேற்பட்ட குடும்பங்கள் வசித்து வருகின்றன. இவர்களில் நிரந்தரமாக குடியமர்ந்துள்ள மக்களும் இடம்பெயர்ந்து மீள்குடியேறிய குடும்பங்களும் வசித்து வருகின்றன.

3 வருட காலத்திற்கு முன்னர் அப்பகுதியில் மீள் குடியேறி ஏறத்தாள 150 குடும்பங்கள் வசித்து வரும் நிலையில் அதில் 60 குடும்பங்களுக்கு இதுவரை குடும்ப அட்டைகள் வழங்கப்படவில்லை. இதனால் நிரந்தரமான உதவிகளை வீட்டுத் திட்டம்

போன்ற உதவிகளை பெற்றுக் கொள்ள முடியவில்லை என்றும் திருமணப் பதிவுகள், பிறப்பு, இறப்பு பதிவுகளை மேற்கொள்ள முடியவில்லை என்றும் குறிப்பிடுகின்றனர். இது தொடர்பாக தெல்லிப்பழை பிரதேச செயலர் சிறிமோகணை தொடர்பு கொண்டு கேட்ட போது, மாவை கலப்புவில் உள்ள அரசு காணியில் குடியமர்ந்துள்ள குடும்பங்களுக்கு அரசு மற்றும் தனியார் நிறுவனங்களிடம் இருந்து பல்வேறு உதவிகளை பெற்றுக்கொடுத்து வருகின்றனர். நிரந்தர மற்றும் அரை நிரந்தர வீடுகள் அமைத்துக்கொடுக்கப்பட்டு உள்ளன. அத்துடன் மின்சார வசதி மற்றும் பாடசாலைமான வங்களுக்கான உதவிகள் பல அப்பகுதிக்கு வழங்கப்பட்டுள்ளன. அப்பகுதியில் சிலர் தற்கால

லிகமாக வந்து குடியமர்ந்துள்ளனர். தொடர்ந்து அங்கு வசிப்பதில்லை. அவர்களுக்கான உதவிகள் உரிய நேரத்தில் கிடைப்பதில்லை. நிரந்தரமாக மீள்குடியேறாததால் பல உதவிகள் கிடைக்காமல் போகிறது என அவர் தெரிவித்தார். மேற்படி கிராமத்தில் குடும்ப அட்டைகள் இல்லாத குடும்பங்கள் தமக்கு தற்காலிக உதவிகள் கிடைக்கின்ற போதும் நிரந்தரமான உதவிகள் எவையும் கிடைப்பதில்லை. அவற்றைப் பெற்றுத்தருவதற்கு உரிய அதிகாரிகள் நடவடிக்கை எடுக்க வேண்டுமென கேட்டுக்கொண்டுள்ளனர். (இ-9)



யாழ்.செய்திகள்

# ஆலோசனைக் கூட்டமும் இந்துமத பிரதிநிதித்துவ இந்து மதகுரு தெரிவும்

**(யாழ்ப்பாணம்)**  
அண்மைக்காலமாக இந்து சமூகம் அடைந்து வரும் பின்னடைவுகளுக்கு உரிய காரணங்களைக் கண்டறிவதற்கான ஓர் ஆலோசனைக் கூட்டம் ஏதிவரும் 7 ஆம் திகதி சனிக்கிழமை பி.ப.01.30 மணி முதல் 02.30 மணி வரை நல்லை ஆதீனத்தில் வீணாகான குருபீடத்தின் ஏற்பாட்டில் நடைபெற உள்ளது. இவ் ஆலோசனைக் கூட்டத்தில் ஆலயங்கள் எதிர் கொள்ளும் பிரச்சினைகள், குருமார்களின் பற்றாக்குறை, இந்து அமைப்புக்களின் பொதுப்பணிகள் முதலான பல கருத்துக்கள் ஆலோசிக்கப்படவுள்ளன. அத்துடன் யாழ்ப்பாணத்தின் இந்து அமைப்புக்களின் பிரதிநிதித்துவ இந்துமதகுருவும் ஆலோசனைக் குழுத் தெரிவும் நடைபெறவுள்ளது. இக்கலந்துரையாடலுக்கு அந்தண, சைவக் குருமார்கள், இந்து அமைப்புக்களின் பிரதிநிதிகள், ஆலய பரிபாலன சபையினர்கள், தர்மகர்த்தாக்கள், இந்து இளைஞர் மன்றத்தினர்கள், சமயச் சொற்பொழிவாளர்கள், இந்து சமய ஆர்வலர்கள் அனைவரையும் தவறாது கலந்துகொண்டு தமது கருத்துக்களையும் ஆலோசனைகளையும் முன்வைக்குமாறு அன்புடன் கேட்டுக்கொள்ளும் அதேவேளை இக்கலந்துரையாடலின் போது எடுக்கப்படும் தீர்மானங்கள் மகஜர்களாக உரிய பிரமுகர்களிடம் கையளிக்கப்படும் என சந்திதாச்சாரியார் சிவலக்ஷ் சபா வாசுதேவக்குருக்கள் அறிவித்துள்ளார். (இ-7-10)

# ஆளுமையை இனங்கண்டு வளர்த்தெடுக்க வேண்டும் சிறிதரன் எம்.பி.அறிவுரை

பாடசாலைகள் கற்றலின் இடம் மட்டுமல்ல. எதிர்காலத்தில் சமூகத்தை தலைமை தாங்கி நடத்தக்கூடிய ஆளுமைகளை இனங்கண்டு வளர்த்தெடுக்கின்ற பாரிய பொறுப்பும் இந்தப் பாடசாலைகளுக்கு உண்டு என யாழ். மாவட்ட பாராளுமன்ற உறுப்பினர் சிவஞானம் சிறிதரன் தெரிவித்தார். யாழ்ப்பாணம் கோப்பாய் கல்விக்கோட்டத்தில் உள்ள அச்சுவேலி மகளிர் கல்லூரியில் கடந்த 25 ஆம் திகதி விஞ்ஞான தினமும் 5 ஆம் ஆண்டு புலமைப் பரிசில் பரீட்சையில் சித்தியய்யதிய மாணவர்களை மதிப்பளிக்கும் நிகழ்வும் கல்லூரியின் அதிபர் அருட்சகோதரி மரியா ரொசா ரியோ தலைமையில் நடைபெற்றது. இதில் பிரதம விருந்தினராக யாழ். மாவட்ட பாராளுமன்ற உறுப்பினர் சி.சிறிதரன், சிறப்பு விருந்தினர்களாக கோப்பாய் கல்வி அதி

காரி சற்குணராசா, விஞ்ஞானபாட ஆசிரிய ஆலோசகர் ராஜகுலசூரியர் ஆகியோர் கலந்துகொண்டு சிறப்பித்துள்ளனர். இந்த நிகழ்வில் கலந்துகொண்டு உரையாற்றி சிறிதரன் மேலும் தெரிவிக்கையில், பாடசாலைகள் வெறுமனே கற்றலின் இடம் மட்டுமல்ல. எதிர்காலத்தில் இந்த சமூகத்தை தலைமை தாங்கி நடத்தக்கூடிய ஆளுமைகளை இனங்கண்டு அவர்களை வளர்த்தெடுக்கின்ற பாரிய பொறுப்பும் பாடசாலைகளுக்கே உண்டு. வளரும் பயிரை முளையிலேயே தெரியும் என்ற வாசகத்திற்கு இணங்க அடையாளம் கண்டு செப்பினிடும் கடமை எங்குள்ளிடம் உண்டு. இன்றைக்கு சிறார்கள், இளையவர்களின் பாதையை திசை திருப்பக்கூடிய பொழுது போக்குகள் ஏராளம் நிறைந்துள்ளன. இணையத்தளங்கள்,

திரைப்படங்கள் இவர்களின் வாழ்க்கையில் தாக்கங்களை செலுத்தக்கூடிய அதிக வாய்ப்புகள் உண்டு. சரியான திசையை காட்டவேண்டிய வர்களாக இருக்கின்றோம். இன்று எமது கவித்துறை வீழ்ச்சியடைந்துள்ளதாக பரவலாக பேசப்படுகின்ற போதும் மாணவர்களின் சாளுக்கி அவற்றை வென்று பயணிக்கும் நம் பிக்கையை இந்த சமூகத்திற்கு தருகின்றது. ஆசிரியர்களும் பெற்றோர்களும் அர்ப்பணிப்புடன் பாடுபடுவதன்வெளைவே இந்த சாதனைகள். இந்த அர்ப்பணிப்பு உணர்வு எமது சமூகத்தில் சகல இடங்களிலும் பரவுகின்றபோது நாம் வீழ்த்த முடியாத சமுதாயமாக மாற்றமடைவோம் என தெரிவித்தார். அச்சுவேலி மகளிர் கல்லூரியில் கடந்த புலமைப் பரிசில் பரீட்சையில் 18மாணவர்கள் சித்தியய்யதியை 57 மாணவர்கள் 100 புள்ளிகளுக்கும் மேல் பெற்றுள்ளனர் என புது குறிப்பித்தக்கது. (இ-7-10)

# அராலி ஸ்ரீமுருகன் சனசமூக நிலையத்தால் 5000 பனம்விதைகள் நடுகை செய்யப்பட்டன



வடமாகாண மரநடுகை மாதத்தின் தொடக்க நாளான நேற்று முன்தினம் ஞாயிற்றுக்கிழமை அராலி ஸ்ரீமுருகன் சனசமூக நிலையத்தால் 5000 பனம்விதைகள் நடுகை செய்யப்பட்டுள்ளன. பனை அபவிருத்திச் சபையின் அனுசரணையுடன் வழங்கப்பட்ட இப்பனம் விதைகள் பூனாவோடை இந்து மயானப்பகுதியில் நடுகை செய்யப்பட்டுள்ளன.

வடமாகாண சுற்றாடல் அமைச்சர் பொ.ஐங்கரநேசன் பிரதம விருந்தினராகக் கலந்துகொண்டும், சம்பிரதாய பூர்வமாகப் பனம் விதைகளை நாட்டி வைத்தார். தொடர்ந்து, அராலிப்பகுதியைச் சேர்ந்த ஏராளமான சிறுவர்களும் பெரியவர்களும் இணைந்து நடுகையில் ஈடுபட்டனர். இந்நிகழ்ச்சியில் வலி. மேற்கு பிரதேச சபையின்

முன்னாள் உறுப்பினர் த. நடனேந்திரன், வலி. மேற்கு பிரதேச சபையின் செயலாளர் உ.சாரதா, பனை அபிவிருத்திச்சபையின் யாழ். மாவட்ட இணைப்பாளர் ம. கியூபேட் ஆகியோரும் பங்கேற்றிருந்தார்கள். பனம்விதை நடுகையில் ஈடுபட்ட பொதுமக்கள் அனைவருக்கும் மரக்கன்றுகள் வழங்கி வைக்கப்பட்டமையும் குறிப்பிடத்தக்கது. (இ-7-10)

## தேசிய ஆங்கிலதினப் போட்டியில் இமையாணன் அ.த.க.ஆதிக்கம்



**த. மதுமிதா**  
தரம் 9  
தேசிய நிலை- 1

**பி. பிரவீனா**  
தரம் 4  
தேசிய நிலை- 3

(யாழ்ப்பாணம்)

யாழ்ப்பாணம் வல்வெட்டித்துறை இமையாணன் அ.த.க.வித்தியாலய மாணவிகள் இருவர் இந்த வருடத்திற்கான ஆங்கிலதினப் போட்டியில் தேசிய மட்டத்தில் வெற்றி பெற்று சாதனை படைத்துள்ளனர் என அப்பாடசாலை அதிபர் கே.ரவீந்திரன் தெரிவித்துள்ளார்.

இதில் வடக்கு மாகாணத்தில் 5 இடங்க

ளைப் பெற்ற 3 மாணவர்கள் தேசிய போட்டியில் பங்குபற்றினர். இதில் 2 மாணவிகள் வெற்றி பெற்றுள்ளனர்.

இப்போட்டியில் தரம் 9 இல் பயிலும் மாணவி தவக்குமார் மதுமிதா முதலாமிடத்தையும் தரம் 4 இல் பயிலும் மாணவி பிரபாகரன் பிரவீனா-மூன்றாம் இடத்தையும் பெற்றுள்ளனர் என அதிபர் மேலும் அறிவித்துள்ளார். (இ-7)

### விற்பனைக்கு

TATA 407 எனும் வாகனம்  
விற்பனைக்குண்டு.

**தொடர்புகளுக்கு:**  
**077 028 0271**

### 12வது பட்டமளிப்பு விழா தொடர்பான அறிவித்தல்

உயர் தொழில்நுட்பவியல் நிறுவனத்தின் 12 ஆவது பட்டமளிப்பு விழாவானது எதிர்வரும் 13 ஆம் திகதி கொழும்பு BMICH இடம் பெறவுள்ளது. இந் நிகழ்வில் பங்கு பெறுவதற்கு தகுதி உடைய முழுநேர மற்றும் பகுதி

நேர மாணவர்கள் தங்களுக்குரிய பட்டமளிப்பு அங்கிகளை எதிர்வரும் 6,7,9, 11-11-2015 வரையான காலப்பகுதிகளில் அலுவலகத்தில் பெற்றுக் கொள்ள முடியும் என யாழ்ப்பாணம் உயர் தொழில்நுட்பவியல் உதவிப்பதிவாளர் அறிவித்துள்ளார்.

1. பட்டமளிப்பு மாணவர்களை தவிர வேறு எவருக்கும் Cloaks வழங்கப்படமாட்டாது.

2. Cloaks பெறவரும்போது Invitation Card, ATI-Record Book & NIC கட்டாயமாக கொண்டு வருதல் வேண்டும் எனவும் அறிவித்துள்ளார். (இ-7-10)

## அதிரடிச் சலுகை

### வலம்புரியின் அதிரடிச் சலுகை

- மரண அறிவித்தல்கள்
- கண்ணீர் அஞ்சலிகள்
- நினைவு கூருதல்

ஆகியவற்றுக்கு

மேலதிக விபரங்களுக்கு இன்றே வலம்புரி காரியாலயத்தை நாடுங்கள்...

**தொடர்புகளுக்கு :-**  
**021 221 7603,**  
**021 321 0815**  
**021 567 1543**

**Valampurii@yahoo.com**

### பரிசளிப்பு விழா

(யாழ்ப்பாணம்)

யாழ்ப்பாணம் நவாலி சென். பீற்றேஸ் ரோ.க.த.க. பாடசாலை யின் பரிசளிப்பு விழா இன்று செவ்வாய்க்கிழமை பாடசாலை மண்டபத்தில் பிற்பகல் ஒரு மணிக்கு பாடசாலை அதிபர் க.ஸ்ரீநந்தகோபன் தலைமையில் நடைபெறவுள்ளது.

இந் நிகழ்வில் பிரதம விருந்தினராக வலிகாமம் வலயக் கல்விப்பணிப்பாளர் எஸ்.சந்திரராஜா கலந்து கொள்வதுடன் சிறப்பு விருந்தினராக பழைய மாணவர் சங்க செயலாளர் அ.ஜெசிந்தா கலந்து கொள்ளவுள்ளார். (இ-10)



கரணவாய்ஜே350 கிராம சேவையாளர் பிரிவில் வசிக்கும் 50 குடும்பங்களுக்கு இளங்கோ சனசமூக நிலையத்தினால் மண்ணெண்ணெய் அடுப்புகள் (குக்கர்) அண்மையில் வழங்கப்பட்டன.

சனசமூக நிலையத்தலை

வர் கு.மகாலிங்கம் தலைமையில் நடைபெற்ற இந்த நிகழ்வில் பிரதம விருந்தினராக கலந்து கொண்ட வடக்கு மாகாண சபை உறுப்பினர் எஸ்.அகிலதாஸ், சனசமூக நிலையத்தலைவர் ஆகியோரால் மண்ணெண்ணெய் அடுப்புகள் வழங்கப்பட்டன. (இ-3-60)

இவர்களுக்கு

மணமகள் தேவை

கல்யாண மாலை

இவர்களுக்கு

மணமகள் தேவை

பிறப்பு: 1976 இந்து  
நட்சத்திரம்: சுவாதி  
கி.பா: 25  
உயரம்: 5'5"  
தகைமை/தொழில்: வைத்தியர்  
தொ.இ: B/5140

பிறப்பு: 1978 RC  
நட்சத்திரம்: கார்த்திகை  
கி.பா: 14 செவ் 7 இல்  
உயரம்: 5'2"  
தகைமை/தொழில்: BA/அரசதொழில்  
தொ.இ: B/5142

பிறப்பு: 1985 இந்து  
நட்சத்திரம்: அச்சுவினி  
கி.பா: 42 செவ் 2 இல்  
உயரம்: 6'  
தகைமை/தொழில்: DBF, CBF/  
வங்கியாளர்  
தொ.இ: B/5147

பிறப்பு: 1981 இந்து  
நட்சத்திரம்: மூலம்  
கி.பா: 41 செவ் 8 இல்  
உயரம்: 5'6"  
தகைமை/தொழில்: BSC/பொறியியலாளர்  
தொ.இ: B/5148

பிறப்பு: 1987 இந்து  
நட்சத்திரம்: அச்சுவினி  
கி.பா: 43 செவ் 1 இல்  
உயரம்: 165cm  
தகைமை/தொழில்: A/L  
எதிர்பார்ப்பு: வெளிநாடு மட்டும்  
தொ.இ: G/5170

பிறப்பு: 1987 இந்து  
நட்சத்திரம்: பரணி  
கி.பா: 39 செவ் 1 இல்  
உயரம்: 165cm  
தகைமை/தொழில்: A/L  
தொ.இ: G/5171

பிறப்பு: 1987 இந்து  
நட்சத்திரம்: அனுசம்  
கி.பா: 33  
உயரம்: 5'6"  
தகைமை/தொழில்: A/L லண்டன் NOT PR  
தொ.இ: G/5172

பிறப்பு: 1977 இந்து  
நட்சத்திரம்: பரணி  
கி.பா: 34  
உயரம்: 5'6"  
தகைமை/தொழில்: 6 ஆம் தரம்  
தொ.இ: G/5176

## கல்யாண மாலை

(சர்வதேச திருமண சேவை)

இல. 144, பிறவுண் வீதி,  
யாழ்ப்பாணம்

பதிவுக் கட்டணம் ரூபா 1000 மட்டுமே

தொடர்பு: -021 720 1005, 021 221 5434

E-mail: - kalyanamalai.jaffna@gmail.com

குறிப்பு: எமது காரியாலயம் காலை 9.00 - 5.00 மணிவரை திறக்கப்படும்.

(ஊழல்களில் ஈடுபாடுடையவர்கள் கல்யாண மாலை விருதுரை தினம் எச்சரிக்கையும் அறியும்படிக்கொள்க.)



## யா/நவாலி சென்.பீற்றேஸ் ரோ.க.த.க.பாடசாலை சாதனையாளர்களை வாழ்த்துகின்றோம்-2015



செல்வி ப.துவாரகி  
புள்ளிகள்- 169



செல்வி  
யோ.பானுஜா  
புள்ளிகள்- 162



ஆண்டு தோற்றியோர் சித்திபெற்றோர் 100 இற்கு மேல் 70 இற்கு மேல் 60 இற்கு மேல்

2014	26	05	20	05	01
2015	25	02	17	08	--

பரீட்சையில் தோற்றிய 25 மாணவர்களும் பரீட்சைத் திணைக்கள சான்றிதழ் பெறும் 70 புள்ளிகளுக்கு மேல் பெற்று சாதனை படைத்துள்ளார்கள். அனைவரையும் வாழ்த்துகின்றோம்.

செல்வன் இ.ஹரிகரன்  
(10 வயதுப் பிரிவு)  
முதலமைச்சர்  
வெற்றிக்கிண்ணத்துக்கான  
சதுரங்கப் போட்டி  
வடமாகாணம் 4 இடம்  
கோட்டமட்டம் முதலாமிடம்



செல்வி ஸ்ரீ. அபிநயா  
வலய மட்டம்  
முதலாமிடம்  
தனி நடனப் போட்டி.



பாடசாலைச் சமூகம்

(இ-2598)

# இரணைமடுக் குளத்தினுள் 26 அடி நீரை

# இம்முறை தேக்கி வைக்க நடவடிக்கை

## கிளிநொச்சி மாவட்ட அரசாங்க அதிபர் தெரிவிப்பு

(கிளிநொச்சி)

கிளிநொச்சி இரணைமடுக்குளத்தின் கீழ் பகுதியில் புனரமைப்பு பணிகள் தற்போது முன்னெடுக்கப்படுவதால் 26 அடிமட்டமுள்ள நரையே குளத்தில் தேக்கி வைக்க நடவடிக்கை எடுக்கப்படும் என கிளிநொச்சி மாவட்ட செயலர் சுந்தரம் அருமைநாயகம் தெரிவித்துள்ளார்.

சுமார் 21 ஆயிரத்து 985 ஏக்கருக்கும் அதிகளவான நிலப்பரப்பில் 6 ஆயிரத்து 495 இற்கு மேற்பட்ட விவசாயிகள் பயிர் செய்கை மேற்கொண்டு வரும் இரணை மடுக்குளமானது, கடந்த முப்பது ஆண்டுகளுக்கு மேலாக புனரமைக்கப்படாத நிலையில் காணப்படுவதுடன் இதன் கீழான கட்டுமானங்கள் சேதமடைந்து காணப்படுகின்றன.

இந்நிலையில் குளத்தின் கீழான நீர்ப்பாசன வாய்க்கால்கள், கழிவு வாய்க்கால்கள் இடம் திட்டத்தின் கீழ் 2ஆயிரத்து 400 மில்லியன் ரூபாய் செலவில் புனரமைப்பு பணிகள் முன்னெடுக்கப்பட்டு வருகின்றன.

இரணைமடுக்குளத்தின் புனரமைப்பு பணிகள் தற்போது 2,200 மில்லியன் ரூபாய் செலவில் 5 திட்டங்களாக முன்னெடுக்கப்பட்டு வருகின்றன.

இவ்வாறு குளத்தின் புனரமைப்பு பணிகள் முன்னெடுக்கப்படுவதனால் காலபோக செய்கைக்கான நீர் விநியோகம் பாதிக்கப்படலாம் என விவசாயிகள் பலர் அச்சம் தெரிவித்துள்ளனர்.

இந்நிலையில் இரணைமடுக்குளத்தின் புனரமைப்பு பணிகள் தொடர்பாக மாவட்ட அரசாங்க அதிபர் சுந்தரம் அருமைநாயகம்

கருத்துத் தெரிவிக்கையில்,

கடந்த ஆண்டுகளில் 31 அடி வரை குளத்தின் நீர் மட்டம் பேணப்பட்டது. இவ்வாண்டு இரணைமடுக்குளத்தின் புனரமைப்பு பணிகள் முன்னெடுக்கப்பட்டு வருவதால் 26 அடி வரையான நீரை சேமிப்பதற்கான ஆயத்தங்கள் செய்யப்பட்டுள்ளன.

மேலதிகமான நீரை எந்தவித பாதிப்புகளையும் ஏற்படுத்தாதவாறு வெளியேற்றுவதற்கான ஏற்பாடுகள் செய்யப்பட்டுள்ளன.

குளத்தின் புனரமைப்பு பணிகளின் போது காலபோக செய்கையையோ அல்லது மேலதிக நீரை வெளியேற்றும் போதோ எவ்வித பாதிப்புகளும் ஏற்படாது என தெரிவித்துள்ளார். (2)



## மீனவர்களின் பிரச்சினைக்கு தீர்வு காண்பதே எமது நோக்கம் இந்திய துணைத்தூதுவர் தெரிவிப்பு



இந்திய மீனவர்கள் இலங்கை கடற்பரப்பினுள் அத்துமீறி நுழைந்து மீன்பிடியில் ஈடுபடுவதனால் மன்னார் மாவட்ட மற்றும் வட பகுதி மீனவர்கள் எதிர்நோக்கும் பிரச்சினைகள் தொடர்பான விசேட கலந்துரையாடல் நடைபெற்றுள்ளது.

இக்கலந்துரையாடல் இந்திய துணைத்தூதுவர் ஏ.நடராஜாவுக்கும் மன்னார் மாவட்ட மீனவ சங்கப் பிரதிநிதிகளுக்கும் இடையில் மன்னாரில் நேற்று முன்தினம் மாலை இடம்பெற்றது.

மன்னார் மாவட்ட மீனவ கூட்டுறவுச் சங்கங்களின் சமாசத்தில் அதன் தலைவர் என்.எம்.ஆலம் தலைமையில் இக்கலந்துரையாடல் இடம்பெற்றது.

மன்னார் மாவட்டத்திலுள்ள அனைத்து மீன்பிடி கிராமங்களின் மீனவ சங்கப் பிரதிநிதிகள் மற்றும் மன்னார் மாவட்ட கடற்பொலீஸ் நீரியல் வளத்துறையின் மாவட்ட உதவிப்பணிப்பாளர் என்.மெராண்டா ஆகியோர் இதில் கலந்துகொண்டிருந்தனர்.

இந்திய இழுவைப்பட்டுகள் இலங்கை கடற்பரப்பினுள் அத்துமீறி நுழைந்து, மீன்பிடி நடவடிக்கைகளில் ஈடுபடும் போது வட பகுதி மீனவர்களின் பல இலட்சம் ரூபாய் பெறுமதியான வலைத் தொகுதிகள் இந்திய இழுவைப்பட்டுகளில் மாட்டி சேதத்துக்கு உள்ளாகின்றன. குறிப்பாக மன்னார் மாவட்ட மீனவர்கள் எதிர்நோக்கும் சகல பிரச்சினைகளும் இந்திய துணைத்தூதுவர் கவனத்துக்கு கொண்டுவரப்பட்டதோடு மீனவர்களின் கோரிக்கைகள் அடங்கிய மகஜரும் அவருக்கு கையளிக்கப்பட்டது. இதன் போது கருத்துத்தெரிவித்த இந்திய துணைத்தூதுவர், மன்னார் மாவட்ட மீனவர்கள் எதிர்நோக்கும் பிரச்சினைகள் குறித்து நான் நன்கு அறிவேன். இவர்களின் பிரச்சினைகளை நேரடியாக கேட்டுத் தெரிந்து கொள்ளவே நான் இங்கு வந்தேன். மீனவர்களின் பிரச்சினைகள் எனக்குத் தெரிந்திருந்தாலும் பொதுவாக அவர்களை சந்தித்து கலந்துரையாடுவதால் மேலும் பல பிரச்சினைகளைத் தெரிந்து கொள்ளக் கூடியதாகவுள்ளது.

இச்சந்திப்பின் ஊடாக நமது மக்களுக்கு இன்னும் உதவிகள் செய்ய வேண்டும். மீனவர்களின் பிரச்சினைக்கு ஒரு தீர்வு காண வேண்டும் என்பதே எனது நோக்கம் என்றார். (2)

## பாடசாலைக்கு நூல்கள் அன்பளிப்பு

வாசிப்பு மாதத்தினை முன்னிட்டு முள்ளியவளை வித்தியான நதக் கல்லூரியின் நூலகத்திற்கு கல்லூரியின் பழைய மாணவனும் கொழும்பு இலங்கை மின்சார சபையின் பிரதம பொறியியலாளர் ருமான இரத்தினசிங்கம் கணேஸ்வரன் யாழ்ப்பகலைக்கழகத்தின் விரிவுரையாளர் கலாநிதி பத்மநாதன் செவ்வேள் ஆகியோர் பெறுமதியான மாணவர்களின் அறிவாற்றலை மேம்படுத்தக்கூடிய துமான பல அரியவகை நூல் தொகுதிகளை அண்மையில் பாடசாலையின் அதிபர் க.சிவலிங்கத்திடம் கையளித்துள்ளனர். (2-302)

## சிறுவர் பாதுகாப்பு வாரம் பாடசாலைகளில் கடைப்பிடிப்பு

### இம் மாதம் 2ம் திகதி முதல் 9ம் திகதி வரை

(மல்லாவி) மத்திய கல்வி அமைச்சின் ஏற்பாட்டில் நாடு தழுவிய ரீதியிலுள்ள பாடசாலைகளில் நேற்று திங்கட்கிழமை தொடக்கம் எதிர்வரும் 9 ஆம் திகதி திங்கட்கிழமை வரை சிறுவர் பாதுகாப்பு வாரத்தை கடைப்பிடிக்குமாறு மத்திய கல்வி அமைச்சின் செயலாளர் டபிள்யூ. எம்.பந்துசேன அறிவித்துள்ளார்.

இது தொடர்பில் அவர் தெரிவிக்கையில், மத்திய கல்வி அமைச்சு மாணவர்களின் பாதுகாப்பை உறுதிப்படுத்தும் நோக்கில் "மகிழ்வான சிறுவர் உலகம், பாதுகாப்பான எதிர்காலம்" எனும் தொனிப்பொருளில் நேற்று திங்கட்கிழமை தொடக்கம் எதிர்வரும் 9 ஆம் திகதி திங்கட்கிழமை வரை சிறுவர் பாதுகாப்பு வாரமாக பிரகடனப்படுத்தியுள்ளது.

இதற்கமைய "மாணவர் துஷ்பிரயோகம், துன்புறுத்தல், பாதுகாப்பற்ற தன்மை, உடல், உள நலத்தில் தாக்கம் செலுத்துவதுடன் பாதுகாப்பான சூழலின் மாணவர்கள் உள நல

மேம்பாடு கல்வி அடைவில் முன்னேற்றத்தைத் தரும்" எனும் தொனிப்பொருளில் மேற்படி சிறுவர் பாதுகாப்பு வாரம் அனுஷ்டிக்கப்படும்.

இதற்கு பாடசாலை சுகாதார கழகம் ஊடாக பாடசாலை மட்டத்தில் மாணவர் பாதுகாப்பு வேலைத்திட்டத்தை நடைமுறைப்படுத்தல் வேண்டும்.

இதில்மதப்பெரியவர்கள், பொலிஸ் திணைக்களம், பிரதேச செயலகம், சுகாதார சேவை பிரிவினர், கிராம அலுவலர் மற்றும் பிரதேசத்தில் உள்ள பொது அமைப்புகளின் பிரதிநிதிகளின் பங்குபற்றலுடன் சிறுவர் பாதுகாப்பு வார செயற்பாடுகளை திட்டமிட்டு நடைமுறைப்படுத்தல் வேண்டும்.

மேலும் இவ்வாரம் கடைப்பிடித்தல் தொடர்பான அறிவுரைகள் அடங்கிய சுற்று நிரும்பு ஒன்று பாடசாலைகளுக்கு அனுப்பி வைக்கப்பட்டுள்ளதாக அவர் மேலும் தெரிவித்துள்ளார். (2-15)

## வடக்கு மாகாண பாடசாலைகளில் அதிபர்களுக்குப் பயிற்சிப்பட்டறை

(மல்லாவி) வடக்கு மாகாண கல்வி அமைச்சின் ஏற்பாட்டில் வடக்கு மாகாண பாடசாலைகளில் கடமையாற்றுகின்ற அதிபர்களுக்கு விழுமியங்கள் இணைந்த தலைமைத்துவம் எனும் தலைப்பிலான பயிற்சி பட்டறை எதிர்வரும் 7 ஆம் திகதி சனிக்கிழமை காலை 8.30 மணி தொடக்கம் பிற்பகல் 4.30 மணிவரை ஏ-9 வீதி கைதடியிலுள்ள ஸ்ரீ விநாயகர் மண்டபத்தில் நடைபெறுமென வடக்கு மாகாண கல்வி அமைச்சின் செயலாளர் இ.இரவீந்திரன் அறிவித்துள்ளார்.

இது தொடர்பில் அவர் தெரிவித்துள்ளதாவது, வடக்கு மாகாண முதலமைச்சர் சி.வி.விக்கேனேஸ்வரன் பிரதம விருந்தினராக கலந்துகொண்டுவருமாசாணத்தின் கல்விநிலையை அபிவிருத்தி செய்வதற்கு அதிபர்களின் பங்கு எனும் தலைப்பில் விநிவுரையாற்றவுள்ளார். அத்தோடு காலை 9 மணி தொடக்கம்

முற்பகல் 10.30 மணிவரை மனித மேம்பாடுகளின் அவசியம் எனும் தலைப்பில் சுவாமி ஜாக் கிரைசுதன்யா விநிவுரையாற்றவுள்ளார்.

அதனைத் தொடர்ந்து முற்பகல் 10.30 மணி தொடக்கம் நண்பகல் 12 மணி வரையும் பிற்பகல் ஒரு மணி தொடக்கம் பிற்பகல் 2.30 மணிவரையும் கலாநிதி கே.குமாரசன் சுய ஊக்க சுய உற்சாக சாதனை மனப்பான்மை மேம்பாட்டு வளர்ச்சி நுட்ப நுணுக்கங்கள் எனும் தலைப்பில் கருத்துரைகளை வழங்கவுள்ளார்.

அதன் பின்னர் 2.30 மணி தொடக்கம் பிற்பகல் 4.30 மணிவரை ஆளுமையும் தலைமைத்துவமும் எனும் தலைப்பில் எஸ்.ஜே.யோகராஜா கருத்துரை வழங்கவுள்ளார்.

எனவே அழைப்பு கடிதங்கள் அனுப்பி வைக்கப்பட்டுள்ள பாடசாலை அதிபர்கள் அனைவரையும் தவறாது பங்கேற்குமாறு அவர் கேட்டுள்ளார். (2-25)

# தமிழ் அரசியல் கைதிகளின் விடுதலை தொடர்பாக வடக்கு முதலமைச்சர் களத்தில் இறங்க வேண்டும்

## அரசியல் கைதிகள் கோரிக்கை (குருமன்காடு)

தமிழ் அரசியல் கைதிகளின் விடுதலை தொடர்பான செயற்பாட்டை வடக்கு முதலமைச்சர் தலைமைதாங்கி செயற்படுத்த வேண்டும் என அரசியல் கைதிகள் தமது பெற்றோர் மூலமாக தெரிவித்துள்ளனர்.

இவ் விடயம் தொடர்பாக கையில். அரசியல் கைதிகளின் பெற்றோர்கள் கருத்து தெரிவிக்கையில் அடைக்கப்பட்டுள்ள

அரசியல் கைதிகள் விரக்தியின் விளிம்பில் உள்ளனர். இந் நிலையில் தமிழ்

அரசியல்வாதிகள் பலர் முன்னுக்கு பின் முரணான கருத்துக்களை முன்வைத்து வருகின்றனர்.

இந் நிலையில் சில அரசியல்வாதிகள் மத்தியில் அரசியல் கைதிகளுக்கும் அவர்களின் பெற்றோராகிய எமக்கும் நம்பிக்கை இழந்து போயுள்ளது. தொடர்ந்தும் அரசியல் கைதிகளை கைதிகளாகவே வைத்திருக்கவும் சில தமிழ் அரசியல்வாதிகள் விரும்புகின்றனர் என்ற உண்மை தெரிய வருகின்றது.

இந் நிலையில் தமிழ் மக்களின் உரிமைகள் தொடர்பாக புதிய சிந்தனைகளை முன்வைத்து வரும் வடக்கு முதலமைச்சர் சி.வி. விக்கேஸ்வரன் தமிழ் அரசியல் கைதிகளின் விடுதலை தொடர்பாக அரசுடன் ஆக்கபூர்வமாக கலந்துரையாடலை நடத்தி விடுதலைக்கு வழிவகுக்க வேண்டும் என அரசியல் கைதிகள் விரும்புகின்றனர். அதனையே பெற்றோராகிய நாமும் விரும்புகின்றோம். இது தொடர்பாக வடக்கு

முதலமைச்சருக்கு அரசியல் கைதிகள் உத்தியோக பூர்வமாக கோரிக்கையை வழங்கியுள்ளனர் என்பதுடன் அவர்களின் பெற்றோர் சார்பில் நாமும் முதலமைச்சரிடம் கோரிக்கை விடுக்கவுள்ளோம் எனவும் தெரிவித்தனர். (2-250)



## வவுனியாவில் கடும் மழை; வீதிகளில் வெள்ளப்பெருக்கு இயல்பு வாழ்க்கை பாதிப்பு



(குருமன்காடு) வவுனியாவில் பெய்த கடும் மழை காரணமாக வீதிகளில் வெள்ளநீர் பாய்வதால் இயல்பு வாழ்க்கை பாதிப்படைந்துள்ளது.

கடந்த சில நாட்களாக வவுனியாவில் மழை பெய்து வந்த நிலையில் நேற்று முன்தினம் பிற்பகல் திடீரென கடும் மழை பெய்தது.

இம் மழையினால் மன்னார் வீதி, குருமன்காடு, வைரவப்பாளையங்குளம், பூங்காவீதி, இரண்டாம் குறுக்குத்தெரு என பல வீதிகள் வெள்ளக்காடாகியுள்ளன.

பருவகால மழை பெய்து வரும் நிலையில் வெள்ளநீர் அதிகரித்து இயல்பு வாழ்க்கை, போக்குவரத்து என்ன பாதிப்படைந்துள்ளன. (2-250)

## முல்லைத்தீவு, கிளிநொச்சி மாவட்டங்களில் மின் தடை

(மல்லாவி) மின்விநியோக மார்க்கங்களில் பராமரிப்பு மற்றும் புனரமைப்பு பணிகள் இடம் பெறவுள்ளதால் இலங்கை மின்சார சபையின் கிளிநொச்சி மாவட்டமீன்பரிவார்த்தனை நிலையத்தின் உட்காக மின் விநியோகம் மேற்கொள்ளப்படும் கிளிநொச்சி, முல்லைத்தீவு ஆகிய மாவட்டங்களில் இன்று செவ்வாய்க்கிழமை தொடக்கம் எதிர்வரும் 8 ஆம் திகதி ஞாயிற்றுக்கிழமை வரை காலை 8 மணி தொடக்கம் பிற்பகல் 5.30 மணிவரை மின்சாரம் தடைப்பட்டிருக்கும் என இலங்கை மின்சார சபையின் வடக்கு மாகாண பிரதி பொது முகாமையாளர் அறிவித்துள்ளார்.

இதற்கமைய கிளிநொச்சி மாவட்டத்தில் நாளை மறுதினம் வியாழக்கிழமை ஓவசியர் கடைச்சந்தி, தரணி குடியிருப்பு, நீவில், முக்கொம்பன், நல்லூர், தம்பிராய்,

பூநகரி நாலாம் கட்டை ஆகிய பிரதேசங்களிலும் எதிர்வரும் 8 ஆம் திகதி ஞாயிற்றுக்கிழமை உமையாள்புரம், ஆணையிறவு, தட்டுவன்கொட்டி ஆகிய இடங்களிலும் மின்சாரம் தடைப்பட்டிருக்கும்.

இதேவேளை, முல்லைத்தீவு மாவட்டத்தில் இன்று செவ்வாய்க்கிழமை நாவற்காடு, கேப்பாப்பிலவு, வற்றாப்பளை, முல்லைத்தீவு விமானப்படைத்தளம் 1, 2 முல்லைத்தீவு 59 ஆவது படைப்பிரிவு ஆகிய இடங்களிலும், நாளை புதன்கிழமை கொக்கியா, செம்மலை, நாயாறு, அளம்பில், குமுழமுனை, தண்ணிமுறிப்பு, கொக்குத்தொடுவாய், கருநாட்டுக்கேணி ஆகிய இடங்களிலும், எதிர்வரும் 6 ஆம் திகதி வெள்ளிக்கிழமை தென்னியன்குளம், உயிலங்குளம், வேண்டையப்ப ஆகிய இடங்களிலும் மின்சாரம் தடைப்பட்டிருக்கும் என அவர் அறிவித்துள்ளார். (2-15)

## வ.மா. சபை உறுப்பினர் ஞா. குணசீலன் வைத்தியசாலையில்

தனது கடமைகளை முடித்துக்கொண்டு வீடு சென்று கொண்டிருந்த வேளை வடக்கு மாகாண சபை உறுப்பினர் வைத்திய கலாநிதி ஞா. குணசீலன் திடீரென விபத்தில் சிக்கி வலது கைப்பகுதியில் முறிவு ஏற்பட்ட நிலையில் மன்னார் பொது வைத்தியசாலையில் அனுமதிக்கப்பட்டு சிகிச்சை பெற்று வருகின்றார்.

இச் சம்பவம் நேற்று முன்தினம் காலை மன்னாரில் இடம்பெற்றது.

இச் சம்பவம் தொடர்பில் தெரியவருவதாவது, மன்னார் பகுதியில் தனது கடமைகளை முடித்துக் கொண்டு வீடு சென்று கொண்டிருந்த போது ஏற்பட்ட திடீர் விபத்தின் காரணமாக வலக்கை பகுதியில் முறிவு ஏற்பட்டுள்ளது.

உடனடியாக குணசீலன் மன்னார் பொது வைத்தியசாலையில் அனுமதிக்கப்பட்டு சிகிச்சைக்கு உட்படுத்தப்பட்டார்.

தற்போது அவர் மன்னார் பொது வைத்தியசாலையில் சிகிச்சை பெற்று வருவதாக வைத்தியசாலை தரப்பினர் தெரிவித்துள்ளனர். (2-302)

## ஊழியர் நம்பிக்கை பொறுப்பு நிதியச் சபையினது அங்கத்தவர்களின் பிள்ளைகளுக்கு வெகுமதிகள்

தேசிய கொள்கை மற்றும் பொருளாதார அலுவல்கள் அமைச்சின், ஊழியர் நம்பிக்கை பொறுப்பு நிதியச் சபையின் கீழ் அங்கத்தவர்களாக உள்ளவர்களின் பிள்ளைகளில் தரம் 5 புலமைப் பரிசில் பரிட்சையில் நாடு தழுவிய ரீதியில் சித்தி அடைந்த 9 ஆயிரம் பிள்ளைகளுக்கு தலா 15 ஆயிரம் ரூபா பெறுமதியான வெகுமதிகள் வழங்கப்படவுள்ளன.

இதற்கு தகுதிபணவர்களை எதிர்வரும் டிசம்பர் மாதம் 4 ஆம் திகதிக்கு முன்னர் விண்ணப்பிக்குமுற்புற ஊழியர் நம்பிக்கை பொறுப்பு நிதியச் சபையின் தவிசாளர் அறிவித்துள்ளார். நாடு தழுவிய ரீதியில் மேற்

## விண்ணப்பங்கள் கோரப்பட்டுள்ளன

படி பரிட்சையில் வெட்டுப் புள்ளிக்கு மேல் பெற்று சித்தியெய்திய மேற்படி சபையின் அங்கத்தவர்களின் பிள்ளைகள் 9 ஆயிரம் பேருக்கு வெகுமதிகள் வழங்கப்படவுள்ளன. இதற்கமைய வட பகுதியிலுள்ள மேற்படி சபையின் அங்கத்தவர்கள் விண்ணப்பப்படிவங்களுக்கும் மேலதிக தகவல்களுக்கும் இல. 70 மார்ஷன் வீதி, யாழ்ப்பாணம் எனும் முகவரியிலுள்ள ஊழியர் நம்பிக்கை பொறுப்பு நிதியச் சபையின் கிளை அலுவலகத்தின் நேரில் தொடர்பு கொள்வதன் உடாகவும் அல்லது 021 222 0010 எனும் தொலைபேசி இலக்க

த்துடன் தொடர்பு கொள்வதன் மூலமும் தகவல்களைப் பெற்றுக் கொள்ள முடியும்.

நாடு தழுவிய ரீதியிலுள்ளவர்கள் மேலதிக தகவல்களைப் பெற்றுக்கொள்ள இல. 32 கிருள வீதி, நாரஹேன் பிட்டி, கொழும்பு-05 எனும் முகவரியிலுள்ள ஊழியர் நம்பிக்கை பொறுப்பு நிதியச் சபை புலமை பரிசில் கள் அலுவலருடன் நேரடியாகவோ அல்லது 011 236 9685, 011 236 8162 எனும் தொலைபேசி இலக்கங்களின் மூலமாகவோ அல்லது மேலதிக தகவல்களைப் பெற்றுக் கொள்ள முடியுமென அவர் தெரிவித்துள்ளார். (2-15)

## அலுவலரிடில் வைக்கப்பட்ட 12 பவுண் நகைகள் திருட்டு

உரிமையாளரினால் மாங்குளம் பொலிஸ் நிலையத்தில் முறைப்பாடு

(மல்லாவி) வீட்டில் இருந்தவர்கள் ஆழ்ந்த உறக்கத்தில் இருந்த சமயத்தில் சமையலறை ஜன்னலை உடைத்து உள்ள நுழைந்த திருடர்கள் அறை யொன்றில் அலுவலரிடில் வைக்கப்பட்டிருந்த 12 பவுண் தங்க நகைகள், 10 ஆயிரம் ரூபா பணம் என்பவற்றை திருடிச் சென்ற சம்பவம் இடம்

பெற்றுள்ளது.

ஏ-9 வீதியிலுள்ள மாங்குளம் பொலிஸ் பிரிவிற்குட்பட்ட குஞ்சுக்குளம் கிராமத்தில் கடந்த 31 ஆம் திகதி அதிகாலை நடைபெற்றுள்ளது. இச்சம்பந்தப்பெற்றவருடையது வீட்டின் சமையலறை புகைக்கூட்டின் கண்ணாடி ஜன்னலை உடைத்து உள்ள நுழைந்த திருடர்கள் அறையில் அலுவலரிடில் பாதுகா

ப்பாக வைக்கப்பட்டிருந்த 12 பவுண் நகைகள், 10 ஆயிரம் ரூபா பணம் என்பவற்றை திருடிச் சென்றுள்ளனர்.

இச்சம்பவம் தொடர்பில் வீட்டு உரிமையாளரினால் மாங்குளம் பொலிஸ் நிலையத்தில் முறைப்பாடு ஒன்று பதிவு செய்யப்பட்டுள்ளது.

சம்பவம் தொடர்பில் ஸ்தலத்திற்கு விரைந்த பொலிஸார் ஜன்னலில் பதிவாகியிருந்த கைரேகை அடையாளங்களைப் பதிவு செய்துள்ள துண்துய்ப்பொருட்களையும் மீட்டு புலன் விசாரணைகளை ஆரம்பித்துள்ளனர். (2-15)

## கள்ளியடிபாலத்தினை நிர்மாணித்து மக்கள் போக்குவரத்துக்கு உதவுக



(முள்ளியவளை) புதுக்குடியிருப்பு கேப்பாப்பிலவு வீதி கள்ளியடிப்பாலம் நீண்டகாலமாக புனரமைக்கப்பாது இடிந்து அழிவடைந்து பாதுகாப்பற்ற பாலமாக காணப்படுவதால் மாரி காலத்தில் அதனூடான போக்குவரத்தின் போது பல்வேறு இடப்

பாடுகளை எதிர்கொள்வதாக பொதுமக்கள், விவசாயிகள் கவலைதொழிவிக்கின்றனர்.

புதுக்குடியிருப்பில் அண்மையநாட்களாக பெய்து வரும் அடையாழை காரணமாக, கள்ளியடிப்பாலத்திற்கு மேலாக நீர் பாய்ந்து கொண்டிருக்கின்றது.

## பொதுமக்கள், விவசாயிகள் கோரிக்கை

தற்போது இப்பாலத்தி னூடாக நீர் வரத்து அதிகரித்து நேற்று முன்தினம் 4 அடி உயரம் வரையாற்றால் பொது மக்களும் விவசாயிகளும் பயணிக்க முடியாது பெரும் சிரமங்களை எதிர்கொண்டிருக்கின்றனர்.

தற்போது இப்பாலம் இடிந்து அழிவடைந்து பாதுகாப்பற்றதாகவும் மழைநீர் பெருக்கெடுத்து மேவி பாயும் போது இருகரையும் தெரியாமல் இருப்பதால் பயணிப்போர் இடறிவிமும் சந்தர்ப்பங்கள் காணப்படுகின்றது.

இதேவேளை இப்பாலத்திற்கு

அப்பால் நெற்செய்கையில் ஈடுபடும் விவசாயிகள் தமது வயல் நிலங்களை பராமரிக்க செல்ல முடியாத நிலைகூட ஏற்படுவதாக விவசாயிகள் கவலை தெரிவிக்கின்றனர்.

இவ் வீதியானது வீதி அபிவிருத்தித் திணைக்களத்தின் பராமரிப்பில் உள்ளதொன்றாகும். எனவே சம்பந்தப்பட்ட அதிகாரிகள் கள்ளியடிப்பாலத்தினூடாக மழை காலத்திலும் பயணிக்கக்கூடிய வகையில் புதிய பாலம் ஒன்றை நிர்மாணித்து உதவ வேண்டுமென மக்கள் கோரிக்கை விடுக்கின்றனர். (2-302)

# அரசு வீட்டை வழங்கத் தயங்கினால் அது பாரிய மனிதவுரிமை மீறலாகும்

அமைச்சர் சஜித் தெரிவிப்பு

யாரொருவருக்கேனும் வீட்டை வழங்க அரசாங்கம் தயங்கும் பட்சத்தில், அது பாரிய மனித உரிமை மீறல் என வீடமைப்பு மற்றும் நிர்மாணத்துறை அமைச்சர் சஜித் பிரேமதாஸ தெரிவித்துள்ளார்.

அம்பாந்தோட்டை - பல லேமல்லை பகுதியில் நேற்று முன்தினம் நடைபெற்ற நிகழ்வொன்றில் கலந்துகொண்டு உரையாற்றிய

போதே அவர் இதனைத் தெரிவித்தார்.

அரசாங்கம் அதற்கான பொறுப்பை ஏற்க வேண்டும் எனவும் அவர் தெரிவித்தார்.

இதேவேளை, எதிர்வரும் தேர்தலில் வீடுகளை வழங்குவேன் என்ற உறுதிமொழியை வழங்கி வாக்குகளை சேகரிக்க வேண்டிய நிலைக்கு இடமளிக்க போவதில்லை என வீடமைப்பு மற்றும் நிர்மாணத்துறை

பிரதி அமைச்சர் இந்திக்க பண்டாரநாயக்க தெரிவித்தார். கம்முதாவ திட்டத்திற்கான அடிக்கல் நாட்டும் நிகழ்வில் கலந்துகொண்ட பிரதி அமைச்சருக்கு பிரதேச மக்கள் எதிர்ப்பு தெரிவித்ததுடன்,

அதன்போது பிரதேசவாசிகளின் பிரச்சினைகளை கேட்டறிந்து கொண்ட பிரதி அமைச்சர் தான் தீர்வை பெற்றுத்தர நடவடிக்கை எடுப்பதாகவும் வாக்குறுதி வழங்கியுள்ளார். (இ-7-10)

நடைபெற்றது இன அழிப்பு - மாவட்ட சமரணர் -



# உயர் தேசிய கணக்கியல் மற்றும் முகாமைத்துவ மாணவர்கள் மீதான தாக்குதலுக்குக் கண்டனம்

(கொழும்பு)

உயர் தேசிய கணக்கியல் மற்றும் முகாமைத்துவ மாணவர்கள் மீது கொழும்பில் பொலிஸார் மேற்கொண்ட தாக்குதலானது உலகின் மனச்சாட்சிக்கு முன்னால் இலங்கை மக்களைத் தலைகுனிய வைத்துள்ளது என வடக்கு மாகாண உயர் தேசிய கணக்கியல் மற்றும் முகாமைத்துவ பட்டதாரிகள் சங்கம் விடுத்துள்ள கண்டன அறிக்கையில் சுட்டிக்காட்டியுள்ளது.

இது தொடர்பாக குறித்த சங்கத்தின் செயலாளர் விடுத்தள்ள கண்டன அறிக்கையில் மேலும் தெரிவிக்கப்பட்டுள்ளதாவது,

உயர் தேசிய கணக்கியல் மற்றும் முகாமைத்துவ டிப்ளோமா (எச்.என்.டி.ஏ./எம்) பட்டமானது வணிகமாணி பட்டத்திற்கு சமனானது என பல்கலைக்கழக மாணியங்கள் ஆணைக் குழுவினால் 1990 ஆம் ஆண்டு அங்கீகரிக்கப்பட்டு அதன் அடிப்படையில் இரண்டு தசாப்தங்களுக்கு

மேலாக எச்.என்.டி.ஏ./எம் கற்கை நெறியைப் பூர்த்தி செய்தவர்கள் தீவு முழுவதும் மாண சேவைகள் (All Island Services) உட்பட அரசு சேவைகளுக்குள் உள்ளீர்க்கப்பட்டு வந்த நிலையில் கடந்த அரசாங்கம் மிகவும் அநீதியான முறையிலே திருத்தப்பட்ட சுற்றுநிருபத்தின் மூலம் குறித்த பட்டதாரிகளின் தொழில் வாய்ப்புக்கு மட்டுப்பாடு விதித்து ஆயிரக் கணக்கான எச்.என்.டி.ஏ./எம் பட்டதாரிகளின் வாழ்க்கையை

சூனியமாக்கியிருந்தது. இதனால் வடக்கு, கிழக்கு மாகாணத்தைச் சேர்ந்த பட்டதாரிகள் அதிகளவில் பாதிக்கப்பட்டிருந்தனர். இவ் அநீதிக் கெதிராக அன்று ஜனநாயக ரீதியாக மேற்கொள்ளப்பட்ட போராட்டங்கள் செவிடன் காதில் ஊதிய சங்காகவே இருந்தது. 2012ஆம் ஆண்டு நாடளாவிய ரீதியில் அரசு சேவைக்குள் பட்டதாரிகள் உள்ளீர்க்கப்பட்டபோது எச்.என்.டி.ஏ./எம் பட்டதாரிகளும் வழமை போன்று

உள்வாங்கப்பட்ட நிலையில் யாழ்.மாவட்ட செயலகம் புதிய கண்டுபிடிப்பை மேற்கொண்டு எமது பட்டதாரிகளை உள்வாங்க மறுத்து இப்பிரச்சினைக்கு கால்கோள் இட்டிருந்தனர் என்பது நீண்ட பெருமைக்குரிய யாழ்.மாவட்டத்திற்கு தலைகுனிவான விடயமாகும். இத்தகைய கீழ்த்தரமான நடவடிக்கை இன்று தேசிய கல்விப் பிரச்சினையாக உருவெடுத்துள்ளது.

குறித்த பட்டதாரிகளுக்கு இழைக்கப்பட்ட அநீதிக்கு நீதி கேட்டு அதாவது எமது கற்கை நெறிக்குரிய அங்கீகாரத்தை மீண்டும் வழங்குமாறு இன்றைய நல்லாட்சி என்ற மகுத்துடன் ஆட்சி செய்யும் அரசிடம் கோரியிலே கவனயீர்ப்பு போராட்டம் நடத்தியபோது பொலிஸார் மாணவர்கள் மீது

ஆண், பெண் என்று பாராது காட்டுத்தர்ப்பார் நடத்திய தோடு பல மாணவர்களைக் கைது செய்து அட்டூழியம் புரிந்ததோடு பின்னர் நீதிமன்ற பிணையில் விடுவித்துள்ளனர். இப் பொலிஸ் அராஜகத்தை வடமாகாண எச்.என்.டி.ஏ./எம் பட்டதாரிகளாகிய நாம் வன்மையாகக் கண்டிக்கின்ற அதேவேளை அமைதியான பேரணி மீது முன்னதாகவே திட்டமிட்டு கலகமடக்கும் பொலிஸாரை வரவழைத்து வன்முறையைத் தூண்டி அவர்கள் மீது தாக்குதல் நடத்தப்பட்டதன் பின்னணி என்ன என தெளிவுபடுத்துமாறு அரசைக் கேட்கின்றோம். பொலிஸாரின் இவ் அருவருக்கத்தக்க நடவடிக்கை உலகின் மனச்சாட்சிக்கு முன்னால் இலங்கை மக்களைத் தலைகுனிய வைத்துள்ளது.

குறித்த பொலிஸ் அராஜகம் தொடர்பாக அரசு சில நடவடிக்கைகளுக்கு உத்தரவிட்டிருப்பதை எச்சரிக்கையுடன் வரவேற்பதோடு பொலிஸ் ஆணையகம் மற்றும் தேசிய மனித உரிமை ஆணையகம் என்பன விசாரணை நடத்தவுள் எனும் நம்பிக்கையை ஏற்படுத்துகிறது. எனவே கண்மூடித்தனமாக தாக்குதலை மேற்கொண்ட பொலிஸார் மீது நடவடிக்கை மேற்கொண்டு எதிர்காலத்தில் இவ்வாறான தவறுகள் நடைபெறாது இருப்பதை உறுதிப்படுத்துவதோடு பட்டதாரிகளின் கோரிக்கையான எச்.என்.டி.ஏ., எச்.என்.டி.ஏ.எம் பட்டத்திற்கு உரிய அங்கீகாரம் வழங்கி நல்லாட்சியை நிலைநிறுத்தும் துறாறு அரசைக் கேட்டுக் கொள் கின்றோம் என அவர் மேலும் தெரிவித்துள்ளார். (இ-7-10)

# மாணவர்கள் மீதான தாக்குதலை கண்டித்து மாணவர்களின் போராட்டம் தொடர்கின்றது



திக்கி கொழும்பு பல்கலைக்கழக மாணியங்கள் ஆணைக்குழு முன்பாக உயர் தேசிய டிப்ளோமா கற்கை நெறி மாணவர்கள் தமது எச்.என்.டி.ஏ. பட்டப்படிப்பை பி.கொம் கற்கை நெறிக்கு நிகரானதாக மாற்றம் செய்யப்பட வேண்டுமென்ற கோரிக்கையை முன்வைத்து பேரணி ஒன்றினை முன்னெடுத்தனர்.

இந்தப் போராட்டத்தில் கலந்துகொண்ட மாணவர்கள் மீது பொலிஸார் கடுமையாக தாக்குதல் நடத்தியிருந்தனர். அதில் வர்கள் நேற்றையதினம் பேரணி ஒன்றை நடத்தியிருந்தனர். கடந்த மாதம் 29ஆம்

பட்டமிருந்தனர். குறித்த மாணவர்களுக்கு ஆதரவாகவும் பொலிஸார் மேற்கொண்ட தாக்குதலுக்கு எதிர்ப்புத் தெரிவித்தும் யாழ். தொழில்நுட்பவியல் கல்லூரி மாணவர்கள் நேற்றைய தினம் போராட்டத்தினையும் எதிர்ப்புப் பேரணியையும் முன்னெடுத்தனர். யாழ். தொழில்நுட்பவியல் கல்லூரியில் இருந்து எதிர்ப்பு கோஷங்களை எழுப்பியண்ணம் யாழ்ப்பாண பிரதான வீதி வரை பேரணியாக வந்து தமது எதிர்ப்பை மாணவர்கள் தெரிவித்திருந்தனர். (டங்கள்: பொ.சோபிசு)

(யாழ்ப்பாணம்) கொழும்பில் கடந்த மாதம் உயர் தேசிய டிப்ளோமா

கற்கை நெறி மாணவர்கள் நடத்திய பேரணியின் மீது பொலிஸார் மேற்கொண்ட

தாக்குதலை கண்டித்து யாழ். உயர் தொழில்நுட்பவியல் கல்லூரியின் முழு நேர மாண

வர்கள் நேற்றையதினம் பேரணி ஒன்றை நடத்தியிருந்தனர். கடந்த மாதம் 29ஆம்

# நிலங்களின் முக்கியத்துவமும் அவை பாதிப்படைவதால் ஏற்படும் விளைவுகளும்

எமது நாட்டில் இயற்கையாகவே பல்வேறுபட்ட சூழல் பண்புகளைக் கொண்ட ஈரநிலங்கள் காணப்படுகின்றன. அதாவது கழிமுகங்கள், குளங்கள், கடல் நீரேரிகள், உவர் சேற்று நிலங்கள், கண்டல் நிலங்கள் போன்ற தரை, நீர்த்தொகுதிகளுக்கு இடைப்பட்ட பகுதிகளே ஈர நிலங்களாகும்.

ஈரநிலங்கள் அமைவிடத்தை பொறுத்து வரும் முழுவதும் நீரைக் கொண்டவையாகவோ அல்லது சில காலங்களில் மட்டும் நீரைக் கொண்டவையாகவோ காணப்படும். ஈரநிலங்கள் உவர் நீரைக் கொண்டவையாகவோ அல்லது நன்னீரைக் கொண்டவையாகவோ காணப்படலாம்.

சூழல் நேயம் கருதி மனிதனால் உருவாக்கப்பட்ட செய்கையான பல ஈரநிலங்களும் எமது நாட்டில் காணப்படுகின்றன. அம்பாந்தோட்டை பூந்தல தேசிய பூங்கா, புத்தளம் ஆணைவிழுந்தான் சரணாலயம், காலி மாதுறு ஓயா நீர்த்தேக்கம் போன்றன. தூய நகரமயமாக்கம், விவசாய நடவடிக்கைகளுக்காக இயற்கையான ஈரநிலங்கள் அழிக்கப்படுவதனால் ஏற்படும் பாதிப்புகளை இழிவாக்கும் நோக்கில் அமைக்கப்பட்ட சில செயற்கையான ஈரநிலங்களாகும்.

ஈரநிலங்கள் மிக அதிகளவிடான உயிர்ப் பல்வகைமையைக் கொண்ட சூழல் தொகுதிகளாகும். அதாவது தாவர விலங்குகளின் வாழிடமாகவும் உள்ளூர் மீன்பிடி தளங்களாகவும் அதிக பறவைகளைக் கொண்ட சரணாலயங்களாகவும் அரிய மூலிகைத் தாவரங்களைக் கொண்ட சிறு காடுகளாகவும் பொருளாதார முக்கியத்துவம் உடையதனின் (Lamin)சொண்டகண்டர்சூசுகளாகவும் காணப்படுகின்றன.

ஈரநிலங்கள் வெள்ளப்பெருக்கு,

கடலரிப்பு அபாயங்களை இழிவாக்குகின்றன. வரட்சியான காலங்களில் விவசாயத்திற்கான நீர்த்தேவையைப் பூர்த்தி செய்வதில் ஈரநிலங்கள் முக்கிய பங்கு வகிக்கின்றன.

நிலத்தடி நீர் மட்டத்தை பேணிக்காப்பதன் மூலம் வரட்சியிலிருந்து அங்கீகளை பாதுகாத்து நீடித்து நிலைத்திருக்க உதவுவதை ஈரநிலங்கள்.

தகாத காலத்தை கழிப்பதற்காக இலங்கையை நோக்கி இடம் பெயரும் வெளிநாட்டுப் பறவைகளில் பெரும்பாலானவை ஈரநிலங்களை நோடி வருகின்றன.

ஈரநிலங்களில் உயர் தாவர தாவரப் பல்வகைமை காணப்படுவதாலும் நீரில் மிதக்கும் தாவரங்கள், அமிழ்ந்து மிதக்கும் தாவரங்கள் என பல மட்டங்களில் ஒளித் தொகுப்பு மேற்கொள்ளப்படுவதாலும் நீரின் ஒட்சிசன் உயர் செறிவில் பரவலடைகின்றது. இதனால் நீரில் அதிகளவு உயிர் இரசாயன மாற்றங்கள் நிகழ்கின்றன. அதாவது காற்று வாழ் நுண்ணுணிகளினால் பிரிகையாக்கல் தாக்கங்கள் உச்ச அளவில் நடைபெற்று மாசுக்கள் அகற்றப்படுகின்றன. இந்த வகையில் கழிவுநீர் பரிசுரிப்பில் ஈரநிலங்கள் முக்கிய பங்கு வகிக்கின்றன.

அத்துடன் கழிவுநீரில் வடிகட்டப்படும் இரசாயன மாசுகள், எண்ணெய்க் கழிவுகள் என்பன நுண்ணுணிகளின் தொழிற்பாட்டினால் உயிரியல் பரிசுரிப்பு (Bioremediation) செயற்பட்டு நச்சுத் தன்மையற்ற விளைவுகளாக மாற்றப்படுகின்றன. கழிவுநீரில் காணப்படும் உலோகங்கள் நீரில் கரையாத சேர்வைகளாக வீழ்படிவாக்கப்படுகின்றன. இவ்வாறாக உயிரியல் தாக்கங்களின் மூலம் மாசுக்கற்றலினால் சூழல் சமநிலை பேணுவதை ஈரநிலங்கள்.

யாழ்ப்பாணத்தில் தொண்டை மானாறு, நாகர்கோயில், தண்டிக்குளம், யாழ்ப்பாணம் கடல் நீரேரி, அராலி கடல் நீரேரி, நாவற்குழி, உப்பாறு போன்ற பல இயற்கையாக அமைந்த ஈரநிலங்கள் மனிதனது பொறுப்பற்ற தீண்ட கழிவுகற்றல் நடவடிக்கைகளினால் குப்பைமேடுகளாகக் காட்சியளிக்கின்றன.

மழைநீர், கடலை சென்றடையாது தடுத்து நிறுத்தும் எந்த திட்டங்களும் யாழ்ப்பாணத்தில் கடும் கோடை, குடிநீர் தட்டுப்பாடு, நீர்ப்பாசன வசதியற்ற விவசாயம் என்பவற்றிற்கு ஈடுகொடுத்து மனிதன் வாழ் நிலத்தடி நீர் மட்டத்தை பேணிக்காப்பதில் ஆதாரமாக விளங்குவதை ஈரநிலங்களே.

யாழ்ப்பாணத்தில் மட்டமல்ல நாட்டின் பல இடங்களில் ஈரநிலங்கள் பிளாஸ்டிக் கழிவுகள், இலத்திரனியல் கழிவுகள், பார உலோகக் கழிவுகள் என வேறுபாடுமின்றி கழிவுத் தொட்டிகளாகி தூர்நாற்றம் வீசிக்கொண்டிருக்கின்றன.

தூரநோக்கற்ற கழிவுகற்றல் நடவடிக்கைகளால் ஈரநிலங்களிற்கு ஏற்படும் பாதிப்புகளின் எதிர்விளைவுகள் மனித இனத்தை மட்டமல்லாது உயிர்ப் பல்வகையினையே முழுமையாகப் பாதிக்கும்.

ஈரநிலங்கள் உயிர் இரசாயன ஒட்சிசன் தேவையை (Biochemical oxygen Demand BOD) நீக்குகின்றன. ஆனால் இயற்கையான படியிறக்க அளவை விட பாரியளவில் தேக்கமடையும் சேதனக் கழிவுகளை பிரிகையடையச் செய்வதற்கு அதிக ஒட்சிசன் தேவை (BOD) ஏற்படுகின்றது. நீரில் BOD அதிகரிப்பதனால் நீரில் கரைந்துள்ள ஒட்சிசனின் செறிவு குறைய நீர்வாழ் அங்கிகள் இறக்க நேரிடுகின்றது. இதனால் இந்நிலங்களில்

உயிர்ப் பல்வகைமை இழப்பு ஏற்படுகின்றது.

இந்நிலையில் காற்றினறிய பிரிகையாக்கல் தாக்கத்தினால் NH<sub>3</sub>, H<sub>2</sub>S, CH<sub>4</sub> வாயுக்கள் வெளியேறுவதனால் தூர்நாற்றம் வீசுகின்றன.

தொழிற்சாலை கழிவு, detergents போன்றன பரிசுரிப்பு செய்யப்படாது கழிவு நீராக ஈரநிலங்களில் செறிவடைவதனால் நற்போசனையாக்கம் (Eutrophication) ஏற்படுகின்றது. அதாவது கழிவுநீரில் NO<sub>3</sub>, PO<sub>4</sub><sup>3-</sup> அயன்களின் செறிவு அதிகரிப்பதனால் அல்காக் பெருக்கமடைந்து மேற்பரப்பை மூடிவளர ஒளி உட்கொடுவதில்லாத நீரின் அமிழ்ந்திருக்கும் தாவரங்கள் அழிவடைகின்றன.

விவசாய நிலங்களின் வடிநீரில் செறிவடையும் NO<sub>3</sub> அயன்கள் புளியீர்ப்பின் கீழ் நீர்முறை அரிப்பிற்கு உட்பட்டு நிலத்தடி நீரை சென்றடைவதனால் தொழிற்சாலை தொழிற்சாலை அனைவரும் நைத்திரேற்றமடைந்த நீரை பருகவேண்டிய கட்டாய நிலைக்கு தள்ளப்படுகின்றோம். நைத்திரேற்றமடைந்த நீரை உட்கொள்வதால் நீலக்குழந்தை, நரம்புத் தொகுதியில் பாதிப்பு என்பன சந்ததியினரை பாதிக்கும்.

எல்லாவற்றிற்கும் மேலாக இன்று மக்களிடையே பாவனையிலுள்ள இலத்திரனியல் சாதனங்களான கையடக்க தொலைபேசிகள் (Mobilephone) தொலைபேசி, பற்றறிகள், CD, Memory Chips, CFL bulb, Keyboard, Mouse, Monitor போன்ற கணனி பாகங்கள்...போன்றவை பாவனையின் பின் கழிவுகளாக (E-waste) வீசப்படுகின்றன. இலத்திரனியல் சாதனங்களின் Circuits களில் இரசம், கட்டியம், ஈயம், குரோமியம், ஆசனிக் போன்ற பார உலோகங்கள் பயன்படுத்தப்படுகின்றன. E-waste

இந்நிலங்களில் வீசப்படும் போது இப்பார உலோகங்கள் அங்குள்ள தாவரங்களில் செறிவடைந்து அத்தாவரங்களை உண்ணும் பறவைகள், மீன்கள், கால்நடைகளின் மூலம் உணவுச் சங்கிலிக்கூடாக மனிதனை சென்றடைந்து ஆபத்தான விளைவுகளை ஏற்படுத்தும்.

தொழிற்சாலை தொழிற்சாலை எம்மால் சூழலுக்கு இழுக்கப்படும் பிளாஸ்டிக் (பொலித்தீன்) இலத்திரனியல் கழிவுகள், இரசாயனங்கள் போன்றன இயற்கை சூழலைப் பாதிக்கும் அதேவேளை மனிதனது ஆரோக்கியத்திற்கு பேரச்சுறுத்தலாக அமைகின்றன.

உலகளாவிய ரீதியில் கழிவு முகாமைத்துவம், சூழல் பாதுகாப்பு ஆகிய இரண்டு விடயங்களுமே பெரும் சவாலாக அமைந்துள்ளது. எனினும் உலகமயமாக்கலின் (Globalization) விளைவாக இலத்திரனியல் சாதனங்கள், புதிய கண்டுபிடிப்புக்களை ஏற்றுக்கொண்ட அபிவிருத்தி அபிவிருத்துவருகின்ற, ரம்சார் பிரகடனத்தில் கைச்சாத்திட்டுள்ள, இலங்கை போன்ற நாடுகள், விஞ்ஞான தொழில்நுட்ப வளர்ச்சியின் புதிய கண்டுபிடிப்புக்களை அனுபவிக்கும் 3 ஆம் உலக நாடுகள் கழிவு அகற்றல் திட்டங்களிலும் அதிகவனம் செலுத்தி சூழல் நேய பரிசுரிப்பு குறைகளை கையாண்டே கழிவுகற்றலை மேற்கொள்வதை காண தவறுகின்றன.

எது எவ்வாறெனினும் எமது சூழலைக் காப்பதில் ஒவ்வொரு தனி மனிதனும் ஒவ்வொரு சூழல் காப்பு நிறுவனமும் பொறுப்புடன் செயற்படும் போது மட்டுமே உணமற்ற உறுதியான உயிர்ப் பல்வகைமை யின் நீடித்த நிலைகளை உதவ முடியும்.

**திருமதி கோமளாட்சித் தந்தவேள்**  
**யா/இராமநாதன் கல்லூரி.**

## தித்திக்கும் தீபாவளி!

தீபாவளி... பட்டாசு, புத்தாடை, இனிப்புகள் எனக் குழந்தைகள் முதல் பெரியவர்கள் வரை ஒவ்வொருவரையும் உற்சாகம் கொள்ள வைக்கும் கலர்ப்புல் பண்டிகை. ஆனந்தம் பொங்கும் தீபாவளியை ஆரோக்கியமாக, பாதுகாப்பாகக் கொண்டாடி, நம் மகிழ்ச்சியை இரட்டிப்பாக்குவோம் வாருங்கள்...

**பாதுகாப்பான**

**கொண்டாட்டத்துக்கு...**

தடிமனான பருத்தி ஆடைகளை அணியலாம். இதில் எளிதில் தீ பற்றாது. பட்டாசு வெடிக்கும் போது, விளக்குகளை ஏற்றும்போது ஜீன்ஸ், ஷோர்ட்ஸ் போன்றவை அணிந்திருப்பது நல்லது. தழையத் தழைய ஆடைகளை அணியக் கூடாது. நீண்ட ஸ்கேர்ட், ஜாஸ் பிஜாமா, வேட்டி போன்றவற்றையும் நைலான், சின்தட்டிக் ரக ஆடைகளையும் அணியக் கூடாது.

குழந்தைகள், பெரியவர்கள் துணையுடன் மட்டுமே பட்டாசுகளை வெடிக்க வேண்டும். பட்டாசுக்கு நேராக முகத்தை வைத்திருக்கக் கூடாது அப்படி

வைத்திருக்கும்போது திடீரென வெடித்தால், முகத்தில்தான் முதலில் காயங்கள் ஏற்படும். இதனால்



கண்கள் போன்ற முக்கியமான உறுப்புகள் பாதிக்கப்படும்.

பட்டாசுகளை வெடிக்க, நீண்ட ஊதுபத்திகளைப் பயன்படுத்தலாம். சாதாரண ஊதுவர்த்தி, மெழுகுவர்த்தியைப் பயன்படுத்தக் கூடாது. பட்டாசு கொளுத்தும்போது, காலணிகளை அணிந்திருக்க வேண்டும். ஹில்ஸ் செருப்புகளைத் தவிர்க்க வேண்டும்.

வாண வேடிக்கை, ரொக்கெட் போன்றவற்றைத் திறந்தவெளியில் வெடிக்கலாம். மண்ணில் புதைத்து வெடிப்பது, பட்டாசுகளை பொக்கெட்டில் வைத்திருப்பது, கைகளில் வைத்து வெடிப்பது போன்றவற்றைத் தவிர்க்கவும்.

பட்டாசு வெடிக்காமல் புகை மட்டும் வந்துகொண்டிருந்தால், அவற்றைத் தொடக்கூடாது. மேலே தண்ணீரை ஊற்றிவிட வேண்டும். எரிந்துவிட்ட மத்தாப்புகள், தீக்குச்சிகள் போன்றவற்றை நீர் நிறைந்த பக்கெட்டில் போட வேண்டும். கீழே எறிவதால் எவரேனும் மிதித்துவிட வாய்ப்பு உள்ளது. பட்டாசு வெடிக்கும் இடத்தில் ஓரமாக, வளியில் நீர் வைத்திருக்கவும். தரையில் தீபங்களை ஏற்றக் கூடாது. ஓடி வரும்



போது தீப்பற்ற வாய்ப்பு உள்ளது. தனியாக வெடிப்பதைவிட குழக்களாகச் சேர்த்து, பெரியவர்கள் துணையுடன் வெடித்துக் கொண்டாடினால், பட்டாசுகளின் எண்ணிக்கையும் குறையும் சுற்றுச்சூழல் மாசடைவதையும் ஓரளவுக்குக் குறைக்க முடியும்.

**தீக்காயம் ஏற்பட்டவுடன் செய்ய வேண்டிய முதல்துவி!**  
தீக்காயம் பட்ட இடத்தில் உடனே சுத்தமான நீரை ஊற்ற வேண்டும். கொப்புளம் வரும் என நினைத்து, சிலர் சாக்குப்பையைக்கொண்டு அணைப்பர். இது தவறு. நீர் ஊற்றுவதால் கொப்புளம் வரவது இல்லை. அது நமது சருமத்துக்கு ஏற்படுத்தும் ஒரு பாதுகாப்புப் போர்வை. கொப்புளம் ஏற்பட்டால், காயம் ஆழமாகப் போகவில்லை என்று அர்த்தம். தண்ணீர் ஊற்றிய பிறகு சுத்தமான வெள்ளைப் பருத்தித் துணியால் காயத்தை மூடிக்கொண்டு உடனடியாக மருத்துவமனைக்குச் செல்ல வேண்டும். சுயமருத்துவம் செய்யவே கூடாது. பேனா மை(Ink) தடவதல், சாக்கைப்போட்டு தீயை

அணைத்தல், வாழைச்சாறு தடவதல், ஐஸ் ஒத்தடம் வைத்தல், மஞ்சள் தேய்த்தல் போன்றவற்றைச் செய்யக் கூடாது. இவ்வாறு செய்தால், காயம் மிகவும் மோசமாகி விட வாய்ப்பு உள்ளது. மேலும் காயங்கள்? ஆற நீண்ட காலமும் ஆகும்.

பல வகையான இனிப்புப் பண்டங்கள், எண்ணெயில் பொரித்த உணவுகளைச் சாப்பிட்ட வயிற்றுக்கு இதமளிக்கும் எளிய மருந்து வங்கிகள் இங்கே...

**நெஞ்சு எரிச்சலுக்கு...**

சர்க்கம், தணியா, பெருஞ்சீரகம் ஆகியவற்றை சம அளவில் எடுத்து, நீரில் கொதிக்கவிட்டு, கருப்பட்டி சேர்த்து அருந்தலாம். புதினா இலைகள், சீரகம், உப்புபோட்டு, தண்ணீரைக் கொதிக்கவிட்டு குடித்தால் அஜீரணக் கோளாறுகள் நீங்கிவிடும்.


**பகாராங்களைச் சாப்பிட்ட பின்...**

சுண்டை வற்றல் - 1 கைப்பிடி, சிறிதளவு கறிவேப்பிலை, ஓமம் - 1 லீன் பூன், வெந்தயம் - அரை லீன் பூன் ஆகியவற்றை வறுத்துப் பொடியாக்கி, உப்பு சேர்த்து, மோருடன் குடித்தால், அசௌகரிய உணர்வு நீங்கும். வயிற்றுப் போக்கும் நிற்கும்.

**வாய்க் தொல்லைக்கு...**

மிளகு, சீரகம், சுக்கு, ஓமம், கருஞ்சீரகம், பெருங்காயம் ஆகியவற்றை வெந்நீரில் கொதிக்க விட்டு உப்பு கலந்து அருந்தலாம்.

# பாராளுமன்ற விடுதியில் தாக்குதல்; சோமாலியாவில் 15 பேர் உயிரிழப்பு



சோமாலியாவில் ஹோட்டல் ஒன்றின் மீது அல்-ஷபா தீவிரவாதிகள் நடத்திய தாக்குதலில் 15 பேர் கொல்லப்பட்டனர். சோமாலியாவில் இயங்கி வரும் அல்-ஷபா இஸ்லாமிய தீவிரவாத குழு தலைநகர் மொகதிஷீவில் அடிக்கடி தாக்குதல்களை நடத்தி வருகின்றது. இந்நிலையில், மொகதிஷீவில் அரசு அதிகாரிகள் மற்றும் பாராளுமன்ற உறுப்பினர்கள் தங்கும் ஷஹாபி என்ற ஹோட்டல் மீது நேற்று தீவிரவாதிகள் தாக்குதல் நடத்தினர். தீவிரவாதிகளுக்கும் அரசு தர்ப்பு பாதுகாப்பு படையினருக்கும் இடையே கடும் துப்பாக்கிச் சண்டை நடைபெற்றது. இதனிடையே வெடி பொருட்கள் கொண்ட வாகனத்தை கொண்டு தீவிரவாதி ஒருவர் ஹோட்டலினுள் வெடிக்க செய்தார். இந்த தாக்குதலில் இதுவரை 15 பேர் கொல்லப்பட்டதாகவும், 10இற்கும் அதிகமானோர் காயமடைந்துள்ளதாகவும் சோமாலியா பொலிஸார் தெரிவித்துள்ளனர். மேலும் தாக்குதலில் ஈடுபட்ட 5 தீவிரவாதிகளும் சுட்டுக் கொல்லப்பட்டதாக தெரிவிக்கப்பட்டுள்ளது.

## சிரியாவில் வான் தாக்குதல் 50 ஜ.எஸ். தீவிரவாதிகள் பலி (இஸ்தான்புல்)

சிரியாவில் துருக்கி, அமெரிக்கா நடத்திய வான் தாக்குதல்களில் 50க்கும் மேற்பட்ட ஜ.எஸ். தீவிரவாதிகள் பலியாகியுள்ளனர்.

மேற்கு ஆசிய நாடான சிரியாவில் ஒருபுறம் ஜனாதிபதி பஷார் அல் ஆசாத் துக்கு எதிரான கிளர்ச்சி 4வது ஆண்டாக நீடித்து வருகிறது. இன்னொரு புறம் ஜ.எஸ். தீவிரவாதிகள் முக்கிய நகரங்களை கைப்பற்றிக்கொண்டு, ஆதிக்கம் செலுத்தி வருகின்றனர்.

சிரியா அரசைப் பொறுத்தமட்டில், இரு தர்ப்பையும் சமாளிக்க வேண்டிய நெருக்கடியில் தத்தளித்து வருகிறது. கிளர்ச்சியாளர்களுக்கு எதிராக ஜனாதிபதி ஆதரவுபடைகள் தாக்குதல் நடத்தி வருகிற வேளையில், ஜ.எஸ்.

தீவிரவாதிகளுக்கு எதிராக அமெரிக்க கூட்டுப்படைகள் அங்கு வான்தாக்குதல்களை நடத்தி வருகின்றன. இந்த நிலையில், கடந்த சனிக்கிழமை துருக்கியில் உள்ள இன்சிரலிக் விமானப்படை தளத்தில் இருந்து துருக்கியின் 6 பேர் விமானங்கள் (3-7)

(3-16 ரகம்) ஜ.எஸ். தீவிரவாதிகள் ஆதிக்கம் செலுத்தி வருகிற பகுதிகளில் குண்டு மழை பொழிந்தன. ஏறத்தாழ 5 மணி நேரம் இந்த வான் தாக்குதல் நீடித்தது. இதற்கிடையே அமெரிக்காவின் ஆளில்லா விமானம் ஒன்றும் தாக்குதல் தொடுத்தது. கிலிஸ் மாகாணத்தில், சிரிய எல்லையில் 5 கி.மீ. உள்ளே சென்று நடத்தப்பட்ட இந்த தாக்குதல்களில் ஜ.எஸ். தீவிரவாதிகளுக்கு பெருந்த பின்னடைவு ஏற்பட்டுள்ளது. ஜ.எஸ். தீவிரவாதிகளின் முகாம்கள் பல அழிக்கப்பட்டதாகவும் அங்கிருந்து வரும் தகவல்கள் தெரிவிக்கின்றன. துருக்கியில் நேற்று முன்தினம் பாராளுமன்ற தேர்தல் நடந்தது. அந்த தேர்தல் பரப்புக்கு மத்தியிலும் சிரியாவில் துருக்கி போர் விமானங்கள், ஜ.எஸ். தீவிரவாதிகளுக்கு எதிரான நடவடிக்கையில் இறங்கியது குறிப்பிடத்தக்கது. (3-7)

## பாக். ரயிலில் குண்டு வெடிப்பு 4 பேர் உயிரிழப்பு

பாகிஸ்தானில் குவெட்டா ராவல் பிண்டி இடையே ஜப்பார் எக்ஸ்பிரஸ் ரயில் இயக்கப்பட்டு வருகிறது. இந்த ரயில் நேற்று முன்தினம் குவெட்டா புறநகர் அருகே வந்த போது, ரயில் பாதையில் பலத்த சத்தத்துடன் சக்தி வாய்ந்த குண்டு வெடித்தது. 'ரிமோட் கண்ட்ரோல்' முறையில் நடத்தப்பட்ட இந்த குண்டு வெடிப்பில் ரயிலின் முதல் பெட்டி பலத்த சேதம் அடைந்தது. இந்த குண்டு வெடிப்பில் 4 பேர் உயிரிழந்தனர். 6 பேர் படுகாயம் அடைந்தனர். படுகாயம் அடைந்தவர்கள் மீட்கப்பட்டு குவெட்டா சிவில் மருத்துவமனையில் அனுமதிக்கப்பட்டனர். (3-7)



## உலக தாசிஸம் பாலியல் துஷ்பிரயோக வழக்கு ஆண்களும் இனி தொடுக்கலாம்

உலகம் முழுவதும் பெண்களுக்கு ஏற்படும் பாலியல் துஷ்பிரயோகம் தொடர்பான குற்றங்களுக்கு மட்டுமே முக்கியத்துவம் கொடுக்கப்பட்டு வரும் நிலையில் சீனாவில் புதிய சட்டம் கொண்டுவரப்பட்டுள்ளது. இதன்படி, ஆண்களை பாலியல் துஷ்பிரயோகத்திற்கு உட்படுத்துவது குற்றமாக கருதப்பட்டு சிறை தண்டனை வழங்கப்படும்.

களுக்கு 5 ஆண்டுகள் சிறை தண்டனை விதிக்கப்படும் என சீன அரசின் அதிகாரப்பூர்வ நாளிதழில் செய்தி வெளியிடப்பட்டுள்ளது. (3-7)

## மாலைத்வ ஜனாதிபதி பயணித்த படகில் வெடித்தது குண்டு என்பதற்கு ஆதாரமில்லை

அமெரிக்க மத்திய புலனாய்வு அமைப்பு

மாலைத்வர்களில் கடந்த செப்டம்பரில் ஜனாதிபதி அப்துல் யாமீனை ஏற்றிச் சென்ற அதிவேக படகில் நடந்த வெடிச்சம்பவம் ஒரு குண்டுத் தாக்குதல்தான் என்பதற்கான உறுதியான ஆதாரங்கள் கிடைக்கவில்லை என்று அமெரிக்காவின் மத்திய புலனாய்வு அமைப்பான எப்பிஐ தெரிவித்துள்ளது. இந்த சம்பவத்தில் ஜனாதிபதி யாமீனுக்கு காயங்கள் எதுவும் ஏற்படவில்லை. அவரது மனைவியும் மேலும் இருவரும் காயமடைந்தனர். குறித்த சம்பவத்துடன் தொடர்புபட்டுள்ளதாகக் கூறியே, அந்நாட்டின் துணை ஜனாதிபதி அஹ்மட் ஆதீப் கைது செய்யப்பட்டார்.



படகில் இடம்பெற்ற குண்டு வெடிப்பில் காயமடைந்தவர்கள் அப்புறப்படுத்தப்படும் காட்சி

அந்தச் சம்பவம் ஒரு குண்டுத் தாக்குதல் தான் என்பதை நிரூபிக்கும் விதத்தில் உள்ளதாக மாலைத்வின் அரசாங்கம் மேற் கோள் காட்டும் வேறு சர்வதேச விசாரணையாளர்களின் ஆய்வறிக்கையுடன் எப்பிஐயின் அறிக்கை முரண்படுகின்றது. எப்பிஐ அறிக்கை வால் எட்டரீடீ இதழில் வெளியாகியுள்ளது. (3-7)

# இலக்கை குறிதப்பாது தாக்கியது இந்தியாவின் புதிய போர்க்கப்பல்

## 290 கி.மீ தூரத்து இலக்கை ஏவுகணை அழிப்பு


இந்தியாவில் வடிவமைக்கப்பட்ட புதிய போர்க்கப்பலான ஜ.என்.எஸ் கொச்சியில் இருந்து நேற்று முன்தினம் மேற்கொள்ளப்பட்ட ஏவுகணைப் பரிசோதனை 290 கிலோ மீற்றர் தூரத்தில் உள்ள இலக்கை குறி தவறாது தாக்கியுள்ளது. சிறிய கப்பல் ஒன்றை இலக்கு வைத்து நடத்தப்பட்ட இந்த சோதனை வெற்றியளித்துள்ளது என இந்தியா பெருமிதமடைந்துள்ளது.

ஜ.என்.எஸ்.. கொச்சி என்ற முற்றிலும் உள்நாட்டிலேயே தயாரிக்கப்பட்ட போர்க் கப்பல் கடந்த மாதம் இந்திய கடற்படையில் இணைக்கப்பட்டிருந்தது. மும்பை கடற்படைத்தளத்தில் நேற்று இந்த நவீன கடற்படைக்கப்பல் வெள்ளோட்டம் விடப்பட்டிருந்தது.

ஜ.என்.எஸ்.. கொச்சி போர்க் கப்பல். உள்நாட்டு தயாரிப்பில் உருவான 2வது மிகப்பெரிய போர்க்கப்பல் என்பது குறிப்பிடத்தக்கது. 7500 தொன் எடை கொண்ட போர் விமானங்களை தாங்கிச் சென்று எதிரிகளின் இலக்கை தாக்கும் ஆற்றல் கொண்ட ஜ.என்.எஸ்.. கொச்சி

போர்க் கப்பல் சுமார் 4000 கோடி ரூபாய் மதிப்பீட்டில் உருவாக்கப்பட்டுள்ளது.

இந்த போர்க்கப்பலில் 40 கடற்படை அதிகாரிகளும், 350 வீரர்களும் பணியாற்றியுள்ளனர். இந்த போர்க்கப்பலை நாட்டிற்கு அர்ப்பணித்த மத்திய பாதுகாப்புத்துறை அமைச்சர்



மனோகர் பரிக்கர் பேசுகையில், எதிரிகளின் கப்பல் எத்தகையதாக இருந்தாலும் அதை துவம்சம் செய்யும் ஆற்றல் கொண்டது ஜ.என்.எஸ்.. கொச்சி என தெரிவித்திருந்தார். மேலும், 2016ஆம்

ஆண்டு இறுதியில் ஜ.என்.எஸ். சென்னை என்ற போர்க்கப்பலும், 2018-2019ஆம் ஆண்டில் ஜ.என்.எஸ். விசாகப்பட்டினம் என்ற போர்க்கப்பலும் இந்திய கடற்படையில் இணைக்கப்பட உள்ளன. (3-7)

## அமெரிக்க டெக்சாஸ் மாநிலத்தில் கோரப் புயல்; 16 பேர் பலி



கூரையின் மேல் வாகனம்



வெள்ளத்தில் மிதக்கும் கார்கள்



இடிபாடுகளிடையே தேலில் வயோதிபர்

அமெரிக்காவின் டெக்சாஸ் மாநிலத்தில் வீசிய புயல் மற்றும் பெய்த கடும்மழை காரணமாக 16 பேர் உயிரிழந்ததாக சர்வதேச ஊடகங்கள் செய்தி வெளியிட்டுள்ளன. தொடர்மழையின் விளைவாக வீதி போக்குவரத்து பெருமளவில் பாதிக்கப்பட்டுள்ளது. சில வீடுகளுக்குள் வெள்ளநீர் புகுந்ததால் அங்கிருந்தவர்களை மீட்டு பாதுகாப்பான இடங்களில் தங்கவைத்துள்ளனர். ஹூஸ்டன் நகரில் இருந்து பல பகுதிகளுக்கு செல்லும் விமானச் சேவைகள் ரத்து செய்யப்பட்டுள்ளதுடன் அடுத்த 24 மணிநேரத்தில் ஹூஸ்டன் அருகேயுள்ள ஓர் போர்ட்டே மற்றும் பிரண்ட்ஸ்வூட் பகுதிகளை சூறாவளி தாக்கும் என வானிலை ஆய்வு மையம் எச்சரித்துள்ளது.

## ரஷ்யா வல்லரசு நாடல்ல!

### அமெரிக்கா கருத்து

ரஷ்யா இனிமேல் வல்லரசு நாடு இல்லை. அந்த நாட்டின் பொருளாதாரம் ஸ்பெயினைவிட பின்தங்கிய நிலையில் உள்ளது என்று அமெரிக்கா தெரிவித்துள்ளது.

இரண்டாம் உலகப் போருக்குப் பின்னர் 1947 ஆம் ஆண்டில் அமெரிக்காவுக்கும் சோவியத் யூனியனுக்கு மிடையே பனிப்பேரடி மூண்டது.

இரு நாடுகளும் நேரடியாக

மோதிக்கொள்ளாவிட்டாலும் சுமார் 44 ஆண்டுகளுக்கும் மேலாக இந்த பனிப்பேரடி நீடித்தது. 1991 இல் சோவியத் யூனியன் உடைந்தபிறகு பனிப்பேரடி படிப்படியாக மறைந்தது.

சுமார் 13 ஆண்டுகளுக்குப் பிறகு கடந்த 2014 இல் உக்ரைனின் கிரிமியா பகுதியை ரஷ்யா தன்னுடன் இணைத்துக் கொண்டது. இதனால் அமெரிக்காவுக்கும் ரஷ்யாவுக்கு

மிடையே இரண்டாம் பனிப்பேரடி தொடங்கி இருப்பதாக அரசியல் நோக்கர்கள் கருத்து தெரிவித்தனர்.

இந்தப் பின்னணியில் அமெரிக்க ஜனாதிபதி மாளிகை செய்தித் தொடர்பாளர் ஜோஸ் எர்னஸ்ட் தெரிவித்துள்ளதாவது, பழைய சோவியத் யூனியன் பலம் வாய்ந்த நாடாக இருந்தது. அதனுடன் ஒப்பிடும் போது, இப்போதைய ரஷ்யா மிகவும் பலவீனமாக உள்ளது. பொருளாதாரம் தொடர்ந்து சூறக்கிணைக்கப்பட்டு வருகிறது.



THE WHITE HOUSE

பொருளாதார ரீதியில் பட்டியலிடும்போது அந்த நாடு தற்போது உலகின் 15ஆவது இடத்தில் உள்ளது. அந்த வகையில் ஸ்பெயினைவிட ரஷ்யா பின்தங்கிய நிலையில் இருக்கிறது. உக்ரைன், சிரியா விவகாரங்களால் உலக அளவில்

ரஷ்யா தனிமைப்படுத்தப்பட்டுள்ளது.

ஐரோப்பிய நாடுகள் உட்பட உலகின் பெரும்பான்மையான நாடுகள் ரஷ்யாவுடனான உறவைத் தண்டித்து விட்டன. இப்போதைய நிலையில் ஈராணும் சிரிய ஜனாதிபதி ஆசாத்தும்தான் ரஷ்யாவின் நெருங்கிய நண்பர்கள்.

சில நாட்களுக்கு முன்பு சிரியாவில் என்லை தாண்டி புறந்த 2 ரஷ்ய போர் விமானங்களை அமெரிக்காவின் எப்.ஏ.-18 வகையைச் சேர்ந்த 4 போர் விமானங்கள் வழிமறித்து திருப்பி அனுப்பின. இனிமேல் ரஷ்யா வல்லரசு இல்லை, அந்த நாடு பொருளாதார ரீதியில் பின்தங்கிய பலவீனமான நாடாகும். (3-7)

# சினிமாப் பாணியில் மணல் கொள்வனவு மூவர் கைது 7 பேர் தப்பியோட்டம்



(யாழ்ப்பாணம்)

பொலிஸாரினைத் தாக்குவது போல் மிரட்டி சினிமாப் பாணியில் மணலைக் கொள்ளையடிக்க முயன்ற சம்பவத்தில் 3 பேர் கைது செய்யப்பட்டுள்ளதோடு 7 பேர் தப்பிச் சென்றுள்ளனர்.

இச்சம்பவம் நேற்று முன்தினம் அதிகாலை 2 மணியளவில் புத்தூர் வீதியில் நடைபெற்றுள்ளது.

மேற்படி வீதியூடாகக் கொள்வனவு ஏற்றி வந்த ஹண்டரை கொடிகாமம் பொலிஸார் மறித்த போது ஹண்டரை நிறுத்தாமல் தப்பிச் சென்றுள்ளனர்.

தப்பிச்செல்லும் ஹண்டரை விபு துரத்திய பொலிஸார் மணல் கடத்தற்காரர்களை கைது செய்ய முயன்றுள்ளனர்.

இதன்போது ஹண்டரில் நின்ற கடத்தற்காரர்கள் சவல்களினால் மணலை அள்ளி பொலிஸாரின் வாகனத்தின் மீது கொட்டியுள்ளனர்.

எனினும் விபு துரத்திய பொலிஸார் துரத்த ஒரு கடத்தில் ஹண்டரை வீதியில் நிறுத்திவிட்டு ஹண்டரில் இருந்த 7 பேரும் தப்பிச் சென்றுள்ளனர்.

இதனையடுத்து ஹண்டரையும் மணல் அள்ளும் உபகரணங்களின் மீது கைப்பற்றிய பொலிஸார் அவற்றினை பொலிஸ் நிலையம் கொண்டு சென்றனர்.

இதேவேளை நேற்றைய தினம் மேற்படி மணல் கொள்ளையுடன் தொடர்புடைய மூவர் கைப்பிடிக்கப்பட்டனர். (இ-4)

## வெளிநாட்டு நாணய மாற்று விகிதம் 02.11.2015 மத்திய வங்கி வெளியிட்ட அறிக்கை

நாணயம்	நாடு	வாங்கும் விலை	விற்பனை விலை
டொலர்	அமெரிக்கா	138.56	143.11
பவுண்ட்	பிரிட்டன்	212.95	221.59
ஈரோ	ஐரோப்பிய ஒன்றியம்	151.77	158.68
பிராங்	சுவிட்சர்லாந்து	139.38	145.97
டொலர்	கனடா	105.27	110.19
டொலர்	அவுஸ்திரேலியா	97.94	103.09
டொலர்	சிங்கப்பூர்	98.49	102.80
யென்	ஜப்பான்	1.1445	1.1959

### மத்திய கிழக்கு நாடு


நாடு	நாணயம்	பெறுமதி
பகரேயின்	டினார்	373.8974
குவைத்	டினார்	465.5673
ஓமான்	ரியால்	366.1475
கட்டார்	ரியால்	38.7245
சவுதி அரேபியா	ரியால்	37.5861
ஐக்கிய அரபு எமிரேட்ஸ்	டிராம்	38.3802

## சந்தைகளில் நேற்றைய விலை விபரம்

மரக்கறி வகைகள்	திருநெல்வேலி		நெல்லியடி		சுன்னாகம்		கீளிநொச்சி		மருதனார்மடம்	
	ரூபா	ரூபா	ரூபா	ரூபா	ரூபா	ரூபா	ரூபா	ரூபா	ரூபா	
கத்தரிக்காய்	120	100	100	120	100					
உருளைக்கிழங்கு	120	120	120	120	120					
பச்சைமிளகாய்	200	250	250	300	350					
தக்காளி	140	140	150	150	160					
மரவள்ளிக்கிழங்கு	60	40	50	40	50					
கோவா	100	120	80	120	130					
கரட்	120	80-240	60-120	160	100					
பூசணி	60	50	60	60	50					
புடோல்	100	70	120	100	60					
வாழைக்காய்	80	50	50	80	60					
சின்ன வெங்காயம்	140	140	120	160	120					
பெரிய வெங்காயம்	160	110-160	140	160	140					
பாகற்காய்	200	200	200	280	180					
வெண்டிக்காய்	120	100	120	120	120					
கருணைக் கிழங்கு	80	80	80	100	80					
பயற்றங்காய்	180	150	150	200	140					
கீக்ஸ்	100	100	80	120	100					
பீற்றூட்	40	30	40	60	50					
கறிமீளகாய்	200	140-200	140	240	120					
முருங்கைக்காய்	140	80-110	140	200	200					
போஞ்சி	220	-	180	280	180					
கத்தரிதம்புள்ளி	100	-	-	100	90					
கீரை - 1 பிடி	30	20	40	40	30					
தேசிக்காய்	350	350-390	400	500	350					
தேங்காய் (ஒன்று)	50	25-60	50	40-50	50					
இராசவள்ளி	200	-	-	-	-					
வெங்காயப்பூ	220	-	160	-	180					
முள்ளங்கி	40	60	50	80	60					
பொன்னாங்காணி	30	40	30	30	30					
வல்லாரை	10	10	10	20	30					

# இலங்கைத் தமிழர் வரலாறு

தேர்தலில் வென்று பண்டாரநாயக்க பிரதமர் ஆனார் 25



...அவருக்குப் பின் அவர் மகன் ட்லி சேனநாயக்க பிரதமர் ஆனார்.

1952 தேர்தலில் பொன்னம் பலத்தின் இலங்கை தமிழ்க் காங்கிரஸ் கட்சி 4 இடங்களில் வெற்றி பெற்றதுடன் தொடர்ந்து ட்லி சேனநாயக்க அரசுக்கு ஆதரவு தர முன் வந்தது.

அதனால் பொன்னம்பலம் மீண்டும் மந்திரி ஆனார்.

ட்லி சேனநாயக்கவுக்கும் அவருடைய உறவினரான ஜான் கொத்தலாவலாவுக்கும் மோதல் ஏற்பட்டது.

இதனால் ட்லி ராஜினாமா செய்ய நேர்ந்தது. புதிய பிரதமராகக் கொத்தலாவலா பதவி ஏற்றார்.

அவர் பதவிக்கு வந்ததும் மந்திரி பதவியை விட்டு பொன்னம்பலத்தை நீக்கினார்.

இதன்பின் பொன்னம்பலத்தின் அரசியல் வாழ்க்கை வீழ்ச்சி அடைந்தது.

1956 இல் இலங்கை பிரதமராகப் பதவி ஏற்ற பண்டார நாயக்கா, இலங்கைத் தமிழர் தலைவர் செல்வநாயகத்துடன் செய்துகொண்ட ஒப்பந்தத்தை சிங்களவருக்குப் பயந்து கிழித்து எறிந்தார்.

சிங்களத் தலைவர்கள் எந்தக் கட்சியைச் சேர்ந்தவர்களாக இருந்தாலும் தமிழர்களுக்கு எதிரான திட்டங்களையும் சட்டங்களையும் கொண்டு வருவதில் ஒன்றுபடுவார்கள்.

சில சமயம் தமிழர்களுக்குப் பரிந்து பேசுவது போலத் தோன்றினாலும் திடீரென்ற தங்கள் போக்கை மாற்றிக் கொண்டு பல்படி அடிப்பார்கள்.

### பண்டாரநாயக்கா

சிறிமாவோ பண்டாரநாயக்கவின் கணவரும் சந்திரிகாவின் தந்தையுமான பண்டாரநாயக்கவின் கதையும் இதுதான்.

ஆரம்பத்தில் தமிழர்களுக்கு ஓரளவு சாதகமாகப் பேசிவந்த

பண்டாரநாயக்க 1956 தேர்தலில் வெற்றி பெற்று ஏப்ரல் 12 ஆம் திகதி பிரதமராகப் பதவி ஏற்றார்.

சிங்களத்தை மட்டும் ஆட்சி மொழி ஆக்க வேண்டும் என்றும் அரசு அலுவலர்கள் சிங்களத்திலேயே நடைபெற



செல்வநாயகம்

வேண்டும் என்றும் சட்டம் இயற்ற ஏற்கனவே இலங்கை அரசு திட்டமிட்டு இருந்தது.

சட்ட அமைச்சரைப் பண்டார நாயக்க அழைத்து சிங்கள மக்களின் விருப்பத்தை நிறைவேற்றும் அதே சமயத்தில் தமிழர்களின் நலனையும் கவனிக்க வேண்டும். அதற்கேற்றபடி சட்டத்தைத் தயாரியுங்கள்.

இலங்கையில் வாழும் எல்லா மக்களும் அரசாங்கத்துடன் தங்கள் தாய் மொழியில் தொடர்பு கொள்ள வசதி செய்து தரவேண்டும் என்று கூறினார்.

சிங்களவர்கள் ஆவேசம் மொழி விடயத்தில் பண்டார நாயக்க தமிழர்களுக்குச் சாதகமாக இருக்கிறார் என்று வெளியே செய்தி பரவியது. சிங்களவர்கள் ஆவேசம் அடைந்தனர்.

சிங்களவர் கட்சியின் முக்கிய தலைவரான ஜெகூரியா, பாராளுமன்றத்தின் முன் அமர்ந்து சாகும்வரை உண்ணா விரதம் தொடங்கினார்.

சிங்களம் மட்டுமே ஆட்சி மொழியாக இருக்க வேண்

டும். தமிழுக்கு எந்தவித இடமும் தரக்கூடாது என்பது அவருடைய கோரிக்கை.

சிங்களத் தீவிரவாதிகளின் ஆதரவில் ஆட்சிக்கு வந்த பண்டார நாயக்க, சிங்களவருக்கு அடி பணிந்தார். சிங்களத்தை மட்டும் ஆட்சி மொழியாக்க வகை செய்யும் சட்டத்தை 1956 ஜூன் 5 ஆம் திகதி பாராளுமன்றத்தில் தாக்கல் செய்தார்.

இலங்கையின் ஒரே ஆட்சி மொழியாகச் சிங்களம் இருக்கும். சிங்களத்தை உடனே பயன்படுத்த முடியாத சந்தர்ப்பங்களில் ஆங்கிலத்தை 1960 டிசம்பர் 31 ஆம் திகதி வரை பயன்படுத்தலாம் என்று அந்தச் சட்டம் கூறியது.

தமிழர்கள் போராட்டம் இந்தச் சட்டத்தை எதிர்ந்து அமைதியான முறையில் போராட்டம் நடத்துவது



ஏ.பி.ஜெயகூரியா

என்று செல்வநாயகத்தின் தமிழரசு கட்சி முடிவு செய்தது.

சிங்களம் மட்டும் தான் ஆட்சி மொழி என்ற சட்டத்துக்கு எதிர்ப்பு தெரிவித்து, பாராளுமன்றத்தின் முன் தமிழ் எம்.பி.க்களும், மற்றும் 200 பேர்களும் உண்ணா விரதம் இருப்போம் என்று பண்டார நாயக்காவுக்கு செல்வநாயகம் கடிதம் எழுதினார். (தொடரும்)

# அரசியல் கைதிகள் என்று சிறைகளில் எவருமில்லை

## பிரதீயமைச்சர் பெரேரா தெரிவிப்பு

(கொழும்பு)

விடுதலைப் புலிகளுடனான போரின் போது பயங்கரவாதத் தடைச் சட்டத்தின் கீழ் கைது செய்யப்பட்டோரே சிறைச்சாலைகளில் தடுத்து வைக்கப்பட்டுள்ளனர். அவர்களை அரசியல் கைதிகள் என்று கூற முடியாது. இவர்களது விடுதலை குறித்து சட்டவிதிமுறை தொடர்பில் அசை ஆராயப்பட்டு வருகின்றது. இவ்வாறு மின்வணு மற்றும் மின்சக்தி பிரதி அமைச்சர் அஜித் பி பெரேரா தெரிவித்துள்ளார்.

புலம்பெயர் மாநாட்டை இலங்கையில் நடத்துவது குறித்து அரசு இதுவரை ஆராயவில்லை என்றும் அவர் தெரிவித்தார்.

தேசிய அரசின் ஊடாக நாட்டின் அனைத்துப் பிரச்சினைகளும் தீர்க்கப்படும். மின்சாரம் வழங்குவது தொடர்பான அனைத்துப்

பிரச்சினைகளும் தீர்க்கப்படும்.

மின்சாரக் கட்டணம் தொடர்பில் புதிய சூத்திரம் தயாரிக்கப்படும். ஊழல் மோசடிகள் முழுமையாக இல்லாமல் செய்யப்படும் என்று அவர் மேலும் தெரிவித்தார்.

இதேவேளை தடுப்புக்காவலில் உள்ள தமிழ் கைதிகள் தொடர்பில் நியாயமான வகையில் சட்ட நடவடிக்கைகள் மேற்கொள்ளப்படும். புலிகளுடன் தொடர்பில் லாத தமிழ் கைதிகள் விடுவிக்கப்படுவர். அவர்கள் மீது சுமத்தப்பட்டுள்ள வழக்குகளின் அடிப்படையில் ஆராய்ந்து தீர்மானம் எடுக்கப்படும் என சிறைச்சாலைகள் மறுசீரமைப்பு அமைச்சர் திலக் மாரப்பன தெரிவித்தார். ஜனாதிபதி மற்றும் பிரதமர் தலைமையில் விரைவில் இது குறித்து பேச்சுவார்த்தை முன்னெடுக்கப்படும் என்றும் அவர் தெரிவித்தார். (இ-7-10)

# பரம்பரைக் குடும்ப ஆட்சிக் கனவுடனேயே நிலக்கீழ் மாளிகையை அமைத்தார் மகிந்த

## ஜே.வி.பி.சுட்டிக்காட்டு

(கொழும்பு)

இலங்கையில் பரம்பரை பரம்பரையாக தமது குடும்பம் ஆட்சிப் பீடத்தில் இருக்கலாம் என்ற எண்ணத்தோடுதான் மகிந்த ராஜபக்ஷ அரசால் மிகவும் பிரமாண்டமாக சொகுசாக நிலக்கீழ் மாளிகை அமைக்கப்பட்டது என்றும் இந்த உண்மையை மூடி மறைப்பதற்கே "அரசு இரகசியம்" என்ற கதையை மகிந்த கட்டவிழ்த்து விட்டுள்ளார் என்றும் ஜே.வி.பியின் தலைவர் அநுரகுமார திலாநாயக்க சுட்டிக்காட்டியுள்ளார்.

ஜே.வி.பியின் செய்தியாளர் மாநாடு நேற்று முன்தினம் பத்தரமுல்லையிலுள்ள அதன் தலைமையகத்தில் நடைபெற்றது. இதன் போது நிலக்கீழ் மாளிகை பற்றி கருத்து வெளியிடக்கையிலேயே அவர் இவ்வாறு தெரிவித்தார்.

இது பற்றி அவர் மேலும் தெரிவிக்கையில்,

நிலக்கீழ் மாளிகை தொடர்பான தகவல்கள் அம்பலமாகியுள்ள நிலையில், அரசு இரகசியம் வெளி



யிடப்படுவது தேசிய பாதுகாப்புக்கு அச்சுறுத்தல் என மகிந்த கூறி வருகின்றார்.

இந்த விடயம் அரசு இரகசியத்துடன் தொடர்புடைய விடயமல்ல. நாட்டு மக்களின் வளங்கள் சுரண்டப்பட்டு அவை இவ்வாறு பயன்படுத்தப்பட்டுள்ளமை தொடர்பில் தகவல் வெளியிடுவதொன்றும் தவறான விடயமல்ல.

போர்க்காலத்தில் பதுங்குபுழிகளை நாம் கண்டோம். மாளிகை

பற்றியும் அறிந்து வைத்துள்ளோம். தற்போதுதான் முதற் தடவையாக நிலக்கீழ் மாளிகையொன்றை காணக்கிடைத்துள்ளது.

இது அரசு பாதுகாப்புத் தொடர்பான விடயமல்ல என்பதுடன், அரசு தலைவரின் பாதுகாப்புக்காக எடுக்கப்பட்ட நடவடிக்கையும் அல்ல. தனிப்பட்ட தேவைக்காக முன்னெடுக்கப்பட்ட திட்டமாகும்.

போர்க்காலத்தில் அரசு தலைவரைப் பாதுகாப்பதற்கு நடவடிக்கை எடுக்கப்படவேண்டும் என்பது எமக்கும் தெரியும். இந்நிலையில், பாதுகாப்புக்காகத்தான் இந்த மாளிகை அமைக்கப்பட்டதெனில் எதற்காக இத்தாலியில் இருந்து "டயிள்ஸ்" தருவிக்கப்பட வேண்டும்? மின்குமிழ்கள், கட்டில், கதிரைகள் ஆகியனவும் கொண்டு வரப்பட்டுள்ளன.

தமது குடும்பம்தான் பரம்பரை பரம்பரையாக இந்த நாட்டை ஆளும் என்ற கனவில்தான் மகிந்த இவ்வாறானதொரு மாளிகையை அமைத்துள்ளார். மாறாக, இது பாதுகாப்புடன் தொடர்புடைய விடயமல்ல என அவர் மேலும் தெரிவித்தார். (இ-7-10)

# மகிந்த பதுங்குபுழியை அமைத்ததும் தகவல் வெளியிட்டதும் பிழையில்லை

## அமைச்சர் தயாசிரி நருவுநிலை

பதுங்கு குழி அமைக்கப்பட்டதும் அது பற்றி தகவல் வெளியிட்டதும் பிழையில்லை என விளையாட்டுத்துறை அமைச்சர் தயாசிரி ஜயசேகர தெரிவித்துள்ளார்.

ஜனாதிபதி மாளிகையில் அமைக்கப்பட்டுள்ள பாதுகாப்பு பதுங்கு குழி தொடர்பில் சர்ச்சை ஏற்பட்டுள்ளது.

அப்போது நாட்டில் இருந்த சூழ்நிலை காரணமாக பாதுகாப்பு பதுங்கு குழி அமைக்கப்பட்டதில் எவ்வித பிழையும் கிடையாது.

எனினும், தற்போது போர் முடிவடைந்துள்ள நிலையில் பதுங்கு குழி பற்றிய தகவல்களை வெளியிட்டமையிலும் பிழையில்லை.

பிரபாகரனின் பதுங்கு குழியை நாம் சென்று பார்வையிட்டிருந்தோம்.

எனவே இந்த பதுங்கு குழியை பார்ப்பதில் எவ்வித பிரச்சினையும் கிடையாது.

அவ்வாறான விடயங்களை பார்ப்பதன் மூலம் தான் நாட்டில் போர் இடம்பெற்றது என்பது



மக்களுக்கு நினைவுக்கு வரும் என தயாசிரி ஜயசேகர சிங்கள பத்திரிகையொன்றுக்குத் தெரிவித்துள்ளார். (இ-7-10)

# இன்று ஒரு தகவல்

## எது செல்வம்?

இரவு நேரம் ஒரு மன்னன் குதிரைமீதேறி நகர்வலம் வந்து கொண்டிருந்தான். அடிக்கடி அவன் இப்படி வருவது வாழ்க்கை. நாட்டு மக்கள் எப்படி இருக்கிறார்கள்? அவர்களுடைய வாழ்க்கைத்தரம் எப்படி இருக்கிறது? என்பதை நேரடியாகத் தெரிந்து கொள்வதற்காகத்தான் அம்மன்னன் இப்படி நகரத்தைச் சுற்றி வருவதுண்டு.

இப்படி வரும் போதெல்லாம் தவறாமல் அவனுடைய கண்ணில் படும் காட்சி ஒன்று உண்டு.

அதாவது ஒரு மரத்தடியில் எந்நேரமும் ஒரு பிச்சைக்காரன் நின்று கொண்டிருப்பான்.

ஒவ்வொரு தடவையும் அவன் பிச்சைக்காரனை அதே இடத்தில் பார்ப்பதுண்டு.

அப்படி பார்ப்பதும் போதெல்லாம் மன்னனுக்கு ஒரு சந்தேகம். இந்தப் பிச்சைக்காரன் ஏன் தூங்குவதேயில்லை.

ஒருநாள் அந்த மன்னன் பிச்சைக்காரன் இருந்த அந்த மரத்துக் கருகில் கொண்டு போய் குதிரையை நிறுத்தி விட்டு கீழே இறங்கினான்.

அந்தப் பிச்சைக்காரனைப் பார்த்து, "நான் தினமும் இந்த வழியாக வந்து கொண்டிருக்கிறேன். உன்னையும் பார்த்துக் கொண்டு இருக்கிறேன். உன்னுடைய செயல் வியப்பாக இருக்கிறது."

"என்ன வியப்பு?" "நீ தூங்கி நான் பார்த்ததேயில்லை. நள்ளிரவில் கூட நீ முழித்துக் கொண்டே இருக்கிறாய். நீ ஏன் தூங்குவதேயில்லை? இதுதான் என்னுடைய சந்தேகம்"

பிச்சைக்காரன் போல தோற்றமளித்த அந்தத் துறவி இதற்குப் பதில் சொன்னார்.

"காவல் காத்துக் கொண்டிருக்கிறேன்."

"காவலா?" "ஆமாம், ஏதோ ஒன்று எனக்குக் கிடைத்திருக்கிறது. அதைக் கட்டிக் காப்பாற்றிக் கொண்டிருக்கிறேன்."

அரசர் அங்கும் இங்கும் திரும்பிப்பார்த்தார். பக்கத்தில் ஒரு பிச்சைப் பாத்திரம் தான் கண்ணில் பட்டது. வேறெதுவும் தெரியவில்லை.

"என்ன தேடுகிறீர்கள்?" என்றார் துறவி "உங்களுக்கு என்ன கிடைத்திருக்கிறது என்று தேடுகிறேன்" என்றார் அரசன்.

"அதற்கு ஏன் வெளியில் தேடுகிறீர்கள்? எனக்குக் கிடைத்தது எனக்குள்ளே இருக்கிறது. அதை இழுந்து விடக்கூடாது என்பதற்காகத்தான் விழித்துக் கொண்டே இருக்கிறேன். தூங்கினால் அது பறிபோய் விடுமோ என்று பயமாக இருக்கிறது."

மயக்கத்தில் நான் அதை மறந்தாலும் மறந்துவிடுவேன். அதற்காகத்தான் இந்த விழிப்புணர்வு."

"எனக்கு ஒன்றுமே தெரியவில்லை" என்றார் மன்னர்.

"உள்ளே போக முடியவில்லை என்றால் உனக்கு எப்படி அது தெரியும்?"

"உன்னிடம் இருப்பது அவ்வளவு பெரிய செல்வமா?" "ஆமாம்"

"அப்படியானால் என்னிடமும் நிறைய செல்வம் இருக்கிறது." "உண்மை தான்"

"அப்படி இருக்கும் போது உனக்கும் என்ன வித்தியாசம்" துறவி சொன்னார்...

"மன்னா! பெரிய வித்தியாசம் ஒன்றுமில்லை. கொஞ்சம் தான் வித்தியாசம். அது என்னவென்றால்..."

நீ வெளிய்பக்கமாக செல்வந்தனாக இருக்கிறாய். நான் வெளிய்பக்கமாக ஏழையாக இருக்கிறேன். நான் உள்பக்கமாக செல்வந்தனாக இருக்கிறேன். நீ உள்பக்கமாக ஏழையாக இருக்கிறாய்."

"அப்படியானால்?" "நான் ஏழையாகவும் இருக்கிறேன், செல்வந்தனாகவும் இருக்கிறேன். அதேபோல் நீயும் ஏழையாகவும் செல்வந்தனாகவும் இருக்கிறாய். அதனால்தான் பெரிய வித்தியாசம் இல்லை என்றேன். நீ புறத்திலே செல்வந்தன். நான் அகத்திலே செல்வந்தன். அவ்வளவு தான்." துறவியின் இந்த விளக்கத்திலிருந்து நாம் புரிந்து கொள்ள வேண்டியது என்ன தெரியுமா? விழிப்புணர்வோடு வாழ்ந்தால் நாம் எங்கே இருக்கிறோமோ அதுதான் சொர்க்கம். உறங்கிக் கொண்டே வாழ்ந்தால் நாம் இருக்கின்ற இடமே நரகம்.

இது ஞானிகள் வாக்கு.

நம்ம ஆள் ஒருத்தர்,

"எனக்கு தினமும் ஒரு தகவல் விழிப்புணர்வு வருகிறது." என்றார். பக்கத்திலிருந்தவர் "எப்பொழுது?" என்றார்.

"தினமும் தூங்கி எழுந்திருக்கும் போது"

தூங்கி விழிப்பது என்பது வேறு, ஞானிகள் சொல்லும் விழிப்புணர்வு வேறு.

அதை நாம் தவறாக புரிந்து கொள்ளக்கூடாது. ஒரு நண்பர் வேடிக்கையாகச் சொன்னார்.

"நான் எப்பொழுதும் விழிப்புணர்வோடு தான் இருப்பேன். ஆனாலும் என்னுடைய சொர்க்கவாழ்க்கை இந்த மாதம் 24 ஆம் திகதிவரைக்கும் தான்" என்றார்.

"ஏன் அப்படி?" "அன்றைக்குத்தான் எனக்குக் கல்யாணம்."

தஞ்சை சி கோ சுவாமிநாதன்

...சினிமா வில் நடிப்பதற்கு வந்த அழைப்புகளை சுந்தரம்பாள் ஏற்க வில்லை.

கிட்டப்பா மறைவுக்குப் பிறகு நாடகங்களில் கூட நடிக்காமல் துறவியாக வாழ்ந்த கே.பி. சுந்தரம்பாளுக்கு சினிமாவில் நடிக்கும் வாய்ப்பு வந்தது. நந்தனார் படத்தில் நடிப்பதற்கு அவர் 1 லட்சம் ரூபா பெற்றார்.

**அசன்தாஸ்**

வட நாட்டைச் சேர்ந்த அசன்தாஸ் என்ற பட அதிபர், நந்தனார் கதையை தமிழில் படமாகத் தயாரிக்க விரும்பினார்.

கே.பி. சுந்தரம்பாளுக்கு இருந்த பெயரையும் புகழையும் அறிந்த அவர், கே.பி. சுந்தரம்பாளை நந்தனாராக (ஆண் வேடத்தில்) நடிக்க வைக்க விரும்பினார்.

**லட்ச ரூபாய் நட்சத்திரம்**

அவர், காங்கிரஸ் தலைவர் சத்திய

# தமிழ் சினிமா வரலாறு

44

## “நந்தனார்” படத்தில் நடிக்க சுந்தரம்பாளுக்கு

ரூ.1 லட்சம்



நந்தனாராக சுந்தரம்பாளும் வேதியராக மகராஜபுரம் விசுவநாத அய்யரும்

மூர்த்தியை அழைத்துக்கொண்டு சுந்தரம்பாள் வீட்டுக்குச் சென்றார். அப்போது சுந்தரம்பாள் வீட்டில் இல்லை. சுந்தரம்பாளின் தாய் மாமன்தான் இருந்தார்.

நான் நந்தனார் கதையை சினிமா படமாகத் தயாரிக்கப்போகிறேன் அதில் சுந்தரம்பாள் நடிக்கவேண்டும் என்று அசன்தாஸ் கேட்டுக்கொண்டார்.

சுந்தரம்பாள் சினிமாவில் நடிக்க சம்மதிப்பது இல்லையே என்றார், சுந்தரம்பாளின் தாய்மாமன்.

சுந்தரம்பாள் நந்தனார் நாடகத்தில் நடித்தாரே!

அதே வேடத்தில் சினிமாவில் நடிப்பதில் தவறு இல்லையே என்று விடாப்பிடியாகக் கூறினார் அசன்தாஸ்.

பட அதிபரை விரட்ட என்ன வழி என்று யோசித்தார். ஷ

சுந்தரம்பாளின் மாமன். ஒரு பெரிய தொகையைச் சொன்னால் அசன்தாஸ் சொல்லிக் கொள்ளாமல் ஒடிப்போய்விடுவார் என்று நினைத்து அவர் ஒரு லட்சம் ரூபாய் கொடுக்கத்



நந்தனார் படம் தயாரானபோது எடுத்த படம். படத்தில் இருப்பவர்கள்:- பட அதிபர் அசன்தாஸ், திருமதி வில்லியம் மோய்லன், கே.பி.சுந்தரம்பாள், எல்லிஸ் ஆர்.டங்கனின் தாயார், டைரக்டர் எம்.எல். லாண்டன், எல்லிஸ் ஆர்.டங்கன்.

தயாரா? சுந்தரம்பாளை நடிக்கச் சொல்கிறேன் என்று ஒரு போடு போட்டார்.

அசன்தாஸ் அசரவில்லை. ஒரு லட்சம்தானே! தாராளமாகத் தருகிறேன். இதே அட்வான்ஸ் என்று ரூ. 25 ஆயிரத்துக்கு செக் எடுத்திக் கொடுத்தார்.

சத்தியமூர்த்தியும் அசன்தாசும் போய் சிறிது நேரத்துக்குப் பின் சுந்தரம்பாள் வந்து சேர்ந்தார். நடந்ததையெல்லாம் அவரிடம் மாமன் சொன்னார். (தொடரும்)

# ஆத்ம ஞானத்தை தேடி

...நாம் நமக்குக் கொடுக்கப் படாத விடயங்களைப் பார்த்து நமது வாழ்க்கையை மந்தமாகவும் உயிரற்றதாகவும் ஆக்கிக்கொள்ளப்போகிறோமா, அல்லது நமக்குக் கொடுக்கப்பட்ட விடயங்களைப் பார்த்து மகிழ்ச்சியுடன் நமது வாழ்க்கையை அற்புதமாக ஆக்கிக் கொள்ளப்போகிறோமா? அது முழுமையாக நமது தேர்வுதான்!

எல்லாவற்றையும் சாதாரணமாக எடுத்துக்கொள்ளும் ஒருவன் இரண்டாவது பட்டியலைப் பேராசையுடனும் அதிருப்தியுடனும் பார்ப்பான்.

நீங்கள் பேராசையுடன் இருப்பீர்களானால் தானாகவே அதிருப்தியுடன்தான் இருப்பீர்கள்.

ஏனெனில் உங்கள் பேராசைக்கு ஒரு முடிவே கிடையாது; அதனால் திருப்தி என்பதை உங்கள் வாழ்வில் ஒருபோதும் நிகழ முடியாது!

எப்படியோ இவன் முதல் பட்டியலிலிருந்து கிடைக்கும் வாழ்வின் மகிழ்ச்சியை முழுவதுமாகத் தவற விட்டுவிடுகிறான்!

அவன் வழியில் வரும் எதுவுமே, அது பெரியதோ அல்லது சிறியதோ, அவனுக்குச் சாதாரணமாகத்தான் தெரியும்.

அவன் அடுத்தவன் வருகையை நோக்கி மட்டுமே காத்துக்கொண்டிருப்பான்.

அடுத்தது வரும் பொழுது அதுவும் சுவாசிக்கவும் மட்டும்தான் தெரியும். சாதாரணமாகத்தான் தெரியும்; ஏனெனில் அவருக்கு வாழ்க்கை என்பது ஒரு

## அதிருப்தியிலிருந்து நன்றியுணர்விற்கு...



னில் ஏற்கனவே அவன் அதற்கடுத்ததைப் பற்றித்தான் எண்ணிக் கொண்டிருக்கிறான்!

அதே சமயத்தில் எப்பொழுதும் நன்றியுணர்வுடன் இருக்கும் ஒருவருக்கு இரண்டாவது பட்டியல் என்ற ஒன்று இருப்பது கூடத் தெரியாது!

அவருக்கு ஒவ்வொரு கணமும் நன்றியுணர்வுடன் இருக்கவும் அதையே

நிரந்தரக் கொண்டாட்டமாக இருக்கும். அவர் மிகவும் இலேசாகவும் மகிழ்ச்சியுடனும் இருப்பார்.

அவர் கவனிப்பதற்கு ஒரு நல்ல உதாரணம். அவர் அவருக்கேயுரிய தனித்துவம் வாய்ந்த அழகைப் பரப்பிக் கொண்டிருப்பார்.

அவருக்கு இரண்டாவது பட்டியல் என்று ஒன்று இருப்பதுகூடத் தெரி

யாது. அவருக்கு அந்த மொழியே தெரியாது! அவருக்குத் தெரிந்ததெல்லாம் ஆழ்ந்த அன்புடனும் நன்றி

**ஆன்மீகம் 312**

யுணர்வுடனும் எல்லாவற்றையும் மகிழ்ச்சியுடன் அனுபவிப்பது மட்டுமே. அவ்வளவுதான்.

எப்பொழுதும் வெறுமனே நன்றியுணர்வுடன் இருப்பதன் மூலமே வாழ்க்கையில் ஒவ்வொரு பெயரளவிலான லோகாயதமான விடயமும் புனிதமானதாகவும் அற்புதமானதாகவும் ஆகிவிடும்!

நான் சொல்கிறேன்... வாழ்க்கை மிகவும் சலிப்பாகிவிட்டது என்று நீங்கள் நினைப்பதற்குக் காரணம், உங்களுடைய எல்லாவற்றையும் சாதாரணமாக எடுத்துக்கொள்ளும் மனோபாவம்தான்.

வாழ்க்கை நீங்கள் நினைப்பது போல் சலிப்பானதல்ல. ஒவ்வொரு சின்ன விடயமும் மிகவும் அழகாகவே இருக்கிறது. சலிப்பாக இருப்பது உங்கள் மனம்தான்.

உங்கள் மனம்தான், பிரபஞ்ச இருப்புத் தன்மை அற்புதமாக பிரவகித்துச்செல்வதை ஊடுருவிப் பார்க்க உங்களை அனுமதிப்பதில்லை. (தொடரும்)

**பரமஹம்ஸ சுவாமி**

# நிதி திருத்தச் சட்டமூலங்களில் சபாநாயகர் கையொப்பம்

(கொழும்பு)

சபாநாயகர் கருஜயசூரிய திருத்தப்பட்ட 6 நிதிச்சட்ட மூலங்களில் கையொப்பமிட்டுள்ளார். எதிர்வரும் வெள்ளிக்கிழமை முதல் அமுலுக்கு வரும் வகையில் இந்த நிதித் திருத்தச் சட்டமூலங்களில் சபாநாயகர் கையொப்பமிட்டுள்ளார்.

நூற்றுக்கணக்கான மில்லியன் ரூபாக்களை உள்நாட்டு வருமானமாகப் பெற்றுக்கொள்ளும் நோக்கில் இந்தத் திருத்தங்கள் நிதிச்சட்டமூலத்தில் செய்யப்பட்டுள்ளதாக உள்நாட்டு இறைவரித்திணைக்கள ஆணையாளர் கல்யாணி தகநாயக தெரிவித்துள்ளார்.

மாளிகை வரி கையாக்க தொலை பேசி இயக்குநர்கள் வரி, வீடுகளுக்கான நேரடி செய்மதி சேவை வரி, மதுபான வரி, கசினோ வரி, உச்ச வருமான வரி, வீளையாட்டு அலைவரிசை வரி, மோட்டார் வாகன இறக்குமதி அனுமதி வரி என்பன திருத்தப்பட்ட நிதிச் சட்ட

மூலங்களில் உள்ளடக்கப்பட்டுள்ளன.

இவ்வாறு பல வரிகள் அறிமுகம் செய்யப்பட்டுள்ள போதும் அவற்றை சேகரிப்பதில் பல இடப்பாடுகளை எதிர்கொள்ள நேரிடலாம் என அதிகாரிகள் தெரிவித்துள்ளனர்.

மேலும் புதிய சட்டத்தின் மூலம்

வெளிநாடுகளில் நிரந்தரமாக குடியேறிச் செல்லும் இலங்கையர்களிடமிருந்து வெளிநாட்டுக்குக் கொண்டு செல்லும் நாணய மாற்றத்தில் 20 வீதம் வரியாக அறவிடப்படவுள்ளது. இது கடந்த ஏப்ரல் மாதம் முதலாம் திகதியிலிருந்து அமுலுக்கு வந்துள்ளது. இதனை சேகரிப்பதில் பல பிரச்சினைகள் எதிர்கொள்ளப்படுகின்றன.

இராஜாங்க நிதி அமைச்சர் கெஷ்மன் யாப்பா அபேவர்த்தன தெரிவிக்கையில், நடைமுறைச் சிக்கல்கள் காரணமாக சில வரிகள் இந்த மாதத்திலிருந்தே நடைமுறைக்கு வரும் என தெரிவித்துள்ளார்.

இதேவேளை புதிதாக அறிமுகப்படுத்தப்பட்டுள்ள, திருத்தப்பட்ட



டுள்ள வரவு செலவுத் திட்ட வரியில் 5000 சதுர அடிக்கு மேலாக உள்ள மிகப் பெரிய வீடுகளுக்கு வரி அறவிடப்பட உள்ளமை குறிப்பிடத்தக்கது. (3)

## சிறைச்சாலைக்கு செல்லவிடாது தடுக்கப்பட்ட சட்டத்தரணி

சிறைச்சாலை அத்தியட்சகருக்கு நீதிபதி கோடமீஸ்

(கொழும்பு)

சட்டத்தரணி ஒருவரை கொழும்பு குருவித்த சிறைச்சாலைக்கு செல்ல விடாது தடுத்த சிறைச்சாலை அத்தியட்சகர் மற்றும் பிரதம சிறைச்சாலை அலுவலர் ஆகியோருக்கு கொழும்பு நீதவான் நீதிமன்ற நீதிபதியினால் அறிவித்தல் அனுப்பப்பட்டுள்ளது.

சாங்கத்திணைக்களத்தில் இடம் பெற்ற 125 மில்லியன் ரூபா லஞ்சம் தொடர்பாக சந்தேகநபர்களைச் சந்திக்கச் சென்றபோதே சட்டத்தரணி

தடுக்கப்பட்டுள்ளார்.

சந்தேக நபர்களான சுதீரா பராக் கிரம ஜினதாச, ஜகத் குணதிலக, பொன் உபாலி குணரத்தன ஆகியோர் கடந்த வெள்ளிக்கிழமை நீதிமன்றில் ஆஜர் செய்யப்பட்டிருந்தனர். ஜகத் குணதிலக சார்பாக வாதாடும் சட்டத்தரணி அசோக வீரகூரியா செய்த முறைப்பாட்டின் அடிப்படையில் நீதவான் இகான் பலபிட்டிய இவ் உத்தரவை பிறப்பித்துள்ளார். சந்தேக நபர்கள் 125 மில்லியன்

ரூபா லஞ்சத்தை ஏற்றுக் கொண்ட குற்றச்சாட்டில் கடந்த 15 ஆம் திகதி கைது செய்யப்பட்டிருந்தனர்.

இலங்கை போக்குவரத்து சபைக்கான வாகன உதிர்ப்பாகங்கள் இறக்குமதி தொடர்பில் கணக்காய்வு நடவடிக்கைகளை நிறுத்துவதற்காக இவர்கள் லஞ்சம் பெற்ற குற்றச்சாட்டில் கைதானமை குறிப்பிடத்தக்கது. எதிர்வரும் 13ஆம் திகதிக்கு மேற்படி வழக்கு ஒத்தி வைக்கப்பட்டுள்ளது. (3)

## திருடிய மோட்டார் சைக்கிளை பயன்படுத்தி ஆடு திருட்டு

பொலிஸார் சென்றதால் தப்பி ஓடும்

(யாழ்ப்பாணம்)

யாழ்ப்பாணம் மல்லாகம் பகுதியில் கடந்த சனிக்கிழமை மோட்டார் சைக்கிள் ஒன்று திருடப்பட்டிருந்தது.

இரவு 7.30 மணியளவில் கடை ஒன்றில் முன்னால் நிறுத்தப்பட்டிருந்த மோட்டார் சைக்கிளை திருடிச் சென்ற திருடர்கள் அதனை பயன்படுத்தி ஏழாலைப் பகுதியில் நள்ளிரவு நேரம் ஆடு ஒன்றைக் களவாடிச் சென்று கொண்டிருந்த போது பொலிஸாருக்கு வழங்கப்

பட்ட தகவலையடுத்து பொலிஸார் அப்பகுதிக்கு விரைந்திருந்தனர்.

பொலிஸார் எதிர்பாராமல் சென்றதையடுத்து மோட்டார் சைக்கிளில் சென்றவர்கள் விபத்துக்குள்ளாகினர். இதனால் மோட்டார் சைக்கிளையும் ஆட்டையும் விட்டுவிட்டு தப்பியோடியுள்ளனர்.

மோட்டார் சைக்கிள் மீட்கப்பட்டு உரியவரிடம் ஒப்படைக்கப்பட்டுள்ளது. சம்பவம் தொடர்பாக பொலிஸார் விசாரணைகளை மேற்கொண்டு வருகின்றனர். (3)

facebook

(f) ஃபேஸ்புக் பார்த்ததில் பிடித்தவை... Like

535

**கஜிகரன்**

**இன்றைய தத்துவம்  
காயப்படுத்தி காணாமல்  
போகும் காதலை விட...**

Differen Thinking

**காறி துப்பினாலும் பரீ:  
கேட்கும் நட்பே சிறந்தது!!!**

FRIENDS

**சிவம்**

**அம்மா**

மகன்

**கிர்த்து கரன்**

**கோடிக்கணக்கான கற்பனைகள்  
இலட்சக்கணக்கான முயற்சிகள்  
ஆயிரக்கணக்கான தோல்விகள்  
இருந்தாலும்  
ஒருசில நிஜங்களுடன்  
நாம் வாழ்கின்ற  
இந்த நிகழ்வுக்கு  
பெயர்தான் "வாழ்க்கை"**

Tamil Niba

**அமீர்**

**20 இல் மலர்ந்த காதல் 80 இலும்  
தொடர்ந்தால் அதுதான் உண்மைக்காதல்**

**தனகுமார்**

**லைசன்ஸ் இருக்கா?**

**வேலும்மயில்**

**டாடி உன்னோட ஆள அன்பிரண்ட்  
பண்ணிட்டேன்  
யார்டா அது...?  
உன் பொண்டாட்டி தான்.  
டார்ச்சர் தாங்க முடியல.**

நீங்கள் பார்த்த ஃபேஸ்புக்கில் உங்களுக்குப் பிடித்தவை இருந்தால் [www.facebook.com/valampurii](http://www.facebook.com/valampurii) எனும் தளத்தில் பதிவு செய்யுங்கள்.  
அவை உங்கள் பெயர்களுடன் facebook பார்த்ததில் பிடித்தவை பகுதியில் பிரசுரமாகும்.

# சுதந்திரப் போராட்டங்களும் அவற்றின் பின்னால் உள்ள தத்துவங்களும்!

பிரான்சியப் புரட்சி நடந்த 18 ஆம் நூற்றாண்டின் இறுதிப் பகுதியில் அந்நாட்டில் மன்னன், நிலப்பிரபுக்கள், மதகுருமாரின் அதிகாரமே கோலோச்சியது. வரிச் சுமை, நிலமின்மை என்பவற்றோடு பண்ணை அடிமைகளாக, சலிக்களாக மக்கள் சுரண்டப்பட்டார்கள். அத்தகைய கொடுமையான நிலப் பிரபுத்துவ சமூகத்தை விமர்சித்து ஜீன்ஜேக்ஸ் நூவா, எமான்றஸ்கியூ, வோங்ரயர் போன்றோர் ஆழமான கருத்துக்களை முன்வைத்தார்கள். அவர்கள் எழுதிய சமூக ஒப்பந்தம், எமிலி, சட்டங்கள் போன்ற புத்தகங்கள் தடை செய்யப்பட்டன. இருந்தும் காலப்போக்கில் அவர்கள் எழுதிய புத்தகங்களை மக்கள் வாசித்தார்கள். மன்னர் ஆட்சிக்கு எதிராக மக்கள் கிளர்ந்தெழுந்தார்கள். மன்னன், நிலப்பிரபுக்கள், மதகுருமாரை கொலை செய்தார்கள். பஸ்டிக் சிறைச் சாலையை உடைத்து கைதிகளை வெளியேற்றினார்கள். நிலம் இல்லாதவர்களுக்கு எல்லாம் நிலம் கிடைத்தது. சுதந்திரம், சமத்துவம், சகோதரத்துவம் என்பற்றைப் போதித்த இப்புரட்சி முழுமையற்றாமல் நெப்போலியன் எனும் சர்வாதிகாரியை உருவாக்கி விடைபெற்றது.

அடுத்து ரஷ்யாவில் நடைபெற்ற ஒக்டோபர் புரட்சியைப் பற்றிப் பார்ப்போம். ஜார் மன்னனின் கொடுங்கோல் ஆட்சிக்காலத்தில் இம் என்றால் சிறைவாசம். ஏனென்றால் வனவாசம் என்னும் நிலையே காணப்பட்டது. இருபதாம் நூற்றாண்டின் ஆரம்பத்திலேயே மாற்றங்கள் ஏற்பட ஆரம்பித்தன.

1902 இல் மக்கள் விடுதலைக்கட்சி போல்ஷிவிக், மென்ஷிவிக் என இரண்டாகப் பிளவுண்டது. ரஷ்யாவில் 1905 ஆம் ஆண்டு ஒரு புரட்சிகரமான ஆண்டாகக் கருதப்படுகிறது. வியோன் ட்ரொஸ்கி என்பவர் 1905 எனும் நூலையே எழுதியுள்ளமை குறிப்பிடத்தக்கது. அக்காலகட்டத்தில் சிந்தனையாளர், எழுத்தாளர், புரட்சியாளர் கூட்டமொன்று ரஷ்யாவில் வளர்ந்து வந்தமை குறிப்பிடத்தக்கது.

அவர்களுள் வியோ ரோஸ்ரோய், கார்ல் கோட்சுகி, விளாதிமீர் இவ்யீச் லெனின், வியோன் ட்ரொஸ்கி,



மார்க்கிம் கார்க்கி, பிளக்ளாவ், யோசப் ஸ்டாலினின் போன்ற பலரைக் குறிப்பிடலாம். மாபெரும் எழுத்தாளர் வியோரோஸ்ரோய் ரஷ்யாவின் கண்ணாடி என அழைக்கப்படுபவர். சர்வதேச தரத்திலான நாவல்களை V.I லெனின் போல்ஷிவிக் கட்சியின் தலைவராக பொதுவுடமைத் தத்துவத்தின் அடிப்படையில் தொழிலாளர் புரட்சியை நடத்தி உலகின் முதல் சமதரம் சமுதாயத்தை

நிர்மானித்த புரட்சியாள ராவார். பிரான்சியப் புரட்சி சுதந்திரம், சமத்துவம், சகோதரத்துவத்தை உருவாக்க முனைந்தது. ஆனால் ரஷ்யாவில் 1917 இல் நடந்த ஒக்டோபர் புரட்சியோ முதலாளித்துவ சமுதாயத்திற்கு மாற்றீடாக சோஷலிச சமூகக்கட்டமைப்பை உலகின் முன் நிறுத்தியது இப்புரட்சி சுதந்திரத்திற்காக போராடிய ஏனைய காலனித்துவ நாடுகளுக்கு வழிகாட்டியது. இப்புரட்சியின் மூலம் உருவாகிய சோவியத் சோஷலிச குடியரசுகளின் ஒன்றியம் (U.S.S.R.) ஐக்கிய அமெரிக்காவுடன் போட்டி போடக்கூடிய வல்லரசாக மிகக் குறுகிய காலத்தில் வளர்ச்சியடைந்தது. ஐக்கிய அமெரிக்கா விஞ்ஞானத்தைக் கற்றது. ஆனால் சோவியத் நாடு விஞ்ஞானத்தை செய்தது எனக் கல்வியியலாளர்கள் குறிப்பிடுகின்றனர்.

சோவியத் நாடு உள்ளும் புறமும் பல்வேறு நெருக்கடிகளைச் சந்தித்து மிகையில் சோப்ச்சேவ் இன் பிடஸ் ரொறிக்கன், கிளாஸ் எனாஸ்ட் சீர்திருத்தங்களைத் தொடர்ந்து 1991 இல் மறைந்தது.

அடுத்து இந்திய சுதந்திரப் போராட்டத்தைப் பார்ப்போம். இந்தியா பல்வேறு இனங்களையும் மொழிகளையும் கலாசார பண்பாட்டுப் பாரம்பரியங்களையும் கொண்ட ஒரு பெரிய நாடு. இந்நாடு அந்நியர் ஆட்சிக்கு உட்பட்டிருந்த காலத்தில் அதன் சுதந்திரத்திற்காக பலர் பாடுபட்டார்கள். இந்து சமயத்தின் கூறாவளி எனப் போற்றப்படுகின்ற வீரத்துறவி சுவாமி விவேகானந்தர் சர்வமதக்கொள்கையைப் போதித்ததோடு பலமான இந்தியாவைக் கனவுகண்டார்.

1913 இல் இலக்கியத்திற்கான நோபல் பரிசு பெற்ற வங்கக்கவிஞர் ரவீந்திரநாத் தாகூர் ஆழமான கலை, இலக்கிய, அரசியல், கல்வி சிந்தனையாளராக மிளர்ந்தார். தமிழ் நாட்டில் பிறந்த புரட்சிக் கவிஞர் சுப்பிரமணிய பாரதியார் இந்திய விடுதலை, சமூக விடுதலை, பெண் விடுதலை பற்றிப் பாடி உள்ளார். இவ்வாறான பின்னணியிலேயே இங்கிலாந்தில் பாரிஸ்டர் பட்டம் பெற்ற மோகனதாஸ் காந்தி ஒரு கட்டத்தில் இந்திய தேசிய காங்கிரஸுக்கு தலைமை

தாங்கி அகிம்சை வழியில் சுதந்திரப் போராட்டத்தைக் கொண்டு சென்றார். சமயங்கள் யாவும் பஞ்சமாபாதகங்கள் செய்யக்கூடாது எனப் போதிக்கின்றன. இவ்வாறான அகிம்சைத் தத்துவத்தை அரசியல் விடுதலைக்கான ஆயுதமாக பயன்படுத்தியவர் மகாத்மா காந்தி அடிகளேயாவார்.

இவர் அகிம்சை தொடர்பாக வியோ ரோங்ரோய் போன்ற மேற்கத்தைய அறிஞர்கள் உடன் கருத்துப்பரி



மாற்றங்களைக் கொண்டிருந்தார். அகிம்சைப் போராளி எனப்படுவதன்னை உடல், உள ரீதியாக வருத்துவதன் மூலம்

ஆட்சியாளர்களை சிந்திக்க வைப்பவன் ஆவான். இவ்வாறாக காந்தியடிகள் இந்தியாவின் அனைத்து இன விடுதலை வீரர்களுக்கும் மக்களுக்கும் ஒன்றிணைத்து பகிஷ்கரிப்பு, சத்தியாகிரக, உண்ணா விரப் போராட்டங்களை முன்னெடுத்து இந்திய சுதந்திரத்தை 1947 இல் வென்றெடுத்தார்.

சுதந்திர இந்தியாவின் முதல் பிரதமரான பண்டிதர் ஜவகர்லால் நேரு தொடக்கம் இன்றுவரையுள்ள அனைத்து தலைவர்களும் பலமான இந்தியாவையே தமது தூரநோக்காகக் கொண்டுள்ளார்கள். சர்வதேச நிறுவனங்களும் பாராட்டத்தக்க வகையில் இந்தியாவின் பொருளாதாரம் வளர்ச்சியடைவது குறிப்பிடத்தக்கது.

சீன நாட்டின் சுதந்திரப் போராட்டத்தைப் பார்ப்போம். அந்நாடு இந்தியாவைப் போன்று பழைமையான கலாசாரம், பண்பாட்டைக் கொண்ட நாடு. பெளத்த மத சிந்தனைகள், டயோ, கன்யூசியஸ் போன்றோரின் தத்துவ, ஒழுக்கவியல் கருத்துக்களை அந்நாட்டு மக்கள் பின்பற்றினார்கள். பின்னர் சின்யட்சன் சியாங்கை வேகக்கை தொடர்ந்து 1919 இல் மா ஓ சேதுங் சூ என். வாய் போன்றோர் சீனப்பொதுவுடமைக் கட்சியை உருவாக்கி 1949 இல் சமதரம் சீனக்குடியரசை உருவாக்கினார்கள். சோவியத் ஒன்றியத்திலிருந்து பாடங்களை கற்றுக் கொண்ட சீனா, அந்நாட்டைப் போல சிதறாமல் பொருளாதார வளர்ச்சியில் உயர்நிலையில் உள்ளமை குறிப்பிடத்தக்கது.

கியூபு நாட்டின் புரட்சியை எடுத்துக் கொண்டால் 1953 இல் கிரான்மா கரையில் வந்திறங்கிய ஃபிடல் கஸ்டோ குமுவினார் சர்வாதிகார ஆட்சிக்கு எதிராகப் போராடி 1959 இல் கியூபு சோஷலிஸ்ட் குடியரசை உருவாக்கினார்கள். உலக ஏகாதிபத்திய வல்லரசான ஐக்கிய அமெரிக்காவின் கோடிக்குள் இருக்கும் நாடு, பொருளாதார தடைகள் மத்தியிலும் தனித்துவமாக நின்று நிலைக்கின்றது.

இலங்கையின் சுதந்திரப்

போராட்டத்தை பொதுவுடமைவாதிகளும் தேசியவாதிகளும் முன்னெடுத்தார்கள். தேசியவாதிகள் மகாத்மா காந்தியின் விடுதலைப் போராட்டத் தால் ஈர்க்கப்பட்டார்கள். ஒற்றுமையாக உணர்வுரீதியாக போராட்டம் நடக்காத போதிலும் இந்தியாவிற்கு கிடைத்த சுதந்திரம், இலங்கைக்கும் கிடைத்தது. சுதந்திர இலங்கையின் முதல் தேர்தல் சோல்பரி அரசியல் யாப்பின் கீழ் நடைபெற்றது.

முதல் அரசாங்கமே தோட்டத் தொழிலாளர்களுக்கு எதிரான சட்டத்தைக் கொண்டு வந்தது. 1956 இல் தேசிய முதலாளித்துவத்தின் எழுச்சியும் சிங்கள மக்களின் கலாசார பண்பாட்டு எழுச்சியும் ஏற்பட்டது. அதனைத் தொடர்ந்து 1958 இல் இனக்கலவரம் வெடித்தது. 1972 இல் சுதேசிகளால் உருவாக்கப்பட்ட புதிய குடியரசு அரசியல் யாப்பில் சிங்கள மொழிக்கும் பெளத்த மதத்திற்கும் முன்னுரிமை கொடுக்கப்பட்டது.

இதனால் இனங்களுக்கு இடையேயான விரிசல் அதிகரித்தது. ஆனால் சுதந்திர இந்தியாவில் 1950 களிலேயே டாக்டர் அம்பேத்கர் தலைமையில் தூரநோக்கோடு குடியரசு யாப்பு உருவாக்கப்பட்டமை குறிப்பிடத்தக்கது. ஆனால் எமது நாடு சுதந்திரம் பெற்று 68 வருடங்கள் கழித்தும் தெற்கிலும் வடக்கிலும் பாரிய இளைஞர் கிளர்ச்சிகளை சந்தித்த போதும் இன்னும் சரியான பாதைக்குத் திரும்பவில்லை.

மேலே குறிப்பிட்ட பொதுவுடமைப் புரட்சிகள் வறுமையை ஒழிப்பதில் ஓரளவு வெற்றி கண்ட போதிலும் கிரடிட் கயின்ஸி அமைப்பின் ஆய்வின்படி 2008 இலிருந்து செல்வ சமத்துவமின்மையால் 50.4% ஆன செல்வம் மொத்த சனத் தொகையின் ஒரு வீதமானோரிடையே குவிந்துள்ளது என்கின்றது. இவ்வாறான பொருளாதார ஏற்றத்தாழ்வே இன்றைய உலகின் அனைத்து வன்முறைகளுக்கும் மூலகாரணமாகலாம்.

**பி.முத்துலிங்கம்**  
ஓய்வநிலை பிரதிக் கல்விப் பணிப்பாளர்,  
தென்மராட்சி கல்வி வலயம்

# ஜனாதிபதிக்கு எதிராக குற்றவியல் பிரேரணை



## சிங்கள தேசிய அமைப்புக்களின் ஒன்றியம் எச்சரிக்கை

ஜனாதிபதிக்கு எதிராக எந்தச் சந்தர்ப்பத்திலும் குற்றவியல் பிரேரணையை கொண்டுவர முடியும் என எச்சரிக்கை விடுத்துள்ள சிங்கள தேசிய அமைப்புகளின் ஒன்றியம், இலங்கை படையினருக்கு எதிராக கடும் குற்றச்சாட்டுக்கள் முன்வைக்கப்பட்டு புதிய அறிக்கையொன்றை தமிழ் தேசிய கூட்டமைப்பு அண்மையில் ஜெனிவாவிற்கு அனுப்பி வைத்துள்ளதாகவும் குற்றம் சாட்டியுள்ளது.

இது தொடர்பாக தேசப்பற்றுள்ள தேசிய இயக்கத்தின் தலைவரும் சிங்கள தேசிய அமைப்புக்களின் ஏற்பாட்டாளருமான டாக்டர் குணதாஸ் அமரசேகர மேலும் தெரிவிக்கையில்,

பரணகம ஆணைக்குழுவின் அறிக்கையை ஜெனிவாவிற்கு முன்வைக்காது அதனை ஜனாதிபதி மைத்திரிபால சிறிசேன தன்னகத்தே வைத்துக் கொண்டுள்ளார். இச் செயற்பாடானது இலங்கையின் அரசியலமைப்பை மீறியதாகும்.

எனவே எந்தச் சந்தர்ப்பத்திலும் ஜனாதிபதிக்கு எதிராக குற்றவியல் பிரேரணையைக் கொண்டுவர முடியும். பரணகம அறிக்கையை ஜெனிவாவிற்கு சமர்ப்பிக்கப்படாமையானது இந்த அரசு செய்த மிகப்பெரிய தவறாகும். இதனை சமர்ப்பிப்பதற்குத் தேவையான அளவு சந்தர்ப்பம் காணப்பட்டது. எனவே இதனை சமர்ப்பிக்காமலே தேசத்துரோகமாகும்.

பரணகமவின் அறிக்கை ஜெனிவாவில் சமர்ப்பிக்கப்பட்டிருந்தால் எமக்கு எதிரான யுத்தக் குற்றச்

சாட்டுக்கள் தீர்ந்து போயிருக்கும். ஆனால் சர்வதேசத்தை வென்று விட்டோம் என மார்தட்டும் ஜனாதிபதி எமது படையினர் யுத்தக் குற்றங்களில் ஈடுபடவில்லை என நேரடியாக கூறியிருந்தால் அனைத்துப் பிரச்சினைகளுக்கும் தீர்வு கிடைத்திருக்கும்.

இவ்வாறு நேரடியாக எவ்வித கருத்தையும் வெளியிடாது பூதுப்புதுக் கதைகளைக் கூறுகின்றார். இதனால் எந்தப் பயனும் இல்லை. இவ்வாறு பரணகம அறிக்கையை ஜெனிவாவிற்கு முன்வைக்காது

எமக்கு எதிரான விசாரணைகளுக்கு அரசு இணங்கியது தேசத்துரோகமாகும்.

இவ்வாறானதொரு சூழ்நிலையில் இலங்கைப் படையினருக்கு எதிராக தயாரிக்கப்பட்ட பொய்க் குற்றச்சாட்டுக்கள் அடங்கிய புதிதாக தயாரித்த அறிக்கையொன்றை தமிழ் தேசியக் கூட்டமைப்பு அண்மையில் ஜெனிவாவிற்கு அனுப்பி வைத்துள்ளது. இப்புதிய அறிக்கை சுமந்திரன் தலைமையில் தயாரிக்கப்பட்டுள்ளது.

எமது படையினர் இனச் சங்காரத்தை மேற்கொண்டனர் என்பதை உறுதிப்படுத்தவே இவ்வாறானதொரு புதிய அறிக்கையொன்று ஜெனிவாவிற்கு அனுப்பி வைக்கப்பட்டுள்ளது.

இவ்வாறு ஜனாதிபதியும் அரசும் யுத்தக் குற்றச்சாட்டுக்கள் தொடர்பாக அனைத்து தவறுகளையும் செய்து விட்டு ஜனாதிபதியினால் சர்வகட்சி மாநாடு கூட்டப்பட்டுள்ளது. இதற்கு என்ன தேவை என்பது

எமக்குப் புரியவில்லை.

ஜெனிவா பிரேரணைக்கு முன் பதாகவே இவ்வாறானதொரு சர்வகட்சி மாநாடு கூட்டப்படவிருந்தது. ஆனால் அமெரிக்கா எமக்கு எதிரான பிரேரணையை ஜெனிவாவில் முன்வைத்து அது நடைமுறைப்படுத்த தயாராகிய நிலையில் எமக்கு எதிராக விசாரணைகள் ஆரம்பிக்கப்படவுள்ள சூழ்நிலையில் இலங்கை அரசு அமெரிக்க பிரேரணையை ஏற்றுக் கொண்ட நிலையில் எதற்காக சர்வகட்சி மாநாடு?

‘ஜெனிவா மலர்வளையத்திற்கு எதிர்க்கட்சியினதும் ஆதரவைப் பெற்றுக் கொண்டோம் என்பதை வெளிப்படுத்தவே சர்வகட்சி மாநாடு என்ற கண் துடைப்பு நாடகம் நடத்தப்படுகிறது. எனவே அனைத்து எதிர்க்கட்சிகளும் சர்வகட்சி மாநாட்டை பகிஷ்கரிக்க வேண்டும். என்றும் டாக்டர் குணதாஸ் அமரசேகர மேலும் தெரிவித்தார். (இ-7-10)

## ஈழ அகதி தற்கொலை

தமிழ்நாட்டில் செய்யாறு அகதிகள் முகாமில் வாழ்ந்து வந்த இலங்கை அகதி ஒருவர் விஷம் அருந்தி தற்கொலை செய்துள்ளார்.

வாங்கிய கடனை திருப்பி செலுத்த இயலாமையினால் விஷம் உட்கொண்ட பெண் ஒருவர் கிட்டத்தட்ட நான்கு நாட்களுக்கு பின்னர் உள்ளூர் வைத்தியசாலையில் உயிரிழந்துள்ளார். 41 வயதுடைய இராஜேஸ்வரி எனப்படும் பெண் ஒருவரே இவ்வாறு தற்கொலை செய்து கொண்டுள்ளார்.

இராஜேஸ்வரி தனது கணவரின் ஆலோசனையின்றி பலரிடம் வட்டிக்கு பணம் பெற்றுக்கொண்டுள்ளார் என ஆரம்பகட்ட விசாரணைகளில் தெரியவந்துள்ளது.

வாங்கிய கடனை திரும்பி செலுத்த முடியாமையினால், இராஜேஸ்வரி வீட்டில் தனியாக இருந்த சந்தர்ப்பத்தில் விஷம் உட்கொண்டுள்ளார் என இந்திய உட்கம் செய்தி வெளியிடப்பட்டுள்ளது. (இ-7-10)



பண்டைய அமைக்கப்பட்ட யாழ். சிறைச்சாலைக்கான புதிய கட்டடத்திறப்பு விழா கடந்த 30 ஆம் திகதி இடம் பெற்றது. இதில் பிரதம விருந்தினராக கலந்து கொண்ட சட்டம் ஒழுங்கு மற்றும் சிறைச் சாலைகள் மறுசீரமைப்பு அமைச்சர் திலக் மாரப்பன கட்டடத்தைத் திறந்து வைத்தார். இந் திகழ்ச்சியில் யாழ். மாவட்டத்தை சேர்ந்த நீதிபதிகள், நீதவான்கள் மகளிர் விவகார இராஜாங்க அமைச்சர் நிருமதி விஜயகலா மகேஸ்வரன், தமிழ் தேசியக் கூட்டமைப்பின் பொதுச் செயலரும் பாராளுமன்ற உறுப்பினருமான மாவை சேனாதிராஜா உட்பட பலரும் கலந்து கொண்டிருந்தனர். (படங்கள்: - உ.சாளின்)

## இளைஞர் பாராளுமன்றத் தேர்தல் எதிர்வரும் 7ஆம் திகதி நடைபெறும்

தேசிய இளைஞர் சேவை சபை, ஸ்ரீலங்கா இளைஞர் சமூக சம்மேளனம் மற்றும் தேசிய கொள்கை மற்றும் பொருளாதார விவகார அமைச்சு என்பன இணைந்து ஏற்படுத்தப்பட்டுள்ள இளைஞர் பாராளுமன்றத்துக்கான தேர்தல் எதிர்வரும் 7 ஆம் திகதி காலை 8 மணி முதல் மாலை 3 மணி வரையில் 334 பிரதேச செயலகங்களிலும் நடைபெறவுள்ளது.

இந்த தேர்தலில் வாக்களிப்பதற்கான உரிமையை நாடு முழுவதும்

திலும் இயங்கும் பதிவு செய்யப்பட்ட 12938 இளைஞர் அமைப்புக்களின் பிரதிநிதிகள் பெற்றுள்ளனர். இவ்வாறு பதிவு செய்யப்பட்ட அமைப்புக்களிலுள்ள சுமார் 5 இலட்சம் பேர் வாக்காளர்களாக காணப்படுகின்றனர்.

நாடு முழுவதிலிருந்து 160 தொகுதிகளிலிருந்து இளைஞர் பாராளுமன்றத்துக்கு பிரதிநிதிகள் தெரிவு செய்யப்படவுள்ளனர்.

இப்பாராளுமன்றத்தில் 225 பேர் உள்ளனர்.

இவர்களில் இளைஞர் அமைப்புக்களின் வாக்கினால் 160 பேர் தெரிவு செய்யப்படவுள்ளனர்.

அத்துடன், பல்கலைக்கழகம், சட்டக் கல்லூரி, சட்ட பீடம், பாடசாலை மாணவர் தலைவர் (அரசியல் துறை சார்ந்த), விசேட கல்வித் தேவையுடைய மாணவர்கள், இளைஞர் அமைப்புக்கள் தவிர்ந்த ஏனைய அமைப்புக்களில் உள்ள 18-28 ஆகிய வயதெல்லைக்குட்பட்டவர்கள் ஆகியோரிலிருந்து கிடைக்கப் பெறும் விண்ணப்பங்களிலிருந்து நேர்முகப்பரீட்சைக்குட்படுத்தி 65 பேர் தெரிவு செய்யப்படவுள்ளதாகவும் தெரிவிக்கப்படுகின்றது. (இ-7-10)

## கொழும்பு புறநகர்ப் பகுதியில் வாகனங்களை நிறுத்தத்தடை

கொழும்பு மற்றும் அதனை அண்டி மித்த புறநகர் பகுதிகளின், இரு மருங்கிலும் வாகனங்களை நிறுத்தி வைப்பதற்கு நேற்று முதல் தடை விதிக்கப்பட்டுள்ளதாக பொலிஸ் தலைமையகம் தெரிவித்துள்ளது.

கொழும்பு நகர், பொரலங்க முவ, கொஹ்வளை, தெஹ்வளை, மஹரகம, பேலியகொடை, வெலிக் கடை, மிரிஹான, கிரிபுத்தகொடை, தலங்கம மற்றும் வத்தளை ஆகிய நகரங்களில் விதிக்கு முரணான வகையில் வாகனத்தை செலுத்துதல், அனுமதியற்ற இடங்களில் வாகனங்களை நிறுத்தி வைத்தல்

மற்றும் முச்சந்திகளில் வாகனங்களை முந்திச் செல்லுதல் என்பன குற்றமும் தடை செய்யப்பட்டுள்ளதாக போக்குவரத்து மற்றும் வீதி பாதுகாப்பு தொடர்பினான பிரதி பொலிஸ்மா அதிபர் அமரசிரி சேனாரத்தன தெரிவித்துள்ளார்.

பொலிஸ்மா அதிபரின் அறிவுறுத்தலுக்கமைய இந்த நடவடிக்கைகள் முன்னெடுக்கப்படுவதுடன் பொலிஸார் வழங்கும் அறிவுறுத்தலை மீறுபவர்களுக்கு எதிராக கடும் சட்ட நடவடிக்கை எடுக்கப்படும் எனவும் தெரிவித்துள்ளார். (இ-7-10)



1281

**31 ஆம் திகதி வெளியான கதையின் தொடர்ச்சி....**

...கடைக்காரர், சிறிது நேரம் கழித்துதான் குடையைக் கவனித்தார். மறந்து வைத்தவர்கள் வந்து கேட்கட்டும்' என்று ஒரு பக்கமாக வைத்துவிட்டார். வெயில் ஏறத் தொடங்கியது. காய்கறி மூட்டை, கூடைகள் மத்தியில் இருப்பது குடைக்குக் கசகசத்தது. இதுபோன்று மணிக் கணக்கில் வெளியே இருந்தது இல்லை. கடை வீதியின் சூழ்நிலை குடைக்குப் பிடிக்கவில்லை. "நந்தினி ஏன் என்னை வட்டுப் போனாள்?" என்று குடை வருந்தியது. மரத்தால் செய்யப்பட்ட ஒரு பெட்டி, அந்தக் கடையின் தரையோடு பூட்டப்பட்டிருந்தது. கடைக்காரர், இரவில் கடை முடித்துப் போகும்போது, குடையை அதில் வைத்து விட்டார். அதில், எடைக் கற்களும் சில நாணயங்களும் இருந்தன. குடை, பயத்தில் அழுதது. இரவு முழுவதும் சிறுசிறு பூச்சிகள், வண்டுகளின் தொல்லை. அவை, குடையின் உடம்பு முழுவதும் ஊர்ந்தன. நந்தினி, தன்னை மீட்டுச் செல்வாள் என்று நம்பிக்கையுடன் காத்திருந்தது. நீண்ட விடுமுறையில், பாட்டியோடு நந்தினி ஊருக்குப் போய்விட்டது, அதற்குத்

தெரியாது. அந்தக் குடை, கடைக்காரரின் உடமை போலவே ஆகிவிட்டது. தினமும் காலையில் வந்து குடையைப் போடுவார். குடையை விரித்து நிறுத்தி, அதன் நிழலில் ஒரு காய்கறிக் கூடையை வைப்பார்.

வீதிக்கு வந்தாள். நந்தினியைக் கண்டதும் உற்சாகத்தில் துள்ளியது குடை. நந்தினி அருகே வந்ததும் பரபரத்தது. என் நிலையைப் பாரு நந்தினி. என்னை இங்கே இருந்து கூட்டிட்டுப் போயிரு நந்தினி என்று பதறியது.

அவர் மெதுவாக கடைக்காரரைப் பார்த்து ஏங்க, இந்தக் குடை உங்களுடையதா? என்று கேட்டார். இல்லை சார். யாரோ மறந்துட்டுப் போய்ட்டாங்க. ஏன் சார்? என்று கேட்டார் கடைக்காரர். இது, என் குடை மாதிரியே இருக்கு. 20 நாளைக்கு முன்னாடி இங்கே வந்தப்ப, மறந்துவைச்சுட்டேன் என்றாள் நந்தினி. அப்படியா பாப்பா? யாராவது வந்து கேட்பீங்கன்னுதான் இங்கேயே வைச்சிருந்தேன். எடுத்துக்க பாப்பா என்ற கடைக்காரர். குடையை எடுத்துத் தன்னிடம் இருந்த துணியால் அதைத் துடைத்து நீட்டினார். நந்தினி வாங்கிக்கொண்டாள். குடைக்கு ஒரே மகிழ்ச்சி. "ஆகா... மறுபடியும், நந்தினி கைக்கு வந்துவிட்டோம். இனிமேல் பூங்கா, கோயில் எனச் செல்லலாம். நந்தினியின் விளையாட்டுகளை, குறும்புகளை வீட்டு வராண்டாவில் இருந்த வாறு கண்டு மகிழலாம்" என உற்சாகம் அடைந்தது. நந்தினி, குடையை விரித்து தலைக்கு மேலே பிடித்துக்கொண்டாள். சூரியனின் கதிர்கள் சுளீர் எனச் சுட்ட போதும் குடைக்கு வருத்தம் இல்லை. சூரியகாந்திப் பூவைப் போல சிரித்தது. (முற்றும்)

**குடையும் நந்தினியும்!**



பார். பாவம் குடை! தனது நிலையை எண்ணி நாட்களை நகர்த்தியது. ஒருநாள் நந்தினி, அப்பாவோடு கடை

நந்தினியின் பார்வையும் குடையின் மீது சென்றது. அவள், அப்பாவின் காதில் கிசுகிசுத்தாள்.

....அடுத்த நாள் - ஒரு குட்டி முயல் மட்டும் துணிஞ்சு வந்துச்சு. "சிங்கராஜாவுக்கு நான் பல் தேய்த்து விடுகிறேன்..." என்று சொன்னுச்சு. அடுத்த நாள் விடிகாலையிலேயே போய், சிங்கராஜாவை எழுப்பிடுச்சு குட்டி முயல். தூங்கிக்கிடந்த சிங்கராஜா, "அதர்

குள்ள என்ன அவசரம்?"ன்னு கண்ணைத் திறக்காமலேயே சினுங்கிச்சு. "சூரியன் வந்துக்குள்ளே விடிகாலை யிலேயே பல்லைத் தேய்ச்சுக்கணும். அப்படிச் செஞ்சாத்தான் உங்க உடம்பிலுள்ள பலம் என்னைக்கும் குறையாது...ராஜா!" என்று சொன்னுச்சு குட்டி முயல். வேறு வழியில்லாம உடம்பை முறுக்கி

க்கிட்டு எழுந்திடுச்சு சிங்கராஜா. "உங்க பல்லைத் தேய்க்கிற அளவுக்குப் பெரிய வேப்பங்குச்சியை என்னால உடைக்க முடியாது. நீங்கதான் எனக்கு உடைச்சித் தரணும்..."அப்படினா குட்டி முயல் கேட்டுச்சு. சிங்கமும் பக்கத்திலிருந்த மரத்திலிருந்து, ஒரு பெரிய வேப் பங்குச்சியை ஒடிச்சிக்கிட்டு

நானோ குட்டி முயல், நான் இப்படி ரெண்டு பக்கமும் பலமா அழுத்தித் தேய்ச்சாத்தான் உங்க பல்லு நல்லா சுத்தமாகும். உங்க உடம்புல உள்ள வீரமும் குறையாம இருக்கும்"ன்னுச்சு குட்டி முயல். சிங்கராஜாவால் எதுவும் மறுத்துப் பேச முடியலை. குட்டி முயல் வேப்பங்குச்சியால் சிங்கராஜாவின் வாயை கண்டபடி குத்திக்

**இன்றைய நாளின் முன்னைய பதிவுகள்**

- 1493 - கரிபியன் கடலில் டொமினிக்காத் தீவை முதன் முதலில் கொலம்பஸ் கண்டார்.
- 1655 - பிரான்சும் இங்கிலாந்தும் இராணுவப் பொருளாதார ஒப்புநகத்தில் கைச்சாத்திட்டன.
- 1812 - ரென்போலியனின் இராணுவத்தினர் வியாஸ்டா என்ற இடத்தில் இடம்பெற்ற போரில் தோற்றனர்.
- 1838 - பாம்பே டைம்ஸ் முதன் முதலில் வெளியிடப்பட்டது. இது பின்னர் 1861 இல் டைம்ஸ் ஆஃப் இந்தியா எனப் பெயரிடப்பட்டது.
- 1903 - ஐக்கிய அமெரிக்காவின் தூண்டுதலை அடுத்து பனாமா கொலம்பியாவிடமிருந்து தனது விடுதலையை அறிவித்தது.
- 1905 - ரஷ்யாவின் இரண்டாம் நிக்கலாஸ் அரசியல் கைதிகளுக்கு மன்னிப்பு வழங்க உத்தரவிட்டான்.
- 1913 - ஐக்கிய அமெரிக்கா வருமான வரியை அறிமுகப்படுத்தியது.
- 1918 - போலந்து ரஷ்யாவிடமிருந்து விடுதலையை அறிவித்தது.
- 1957 - உலகில் முதன் முதலில் மிருகம் ஒன்றை (லைக்கா என்னும் நாயை) சோவியத் ஒன்றியம் ஸ்பூட்னிக் 2 விண்கப்பலில் விண்வெளிக்கு அனுப்பியது.
- 1963 - தி.மு.க. செயற்குழு திராவிட நாடு, தனிநாடு கோஷத்தைக் கைவிடுவதாக அறிவித்தது.
- 1964 - வோஷிங்டன் டீசி மக்கள் முதன் முறையாக

- அமெரிக்க ஜனாதிபதித் தேர்தலில் வாக்களிக்க அனுமதிக்கப்பட்டார்கள்.
  - 1970 - சல்வடோர் அலெண்டே சிலியின் அதிபரானார்.
  - 1973 - நாசா மரைனர் 10 என்ற விண்கப்பலை புதன் நோக்கி அனுப்பியது. 1974, மார்ச் 29 இல் அக்கோளை அடைந்த முதலாவது விண்கலம் இதுவாகும்.
  - 1988 - இலங்கையின் தமிழ்க் குழுவான தமிழீழ மக்கள் விடுதலைக் கழகத்தினரால் மாலை தீவுகள் அரசை அகற்ற எடுக்கப்பட்ட முயற்சி இந்திய இராணுவத்தினரால் 24 மணி நேரத்தில் முறியடிக்கப்பட்டது.
- பிறப்புகள்**
- 1618 - ஓளராங்கசீப், இந்தியாவின் மொகாலயச் சக்கர வர்த்தி. (இ. 1707)
  - 1795 - ஜேம்ஸ் போக், ஐக்கிய அமெரிக்காவின் 11 ஆவது குடியரசுத் தலைவர் (இ. 1849)
  - 1911 - ஏ. கே. செட்டியார், தமிழில் பயண இலக்கியத்தின் முன்னோடி (இ. 1983)
  - 1933 - அமர்த்தியா சென், இந்தியப் பொருளாதார நிபுணர், நோபல் பரிசு பெற்றவர்
- இறப்புகள்**
- 1639 - மார்ஷன் தெ போரஸ், பெரு நாட்டுப் புனிதர் (பி. 1579)
  - 1954 - ஆன்றி மட்டீஸ், பிரெஞ்சு ஓவியர் (பி. 1869)
  - 1957 - லைக்கா, சோவியத் நாய் (பி. 1954)

**பல்லுத் தேய்க்காத பலசாலி!**

வந்துச்சு. அதை வாங்கிய குட்டி முயல், "ம்.. வாயைத் திறங்க..." ன்னு சொன்னுச்சு. சிங்கராஜாவும் 'ஆ' ன்னு பெரிசா வாயைத் திறந்துச்சு. இதுதான் சமயமனு வாய்க்குள்ளே போச்சு குட்டி முயல். பெரிய வேப் பங்குச்சியால் சிங்கத்தின் இடப்பக்க கன்னத்திலும், வலப்பக்க கன்னத்திலும் மாறிமாறிக் குத்திச்சு. சிங்கராஜாவால் வலி பொறுக்க முடியலை. "அய்யோ... நீ என்ன பண்ணே...?" என்று கத்திச்சு சிங்கராஜா. "ராஜா, உங்க உருவமோ ரொம்ப பெரிசு. காயப்படுத்திடுச்சு. இன்னியோட நானு நாளாச்சு. சிங்கராஜாவால் வாயைக்கூட திறக்க முடியலை. வாயெல்லாம் ஒரே காயம். தூக்கமே வரலை. முணகிக்கொண்டே படுத்திருந்துச்சு சிங்கராஜா. " பல்லைத் தேய்க்க சோம்பேறிப்பட்டு, இப்படி ஆயிடுச்சே.. என்னோட பல்லை நானே தேய்ச்சிருந்தா, என் வாயைப் புண்ணாகி இருக்குமான்னு" நினைச்சிக்கிட்டே



சிங்கராஜா முணகியது. எப்போதும் தூங்கிக்கிட்டே இருக்குற சிங்கராஜா இப்போது முழுச்சுக்கிட்டு இருக்குற காட்டுல இருக்குற விலங்குகள் எல்லாமு ஒளிந்திருந்து அதிசயமா பார்த்துச்சுங்க. அப்போ அங்க வந்த முனிவர், "சோம்பேறியா இருந்தா பெருங்கஷ்டம் வரும்கிறதை சிங்கத்தைப் பார்த்து புரிஞ்சுக்கிட்டா சரினா எல்லா விலங்குகளுக்கும் சொல்லிட்டு அங்கிருந்து நலையைக் கட்டினார். (முற்றும்)

சந்தர்ப்பம் வரும் என்று நான் ஒப்புக் கொள்ள மாட்டேன். சந்தர்ப்பங்களை தேடிப் பெறுபவர்தான் வாழ்வின் முன்னேற்றம் காண்கிறவர்கள்.

- பெர்னார்ட் ஷா



T.P : 021 567 1530

website : www.valampurii.lk

## இறைவன் இட கடலையை முதலமைச்சர் செய்தாக வேண்டும்

சேர் கந்தையா வைத்தியநாதன் அவர்கள் தோர்தலில் தோற்றுப் போனதாலேயே திருக்கேதீச்சரம் கட்டி எழுப்பப்பட்டது என்று சுவைவோர் உளர்.

தோர்தலில் நிச்சயம் வெற்றி என்றிருந்த போதும் சேர் கந்தையா வைத்தியநாதன் எதிர்பாராத விதமாகத் தோல்வி கண்டார். இதுதான் முன்னைய நிலைமை. இப்போது அந்த நிலைமைகள் சிடையாது. தோர்தலில் வெல்ல முடியாது என்று மக்கள் கருதினாலும் ஏதோவொரு வகையில் வெற்றி பெறுவது இந்தக் காலம்.

எனவே அந்தக் காலத்தில் கந்தையா வைத்தியநாதன் தோர்தலில் தோல்வியுற்றதும் மன்னாரில் உள்ள மாதோட்டத்து திருக்கேதீச்சரம் சென்று தனது சமயப் பணியை முன்னெடுத்தார். இது அவருக்கு இறைவன் இட கடலை.

அந்தக் கட்டளையை நிறைவேற்றுவதற்காக இறைவன் அவருக்கு தோர்தலில் தோல்வியைக் கொடுத்தான்.

தோர்தலில் ஏற்பட்ட தோல்வி அரசியலில் இருந்த கந்தையா வைத்தியநாதனை ஆன்மிகத்துக்குச் செல்ல வைத்தது.

திருக்கேதீச்சரம் என்னும் சிவத்தலத்தை கட்டி எழுப்ப இறைவன் கையாண்ட நுட்பம் இது.

இதேபோல் ஆன்மிகத்தில் இருந்தவர்களை இறைவன் அரசியலுக்குள்ளும் இழுத்து வருவான் மக்களைக் காப்பாற்றுவதற்காக.

ஆம்! நீதியரசராக இருந்த சி.வி.விக்னேஸ்வரன் அவர்கள் ஆன்மிக வாழ்வு வாழ்ந்து கொண்டிருந்தவர்.

அரசியலுக்கு வருவது என்று அவரே நினைக்காத போது அவர் அரசியலுக்கு அழைத்து வரப்பட்டார். தமிழ் மக்கள் மிக உச்சமான விருப்பு வாக்குளை வழங்கி அவரை முதலமைச்சராகக் கீனர். அப்போதைய ஜனாதிபதி மகிந்த ராஜபக்ஷ முன்னிலையில் அவர் சத்தியப்பிரமாணம் செய்தபோது அவருக்கு பின்னையார் சிலை ஒன்றை மகிந்த ராஜபக்ஷ அன்பளிப்பாகக் கொடுத்தார்.

ஒரு ஆத்மிகவாதி முதலமைச்சராகப் பதவியேற்கும் போது அவருக்குப் பரிசாக கொடுக்கக்கூடியது என்ன என்று ஆராய்ந்து பின்னையார் சிலையைக் கொடுப்பது என்று ஜனாதிபதி செயலகம் முடிவு செய்தது.

இப்போது ஜனாதிபதி மைத்திரிபால சிறிசேன வடக்கின் முதலமைச்சர் விக்னேஸ்வரனுக்கு மிகுந்த மரியாதை கொடுக்கின்றார். பிரதமர் ரணிலோ முதலமைச்சரை சந்திக்க மறுத்து வருகின்றார். இது எங்கள் ஆட்கள் அவரைக் கொண்டு செய்யும் திருகுதாளம். பரவாயில்லை யாழ்ப்பாணத்திற்கு வந்த இந்தியப் பிரதமர் மோடி முதல்வர் விக்னேஸ்வரனின் வருகைக்காக காத்திருந்தார். இந்தியாவுக்கு வாருங்கள் என்று அழைப்பு விடுத்திருந்தார். இவை இவ்வாறிருக்க, முதலமைச்சர் விக்னேஸ்வரன் அவர்கள் தமிழ் மக்களுக்கு உதவி செய்ய வேண்டும் என வேண்டுகொண்டீர்வார்.

எங்கள் உரிமையை பெற்றுக்கொள்வதில் எங்களுக்கு எதிராக இருக்கக்கூடிய தமிழ் அரசியல்வாதிகளை இனங்காணுங்கள் என்றும் அவர் நமக்கு அறிவுரை சுவைகிறார். நேர்மையான வாழ்வு, நறுக்கான உரை, ஆழமான கருத்துக்கள் இவை அனைத்தும் இருப்பதால் முதல்வர் விக்னேஸ்வரனை தமிழ் மக்கள் தங்கள் தலைவனாக ஏற்றுள்ளனர்.

எனினும் தமிழ் மக்களின் ஆதங்கத்தை முதலமைச்சர் இன்னும் புரிந்து கொள்ளாமல் இருப்பது இறைவனின் கட்டளையை அவர் ஓரங்கட்டுவதாகவே பொருள்படும்.

மரியாதைக்குரிய முதலமைச்சர் அவர்களே! ஆன்மிக நாட்டத்தில் இருந்த உங்களை இறைவன் அரசியலுக்கு அழைத்து வந்தான். ஏன் தெரியுமா? தமிழ் மக்களுக்கு உங்களை ஒரு நல்ல அரசியல் தலைமை உருவாக வேண்டும் என்பதற்காக.

இந்த உண்மையை நீங்கள் மறந்திருப்பது ஏற்புடையதன்று என்பதால், உடனடியாக உங்கள் தலைமையில் தமிழ் மக்களுக்கான அரசியல் தலைமையை உருவாக்குங்கள். இது இறைவன் உங்களுக்கு இட கடலை.

## இன்டர்போலுடன் ஒப்பந்தம்!

(கொழும்பு)

பொலிஸ் மா அதிபர் என்.கே. இலங்கக்கோன் சர்வதேச பொலிஸாருடன் புரிந்துணர்வு ஒப்பந்தமொன்றை கைச்சாத்திவுள்ளதாக பொலிஸார் குறிப்பிட்டுள்ளனர்.

உகண்டாவில் இடம்பெறும் சர்வதேச பொலிஸ் மாநாட்டிலேயே இந்த நடவடிக்கை மேற்கொள்ளப்படவுள்ளதாக பொலிஸ் தலைமையகம் தெரிவித்துள்ளது.

உகண்டாவில் இடம்பெறும் வருடாந்த சர்வதேச பொலிஸ் மாநாட்டில் பல நாடுகளின் பொலிஸ் பிரதானிகள் கலந்து கொள்கின்றனர்.

இதன்படி இலங்கை சார்பில் இதில் கலந்து கொள்ள பொலிஸ் மா அதிபர் என்.கே.இலங்கக்கோன் நேற்றுமுன்தினம் அதிகாலை உகண்டாவுக்கு புறப்பட்டுச் சென்றுள்ளார். (எ-11)

## மின்னல் தாக்கத்திற்குள்ளான குடும்பஸ்தர் உடல் கருகி பலி

(முள்ளியவளை)

கையடக்கத் தொலைபேசியில் உரையாடிக் கொண்டு மோட்டார் சைக்கிளில் பயணித்த குடும்பஸ்தர் மின்னல் தாக்கி உடல் கருகி பரிதாபமாக மரணமடைந்தார்.

இச்சம்பவம் நேற்று முன்தினம் பிற்பகல் ஒட்டுசுட்டான் புதுக்குடியிருப்பு வீதியில் மன்னாகண்டல் சந்தியை அணிந்த வேளை நடைபெற்றது.

இதில் புதுக்குடியிருப்பு 7ஆம் வட்டாரத்தைச் சேர்ந்த நடராசா ரவி (வயது 50) என்ற குடும்பஸ்தர் மரணமடைந்த வராவார்.

இது தொடர்பில் தெரியவருவது, புதுக்குடியிருப்பு சந்தையில் மரக்கறி வியாபாரத்தில் ஈடுபட்டு வருகின்ற பிரஸ்தாப நபர் நெடுங்கேணி மன்னாகண்டல், முத்தையன்கட்டு ஆகிய பகுதிகளில் இருந்து மரக்கறி வகைகளை கொள்வனவு செய்து மேற்படி சந்தையில் வியாபாரத்தில் ஈடுபடுவது வழமையாகும். இந்நிலையில் அன்றைய தினம் தனது வியாபார நடவடிக்கையின் நிமித்தம் மோட்டார் சைக்கிளில் புதுக்குடி

பழையமுறிகண்டி, தென்னியன்குளம்

## விவசாயிகளுக்கான மானிய உர விநியோகம் இன்று

(மல்லாவி)

துணுக்காய் கமநல சேவை நிலையத்திற்குட்பட்ட பழைய முறிகண்டி, தென்னியன்குளம் ஆகிய கமக்கார அமைப்பின் கீழுள்ள விவசாயிகளுக்கான 2015-2016 ஆம் ஆண்டுக்கான காலபோக நெறசெய்கைக்குரிய முதலாம் கட்ட மானிய உர விநியோகம் இன்று செவ்வாய்க்கிழமை காலை 9 மணி தொடக்கம் பிற்பகல் 3.30 மணி வரை துணுக்காய் கமநல சேவை நிலையத்தில் வைத்து வழங்கப்படுமென துணுக்காய் கமநல சேவை நிலையத்தின் பெரும்போக உத்தியோகத்தர் கி.பிரபாகரன் அறிவித்துள்ளார்.

இது தொடர்பில் அவர் தெரிவிக்கையில்,

மேற்படி கிராமங்களைச் சேர்ந்த விவசாயிகளில் காலபோக நெல் விதைப்பை மேற்கொண்டவர்கள் அனைக்கட்டு, பிரதான கால்வாய், இளைக்கால் வாய் ஆகியவற்றை சுத்தம் செய்தவர்கள் தரை பண்படுத்தியவர்கள் ஆகியோருக்கான முதலாம் கட்ட மானிய உர விநியோகம் இன்று நடைபெறும் என அவர் அறிவித்துள்ளார். (2-15)

## தனிச்சிங்களத்தில் சுற்றுநிருபங்கள்

வடக்கு, கிழக்கு மாகாணங்களில் வாழும் கல்வி சாரா ஊழியர்களுக்கு தனிச் சிங்கள மொழியில் சுற்றுநிருபங்களும் கடிதங்களும் அனுப்பி வைக்கப்படுவதனால் அவற்றைப் புரிந்து கொள்வதில் பல சிரமங்களை எதிர்நோக்கி வருவதாக கல்விசாரா ஊழியர்கள் தெரிவித்துள்ளனர்.

கடந்த பதினைந்து வருடங்களாக கல்வி சாரா ஊழியர் சங்கத்தில் அங்கம் வகித்து வரும் தமக்கு தனிச் சிங்கள மொழியில் அனுப்பப்படும் விடயங்கள் புரிந்து கொள்ள முடியாததுள்ளதாகவும் தெரிவித்துள்ளனர்.

மாதாந்தம் ஊழியர் சங்கத்துக்காக 50 ரூபா பணம் அறவிடப்படுகின்றது. இப்பணத்தில் ஒரு தொகையை தமிழ்

மொழியாக்கம் செய்வதற்கு வழங்கி எமக்கு தமிழ் மொழி மூலம் சுற்றுநிருபங்களையும் கடிதங்களையும் அனுப்பி வைக்க முடியும் எனவும் தெரிவித்துள்ளனர்.

கொழும்பு பண்டாரநாயக்க சர்வதேச மாநாட்டு மண்டபத்தில் 15 ஆவது வருடாந்த மாநாடு அண்மையில் நடைபெற்றது. இம்மாநாட்டில் தமிழ் மொழி பேசக் கூடிய சிங்களம் தெரியாத பல ஊழியர்கள் கலந்து கொண்ட போதிலும் தனிச் சிங்களத்தில் மாத்திரமே உரை நிகழ்த்தப்பட்டது.

இதனால் பலர் அசௌகரியங்களுக்குள்ளாகினர். எனவே இனிவரும் காலங்களிலாவது இவ்வாறான தவறுகள் ஏற்படாமல் இருப்பதற்கு முன்னோடித்திட்டங்களை வகுத்துக் கொள்ள வேண்டும் என திருகோணமலை மாவட்ட கல்வி சாரா ஊழியர்கள் வேண்டுகோள் விடுத்துள்ளனர். (இ-7-10)

## அடையாள அட்டை கண்டெடுப்பு

(யாழ்ப்பாணம்)

மீருசுவில் தவசிக் குளத்தினை சேர்ந்த பாலசிங்கம் நிமலராஜ் 9434 12278V என்பவரது தேசிய அடையாள அட்டையும் சாரதி அனுமதிப் பத்திரமும் கண்டெடுக்கப்பட்டு வலம்புரி காரியாலயத்தில் ஒப்படைக்கப்பட்டுள்ளது.

உரியவர் தகுந்த ஆதாரங்களை காட்டி வலம்புரி காரியாலயத்தில் அலுவலக நேரத்தில் பெற்றுக் கொள்ளலாம். (எ-11)

## வடமாகாண மரநடுகை மாதம் கார்த்திகை 2015

“எவ்வொருவர் மரங்களை நாட்டுகின்றாரோ, அவர் தன்னை விட மற்றவர்களை அதிகம் நேசிப்பவராவார்”

-தோமஸ் ஃ புல்லர் (இங்கிலாந்து வரலாற்றாளர்)

## சுவாமி விவேகானந்தரின் சிந்தனைத்துளிகள்

கீதை போதிப்பது போல் பலன்களை எதிர்பாராமல் எப்படி வேலை செய்வது என்பதற்கான ஒரு வழியை நான் கண்டுபிடித்துள்ளேன். ஒரு முகப்பட்டமனம், மனத்தை அடக்குதல் இவை பற்றி நான் நிறைய அறிந்துள்ளேன். அந்த முறையில் பயிற்சி செய்தால் எல்லா கவலையிலிருந்தும் தொந்தரவுகளிலிருந்தும் நாம் விடுபடலாம்.

வலிமையோடு இருங்கள், மூடக்கொள்கைகளை உதறித் தள்ளுங்கள். எனக்கு வயது ஏற ஏற எல்லாமே ஆண்மை என்ற ஒன்றில் அடங்கியிருப்பதாகக் காண்கின்றேன். இதுவே நான் தரும் புது வேதம்.

ஆம், உலகம் வரட்டும், நரகங்கள் வரட்டும், தேவர்கள் வரட்டும், தேவி வரட்டும், நான் போராடுவேன். விட்டுக்கொடுக்கமாட்டேன். பகவானுடனேயே போரிட்டு மூன்று பிறவிகளில் ராவணன் முக்தி பெற்றான். தேவியுடன் போரிடுவது பெருமை மிக்கதாயிற்றே!

காலங்காலமாக நமது நாட்டிலே துறவிகளே கல்வி கற்பித்து வந்தார்கள். துறவுமிக் தியாகிகள் கல்வி கற்பித்த நாள்வரை இந்தியா எல்லா வளங்களும் பொருந்தியதாகத்தான் இருந்தது.

நமது சக்திகளையெல்லாம் ஒன்று சேர்த்து ஒரு பொருளில் செலுத்தி அதன்மீது பற்றுக்கொண்டு விடுகிறோம். இதன் மறுபக்கம் உள்ளது. கணநேரத்தில் ஒன்றிலிருந்து நம்மை விடுவித்துக்கொள்வது. அதுவும் இதற்குச் சமமான அளவில் கஷ்டமானதுதான். ஆனால் அதில் நாம் எவ்வித கவனமும் செலுத்துவதில்லை.

கடந்த காலத்தைப் புதைத்துவிட்டு எதிர்காலத்தை எரித்துவிடு. இதுதான் ஒரே வழியா? அப்படித்தான் தோன்றுகிறது.

இந்த உலகம் எதைச் சொல்கிறதோ சொல்லட்டும். நான் என் கடமையைச் செய்கிறேன்- இதுதான் ஒரு வீரனின் செயல்முறையாக இருக்கவேண்டும். அப்படியில்லாமல் இவன் என்ன சொல்கிறான், அவன் என்ன எழுதுகிறான் என்பதிலேயே இரவும் பகலும் மனத்தைச் செலுத்திக் கொண்டிருந்தால் இந்த உலகத்தில் பெரும் காரியங்கள் எதைப்படும் சாதிக்க முடியாது.



# முதலாவது ஒருநாள் போட்டியில் கர்பியனை வென்றது இலங்கை

மேற்கிந்தியத் தீவுகள் அணிக் கெதிரான முதலாவது ஒருநாள் போட்டியில் இலங்கை அணி ஒரு விக்கெட் வித்தியாசத்தில் வெற்றி பெற்றது. 3போட்டிகள் கொண்ட ஒருநாள் தொடரின் முதலாவது போட்டி கொழும்பு ஆர்.பிரேமதாஸ் மைதானத்தில் நேற்று முன்தினம் நடைபெற்றது. இந்த

போட்டியில் நுணய சுழற்சியில் வெற்றிபெற்ற இலங்கை அணி முதலில் மேற்கிந்தியத் தீவுகள் அணியை தடுப்படுத்தாமாறு பணத்தது. பிற்பகல் 2.30

மணிக்கு ஆரம்பமாகவிருந்த போட்டி மணுகரணமாக சற்று பிந்தியே ஆரம்பமானது. அதன்படி மேற்கிந்தியத் தீவு

லக்மால் 3 விக்கெட்டுக்களையும் அஜந்த மெண்டன் 2 விக்கெட்டுக்களையும் வீழ்த்தினர். இலங்கை அணிக்கு டக் வேர்த் லூயிஸ் முறைப்படி

மெண்டன் அபார ஆடத்தினால் இலங்கை அணி ஒரு விக்கெட்டால் வெற்றி பெற்றது. 5 ஓட்டங்கள் பெற வேண்டிய நிலையில் கிடைத்த பர் லூயிஸைப் பயன்படுத்திக்கொண்ட அஜந்த மெண்டன் சீஸர் ஒன்றை விளாசி இலங்கைக்கு



களின் ஆரம்பத்துட்பாட்ட வரர்களாக பிளட்சர் மற்றும் சார்லஸ் ஆகியோர் களமிறங்கினர். இந்த இருவரையும் இலங்கை அணியின் பந்துவீச்சாளர் லக்மால் வீழ்த்தினார்.

இந்த இருவரும் முறையே 3 மற்றும் ஒரு ஓட்டத்துடன் வெளியேறினர். அதன்பிறகு ஜோடி சேர்ந்த பிராவோ மற்றும் சாமுவெல்சையும் பரித்தார் லக்மால். இதில் சாமுவெல்ஸ் 2 ஓட்டத்துடன் ஆட்டமிழந்தார்.

மேற்கிந்தியத் தீவுகள் அணி 40 ஓட்டங்களுக்கு 3 விக்கெட்டுக்களை இழந்து தடுமாறிக்கொண்டிருக்க மழை குறுக்கிட்டது. இதனால் போட்டி நீண்ட நேரத்திற்கு இடைநிறுத்திவைக்கப்பட்டது. மீண்டும் 26 ஓவர்களுக்கு மட்டுப்படுத்தப்பட்டு போட்டி 8.30 மணிக்கு ஆரம்பமானது.

அதன்பிறகு அதிரடியாக ஆடிய பிராவோ 38 ஓட்டங்களும் ரசல் 41 ஓட்டங்களும் அணித் தலைவர் ஹோல்டர் 36 ஓட்டங்களையும் பெற்று ஆட்டமிழந்தனர்.

நிர்ணயிக்கப்பட்ட 26 ஓவர்கள் நிறைவில் மேற்கிந்தியத் தீவுகள் அணி 8 விக்கெட்டுக்களை இழந்து 159 ஓட்டங்களைப் பெற்றுக் கொண்டது. பந்துவீச்சில் அசத்திய சுரங்க

26 ஓவர்களுக்கு 163 ஓட்டங்கள் வெற்றி இலக் காக நிர்ணயிக்கப்பட்டது. இலங்கை அணியின் ஆரம்பத் துடுப்பாட்ட வீரர்களான டில்ஷான் மற்றும் குசல ஆகியோரின் அதிரடியில் இலங்கை அணி ஆரம்ப முதலே சீரான ஓட்டச் சேர்க்கையைப் பெற்றுக் கொண்டது.

அதன்பிறகு குசல் 14 ஓட்டங்களுடன் ஆட்டமிழக்க டில்ஷான் அதிரடியாக ஆடி 6 பவுண்டரிகள் மற்றும் 3 சிக்ஸர்கள் அடங்கலாக 59 ஓட்டங்களை விளாசினார். அதன்பிறகு திரிமான்ன (17), மத்தியியஸ் (13), குணதிலக்க (12), சிறிவர்தன (7), ஜயசூரிய (0) என சொற்ப ஓட்டங்களுடன் அடுத்தடுத்து இலங்கை அணி வெற்றிபெறுமா என்ற சந்தேகம் எழுந்தது. இறுதியில் அஜந்த

வெற்றியைத் தேடித்தந்தார். அஜந்த மெண்டன் இறுதிவரை ஆட்டமிழக்காமல் 21 ஓட்டங்களைப் பெற்றுக் கொண்டார். இந்த வெற்றி மூலம் மூன்று போட்டிகள் கொண்ட ஒரு நாள் தொடரில் இலங்கை 1:0 என்று முன்னிலையில் இருக்கிறது. போட்டியின் ஆட்டநாயகனாக இலங்கை அணியின் டில்சான் தெரிவானார். (க)

## வடக்கு மாகாண தடகளப் போட்டி; யாழ். மாவட்ட செயலகம் சம்பியன்



நடப்பு வருடத்தின் மாவட்ட செயலகங்களுக்கு இடையிலான வடமாகாணத் தடகளத் தொடரில் யாழ். மாவட்ட செயலகம் சம்பியனாகியுள்ளது.

வவுனியா கல்வியியற் கல்லூரி மைதானத்தில் கடந்த சனிக்கிழமையும் நேற்று முன்தினம் ஞாயிற்றுக்கிழமையும் நடைபெற்ற இந்த தடகளத் தொடரில் ஒட்டுமொத்த புள்ளிகளின் அடிப்படையில் 270 புள்ளிகளுடன் யாழ். மாவட்ட செயலகம் சம்பியனாகியுள்ளது.

இரண்டாவது இடத்தில் 102.5 புள்ளிகளுடன் வவுனியா மாவட்ட செயலகம் உள்ளது. 78.5 புள்ளிகளுடன் கிளிநொச்சி மாவட்ட செயலகம் மூன்றாம் இடத்திலும், 68 புள்ளிகளுடன் மன்னார் மாவட்ட செயலகம் நான்காவது இடத்திலும் 42 புள்ளிகளுடன் முல்லைத்தீவு மாவட்ட செயலகம் இறுதி இடத்திலும் உள்ளன. யாழ். மாவட்டம் 35 தங்கப் பதக்கங்களையும் 19 வெள்ளி

பதக்கங்களையும் 4 வெண்கலப் பதக்கங்களையும் பெற்றிருந்தது.

வவுனியா மாவட்டச் செயலகம் 18 தங்கங்களையும் 14 வெள்ளிகளையும் 13 வெண்கலங்களையும் கிளிநொச்சி மாவட்ட செயலகம் 7 தங்கங்களையும் 17 வெள்ளிகளையும் 11 வெண்கலங்களையும் மன்னார் மாவட்ட செயலகம் 11 தங்கங்களையும் 14 வெள்ளிகளையும் 9 வெண்கலங்களையும் முல்லைத்தீவு மாவட்ட செயலகம் 5 தங்கங்களையும் 12 வெள்ளிகளையும் 7 வெண்கலங்களையும் பெற்றுள்ளன.

சிறந்த சுவட்டு வீரராக முல்லை மாவட்டத்தின் எஸ்.விதுசனும் சிறந்த சுவட்டு வீரராக கனையாக யாழ். மாவட்டத்தின் கே.கமலினியும், கள நிகழ்ச்சிகளின் சிறந்த வீரராக யாழ். மாவட்டத்தின் வி.யஸ் மினனும் கள நிகழ்ச்சிகளின் சிறந்த வீரராக கனையாக முல்லை மாவட்டத்தின் வி.ஜெனிதாவும் தெரிவானார்கள். (க)

## உலக சம்பியன்ஷிப் டென்னிஸ்; போலந்து ரடவன்ஸ்கா சம்பியன்

உலகச் சம்பியன்ஷிப் டென்னிஸ் போட்டி சிங்கப்பூரில் நடைபெற்றது. இதில் நேற்று நடைபெற்ற பெண்கள் ஒற்றையருக்கான இறுதிப் போட்டியில் போலந்தின் ரடவன்ஸ்கா, செக் குடியரசின் பெட்ரா கவிடோவா எதிர் கொண்டார்.

இருவரும் முன்னணி வீராங்கனை என்பதால் ஆட்டம் தொடங்கியது முதலே விறுவிறுப்பாக சென்றது. இருவரும் மாறிமாறி புள்ளிகள் எடுத்தனர். முதல் செட்டை ரடவன்ஸ்கா 6-2 என எளிதில் கைப்பற்றினார். இதனால் 2-வது செட்டில் கவிடோவா ஆக்ரோஷமாக விளையாடினார்.

ஒரு கட்டத்தில் 0-2 என பின் தங்கி இருந்தார். அதன்பின் சிறப்பாக விளையாடி அந்த செட்டை 6-4 எனக் கைப்பற்றினார். இதனால் வெற்றியை நிர்ணயிக்கும் 3 ஆவது செட் மிகவும் பரபரப்பாக சென்றது. ஒரு கட்டத்தில் இருவரும் 3-3 என சம நிலையில் இருந்தனர். அதன்பின் ரடவன்ஸ்காவின் கையே ஓங்கியது.

பின்னர் ஒரு கேம்சை கூட இழக்காமல் 6-3 என வெற்றி பெற்று 6-2, 4-6, 6-3 என வெற்றி பெற்று சம்பியன் பட்டத்தை வென்றார். (க)



## டென்னிஸ் இரட்டையர் பிரிவில் சானியா-ஹிங்கிஸ் ஜோடி சம்பியன்

டபிள்யூடிஏ பைனல்ஸ் டென்னிஸ் சம்பியன்ஷிப் போட்டியில் இரட்டையர்களுக்கான பிரிவில் சானியா மிர்சா - மார்குடா ஹிங்கிஸ் ஜோடி சம்பியன் பட்டத்தை வென்றது. டபிள்யூடிஏ பைனல்ஸ் என்று அழைக்கப்படும் மகளிர் டென்னிஸ் சம்பியன்ஷிப் போட்டி சிங்கப்பூரில் நடந்தது. இதில் இரட்டையர் பிரிவில் நேற்று முன்தினம் நடந்த இறுதி ஆட்டத்தில் இந்தியாவின் சானியா மிர்சா, சுவீட்சர்லாந்தின் மார்குடா ஹிங்கிஸ் ஜோடி, ஸ்பெயின் நாட்டின் கார்பைன் முகருசா - சுவாரசெஸ் நவரோவா ஜோடியை எதிர்த்து ஆடினது. 66 நிமிடங்களில் முடிந்த இப் போட்டியில் சானியா மிர்சா - ஹிங்கிஸ் ஜோடி 6-0, 6-3 என்ற நேர் செட்டுகளில் மிக எளிதாக வெற்றி பெற்று சம்பியன் பட்டத்தை கைப்பற்றியது. இது சானியா மிர்சா - ஹிங்கிஸ் ஜோடி கைப்பற்றும் 9வது இரட்டையர் டென்னிஸ் சம்பியன் பட்டமாகும். அத்துடன் கடந்த 22 ஆட்டங்களாக ஒரு போட்டியில் கூட தோற்காத ஜோடி என்ற சாதனையையும் இவர்கள் படைத்தனர்.

இந்த வெற்றியைக் குறித்து நிருபர்களிடம் பேசிய மார்குடா ஹிங்கிஸ், "இது ஒரு மிகச் சிறந்த நாளாக இருந்தது. சானியா மிர்சா மிகச்சிறப்பாக ஆடினார்" என்றார். ஒற்றையர் பிரிவில் நடந்த இறுதி ஆட்டத்தில் போலந்தின் அக்னீஸ்கா ரத்வன்ஸ்கா வெற்றி பெற்று சம்பியன் பட்டத்தை வென்றார். இவர் செக் நாட்டைச் சேர்ந்த பெட்ரா கவிடோவாவை 6-2, 4-6, 6-3 என்ற செட்டுகளில் போராடி வென்றார். ரத்வன்ஸ்கா வெல்லும் முதலாவது டபிள்யூடிஏ டென்னிஸ் சம்பியன் பட்டம் இது. (க)

## இணையப் பாவனையில் இலங்கை 47 ஆவது இடம்

(கொழும்பு)

கடந்த காலங்களோடு ஒப்பிடுகையில் இலங்கையின் இணையத்தள பாவனையின் சுதந்திரம் அதிகரிக்கப்பட்டுள்ளதாக "ப்ரீடம் அவுஸ்" நிறுவனம் அறிவித்துள்ளது.

இந்நிறுவனமானது உலகத்திலுள்ள ஒவ்வொரு நாடுகளினதும் இணையத்தள பயன்பாட்டின் சுதந்திரத்தை ஆய்வு செய்யும் ஓர் சுயாதீன அமைப்பாகும்.

அந்நிறுவனம் வெளியிட்டுள்ள அறிக்கையின் பிரகாரம் கடந்த ஆண்டு 58ஆவது இடத்தில் இருந்த இலங்கை இவ்வாண்டு 47ஆவது இடத்திற்கு முன்னேறியுள்ளதாக குறிப்பிடப்பட்டுள்ளது.

உலகத்தில் அதிகளவான இணையத்தள சுதந்திரம் கொண்ட

நாடாக "ஐஸ்லாந்து" என நிறுவனம் அறிக்கையிட்டுள்ளதோடு இணையத்தள பாவனையில் அதிகளவான கெடுபிடிகளை சந்திக்கின்ற நாடாக சீனாவையும் குறிப்பிட்டுள்ளது.

அத்தோடு முன்னாள் ஜனாதிபதியின் தோல்வியைத் தொடர்ந்தே இலங்கையில் இணையத்தள பாவனை அதிகரித்திருப்பதாகவும் இந்நிறுவனம் சுட்டிக்காட்டியுள்ளது.


இதற்கிடையில் இலங்கையில் ஏற்படும் சிறுவர் துஷ்பிரயோகங்களின் அதிகரிப்பிற்கு இவ் இணையத்தள பயன்பாடுகளே காரணம் என்றும் அவற்றை தடைசெய்யக் கோரி பொது மக்களால் கையொப்பம் இடும் செயல்பாடு ஆரம்பிக்கப்பட்டுள்ளதாகவும் தெரிவிக்கப்படுகின்றது. (எ-11)

## புகழ்பூத்த மூத்த பேராசிரியர் வேலுப்பிள்ளை காலமானார்

இலங்கையில் மூத்த தமிழ் பேராசிரியரான முனைவர் ஆ.வேலுப்பிள்ளை (வயது 79) நேற்று அமெரிக்காவில் காலமானார்.

அமெரிக்காவின் பிரான்ஸிஸ் கோவில் உள்ள அவரது இல்லத்தில் குளியல் அறையில் கடந்த வாரம் வழக்கி விழுந்து தலையில் படுகாயமடைந்த நிலையில் மருத்துவமனையில் சிகிச்சைபெற்று வந்த அவர் இலங்கை நேரப்படி நேற்றுக்காலை 10 மணியளவில் உயிரிழந்தார்.

யாழ்ப்பாணம் தென்புலோலியை பிறப்பிடமாக கொண்ட இவர் பேராதனை பல்கலைக்கழகம், யாழ்ப்ப



பாண பல்கலைக்கழகம் என்பவற்றில் பல ஆண்டுகள் பேராசிரியராக கடமையாற்றியுள்ளார்.

அத்தோடு சுவீடன், அமெரிக்காவிலும் பேராசிரியராக கடமையாற்றி ஓய்வு பெற்றிருந்தார். (எ-11)

## நிலக்கரி கொள்வனவு மோசடி வழக்கு 75 பேருக்கு நீதிமன்றம் அழைப்பாணை

(கொழும்பு)

நிலக்கரி கொள்வனவு மோசடி தொடர்பில் ஜனாதிபதி மைத்திரிபால சிறிசேன, பிரதமர் ரணில் விக்கிரமசிங்க மற்றும் அமைச்சரவையின் உறுப்பினர்கள் உள்ளிட்ட 75 பேருக்கு உயர்நீதிமன்றம் நேற்று நோட்டீஸ் அனுப்பியுள்ளது.

நுரைச்சோலை லக்ஷிய மின் உற்பத்தி நிலையத்திற்காக நிலக்கரி கொள்வனவு செய்வது தொடர்பில் மோசடி இடம்பெற்றதாக முன்

**வள்ளுவத்தை விபத்து குடும்பஸ்தர் பலி**

(கொழும்பு)

வள்ளுவத்தை கால வீதியில் டப்ளியூ. ஏ. சில்வா மாவத்தை சந்திக்கு அருகில் நேற்று காலை நடந்த வாகன விபத்தில் ஒருவர் உயிரிழந்துள்ளார்.

மத்துகம பிரதேசத்தில் இருந்து கொழும்பு நோக்கி சென்ற பேருந்தில் மோதுண்ட தப்புரவு தொழிலாளி ஒருவரே இவ்வாறு உயிரிழந்துள்ளார்.

சுத்திகரிப்பு நிறுவனம் ஒன்றின் தொழிலாளியான இவர், குட்பை வண்டியை தள்ளி சென்று கொண்டிருக்கும் போது பேருந்து மோதியுள்ளது.

சம்பவத்தில் படுகாயமடைந்த இந்த நபர், களுபோவில் வைத்தியசாலையில் அனுமதிக்கப்பட்ட பின்னர் உயிரிழந்துள்ளார். மொறட்டுவ பிரதேசத்தை சேர்ந்த 42 வயதான தல்அரம்பகே காமினி என்ற நபரே சம்பவத்தில் உயிரிழந்துள்ளதாக பொலிஸார் தெரிவித்துள்ளனர்.

விபத்து சம்பவம் தொடர்பாக பேருந்தின் சாரதியை வெள்ளுவத்தை பொலிஸார் கைது செய்துள்ளனர். (எ-11)

வைக்கப்பட்ட மனு நேற்று பரிசீலனைக்கு எடுத்துக் கொள்ளப்பட்டது.

தனியார் நிறுவனம் ஒன்று தாக்கல் செய்த குறித்த மனுவில், ஒரு மெற்றிக்தொன் நிலக்கரியைக் கொள்வனவு செய்ய 90 மில்லியன் அமெரிக்க டொலர்கள் என்ற குறைந்த கேள்வி மனுவை தாமே முன் வைத்ததாக குறிப்பிடப்பட்டுள்ளது.

எனினும், ஒரு மெற்றிக்தொன் நிலக்கரியைக் கொள்வனவு செய்ய 101 மில்லியன் அமெரிக்க டொலர்களை கோரிய நிறுவனம் ஒன்றுக்கு அந்த டென்டர் வழங்கப்பட்டதாகவும்,

தமது நிறுவனத்திற்கே டென்டரை வழங்க வேண்டும் என, அரசு தொழிநுட்ப மதிப்பீட்டு சபை பரிந்துரை செய்திருந்த போதிலும், அமைச்சரவையினால் நியமிக்கப்பட்ட டென்டர் சபை பிரதிவாதிகளுக்கு அதனை வழங்கியதாகவும் குறித்த மனுவில் கூறப்பட்டுள்ளது.

இதனால் இந்த விடயத்தில் பாரிய மோசடி இடம்பெற்றுள்ளதாகவும், தனது அடிப்படை உரிமை மீறப்பட்டுள்ளதாகவும், இதற்கு தீர்வு பெற்றுத் தருமாறும் மனுதாரர் சார்பில் கோரப்பட்டிருந்தது.

முன்வைக்கப்பட்ட விடயங்களை ஆராய்ந்த பிரதம நீதியரசர் கே.ஸ்ரீபவன் தலைமையிலான மூவரடங்கிய நீதியரசர்கள் குழாம், குறித்த மனுவை எதிர்வரும் டிசம்பர் 15-ம் திகதி விசாரணைக்கு எடுத்துக் கொள்ள அனுமதியளித்துள்ளது.

இதன்படி மனுவில் பிரதிவாதி களாக குறிப்பிடப்பட்டுள்ள ஜனாதிபதி மைத்திரிபால சிறிசேன, பிரதமர் ரணில் விக்கிரமசிங்க மற்றும் அமைச்சரவையின் உறுப்பினர்கள் உள்ளிட்ட 75 பேருக்கு, அன்றைய தினம் நீதிமன்றத்தில் ஆஜராகுமாறு நோட்டீஸ் அனுப்பப்பட்டுள்ளது. (மற்றொரு செய்தி 1ஆம் பக்கத்தில்) (எ-11)

## பயணிகள் விமானம்

### மத்தளவில் தரையிறக்கம்

(கொழும்பு)

குவைத்தில் இருந்து வந்த ஸ்ரீலங்கை எயர்லைன்ஸ் விமானம் ஒன்று திடீரென மத்தள விமான நிலையத்தில் தரையிறக்கப்பட்டது.

கட்டுநாயக்க பண்டாரநாயக்க சர்வதேச விமான நிலையத்தில் தரையிறங்கவிருந்த குறித்த விமானம் மத்தள விமான நிலையத்தில் தரையிறக்கப்பட்டுள்ளது.

யு.எல்.230 ரக விமானம் ஒன்றே இவ்வாறு தரையிறக்கப்பட்டுள்ளதாக குறிப்பிடப்படுகின்றது.

கடும் மூடுபனி காரணமாகவே குறித்த விமானம் மத்தள விமான

நிலையத்தில் தரையிறக்கப்பட்டுள்ளதாக விமான நிலைய தகவல் வட்டாரங்கள் தெரிவித்தன.

சீரற்ற காலநிலை காரணமாக காலை 6.15 மணியளவில் தரையிறங்கவிருந்த விமானம் 7 மணியளவில் மத்தள விமான நிலையத்தில் தரையிறங்கியது.

இந்த விமானத்தில் 253 பயணிகளும் 14 விமானப் பணியாளர்களும் விமானத்தில் இருந்துள்ளனர்.

பின்னர் இவ் விமானம் 9 மணியளவில் தரையிறங்கும் பொருட்டு மீண்டும் மத்தள விமான நிலையத்தில் இருந்து கட்டுநாயக்க விமான நிலையம் சென்றடைந்தது. (எ-11)

## சுன்னாகம் நிலத்தடி நீர் மாசு குறித்த அறிக்கையை சமர்ப்பிக்க உத்தரவு

### இரண்டு வாரம் காலக்கெடு

(யாழ்ப்பாணம்)

சுன்னாகம் பிரதேச நிலத்தடி நீர் மாசு தொடர்பான ஆராய்ச்சி அறிக்கையை 2 வார காலத்துக்குள் உடனடியாக மன்றில் சமர்ப்பிக்குமாறு சுற்றுச்சூழல் அதிகாரசபை மற்றும் நீர்வழங்கல் வடிகாலமைப்பு சபையினருக்கு மல்லாகம் நீர்வான் நீதிமன்ற நீதிபதி எஸ்.சதீஸ் தரன் நேற்றைய தினம் உத்தரவிட்டுள்ளார்.

சுன்னாகம் மற்றும் அதனை அண்டிய பிரதேசங்களில் நிலத்தடி நீர் மாசடைந்துள்ளதாகவும் மாசடைதலுக்கு காரணமான மூலங்களை கண்டறியுமாறு தெல்லிப்பழை சுகாதார வைத்திய அதிகாரி பணிமனையினரால் கடந்த வருடம் ஒக்டோபர் மாதம் 30 ஆம் திகதி மல்லாகம் நீர்வான் நீதிமன்றில் வழக்கு தாக்கல் செய்யப்பட்டது.

அது தொடர்பான வழக்கு ஒன்றரை வருட காலமாக நடைபெற்று வருகின்ற நிலையில்

நேற்றைய தினம் இவ் வழக்கு விசாரணைக்கு எடுத்துக்கொள்ளப்பட்டது.

நிலத்தடி நீர் எவ்வாறு பாதிக்கப்பட்டது, அதற்கான மூலம் என்ன, பாதிப்பின் நிலை எவ்வாறு உள்ளது என்பது தொடர்பான தொடர்ச்சியான அறிக்கையை மன்றில் சமர்ப்பி

பிக்குமாறு உத்தரவிட்டிருந்தும் இதுவரை காலமும் சுற்றுச்சூழல் அதிகார சபையினரோ நீர்வழங்கல் வடிகாலமைப்பு சபையினரோ அறிக்கைகளை சமர்ப்பிக்கவில்லை.

இதனை கண்டித்த நீதிபதி, பொதுமக்கள் தொடர்பான விடயத்தில் அசமந்தப்போக்கில் இருக்கக் கூடாது என எச்சரிக்கை செய்ததுடன் இரண்டு வார காலத்துக்குள்

காத்திரமான நடவடிக்கைகளை எடுப்பதற்கான நிலைவரங்களை கொண்ட அறிக்கையினை மன்றில் சமர்ப்பிக்க வேண்டுமென உத்தரவிட்டார்.

அத்துடன் மாசு குறைவதற்கான சந்தர்ப்பங்கள் இல்லை எனவும் மீள் குடியேற்றம் செய்யப்பட்டுள்ள பகுதிகளிலும் நிலத்தடி நீரின் பாதிப்பு தொடர்பாக ஆய்வுகளை

செய்ய வேண்டும் எனவும் சுன்னாகத்தை அண்டிய பல பகுதிகளிலும் ஆய்வுகளை செய்ய வேண்டுமெனவும் தெல்லிப்பழை சுகாதார வைத்திய அதிகாரி பணிமனையினர் மன்றில் கேட்டுக்கொண்டனர்.

இது தொடர்பான வழக்கு எதிர்வரும் 30ஆம் திகதி விசாரணைக்கு எடுத்துக்கொள்ளப்படவுள்ளது. (எ-9)

## மாணவர்கள் மீதான தாக்குதல் இன்று பாராளுமன்றில் கேள்வி

கொழும்பு -

வோர்ட் பிளேஸ் பகுதியில் பல்கலைக்கழக மாணவர்கள் மீது தாக்குதல் நடத்தப்பட்ட சம்பவம் தொடர்பில் இன்று பாராளுமன்றத்தில் கேள்வி எழுப்பவுள்ளதாக மட்டக்களப்பு மாவட்ட தமிழ் தேசியக் கூட்டமைப்பின் பாராளுமன்ற உறுப்பினர்களான சீ.யோகேஸ்வரன் மற்றும் வியாளேந்திரன் ஆகியோர் தெரிவித்துள்ளனர்.

அவர்கள் மேலும் கூறுகையில், கொழும்பு - வோர்ட் பிளேஸ் பகுதியில் பல்கலைக்கழக மாணவர்கள் மீது தாக்குதல் நடத்தப்பட்ட

### கூட்டமைப்பு தெரிவிப்பு

விதம் மிகவும் வேதனைக்குரியது மாணவர்கள் தங்களது உரிமைகள் குறித்து போராட்டங்களை நடத்தும் போது அவற்றை இவ்வாறான முறையில் அடக்க முற்படுவது கண்டிக்கத்தக்கது. இந்த மாணவர்களின் நியாயமான கோரிக்கைகள் குறித்து எமது தமிழ்த் தேசியக் கூட்டமைப்பு அரசாங்கத்தின் கவனத்திற்கு கொண்டுவருவோம் என பாராளுமன்ற உறுப்பினரான சி.

யோகேஸ்வரன் தெரிவித்தார்.

இதே நேரம் இன்று நடைபெறவுள்ள பாராளுமன்ற அமர்வில் தமிழ்த் தேசியக் கூட்டமைப்பின் தலைவரும் எதிர்க்கட்சித் தலைவருமாகிய எங்களது சம்பந்தன் ஐயாவின் ஊடாக இந்த மாணவர்களின் பிரச்சினை குறித்து கேள்வியெழுப்புவோமென பாராளுமன்ற உறுப்பினரான வியாளேந்திரன் தெரிவித்தார். (எ-11)

## வெளிநாடு செல்ல துமிந்தவுக்கு அனுமதி

(கொழும்பு)

முன்னாள் பாராளுமன்ற உறுப்பினர் ஆர்.துமிந்த சில்வா வெளிநாட்டு பயணம் மேற்கொள்ள நீதிமன்றம் அனுமதியளித்துள்ளது.

முன்னாள் பாராளுமன்ற உறுப்பினர் பாரத லக்ஸ்மன் பிரேமசந்திர படுகொலை வழக்கின் பிரதான சந்தேக நபர்களில் ஒருவராக துமிந்த சில்வா கருதப்படுகின்றார்.

சிங்கப்பூரின் மவுண்ட் எலிசபத் வைத்தியசாலையில் சிகிச்சை பெற்றுக் கொள்ள அனுமதிக்குமாறு அவர் கோரியுள்ளார்.

எதிர்வரும் 10 ஆம் திகதி முதல் டிசம்பர் மாதம் 2ஆம் திகதி வரையில் இவ்வாறு வெளிநாட்டு பயணம் மேற்கொள்ள துமிந்த சில்வா அனுமதி கோரியிரு ஸ்ரீந்தார்.

கடவுச்சீட்டு மற்றும் விமான பயணச் சீட்டு ஆகியவற்றினை நீதிமன்றில் சமர்ப்பிக்குமாறு உத்தரவிடப்பட்டுள்ளது.

கடந்த 2011ஆம் ஆண்டு ஒக்டோபர் மாதம் 31ம் திகதி பாரத லக்ஸ்மன் பிரேமசந்திர உள்ளிட்ட சிலர் முல்லேரியா பகுதியில் வைத்து துப்பாக்கிச் சூட்டுக்கு இலக்காகி உயிரிழந்தனர்.

இந்த சம்பவம் தொடர்பில் துமிந்த சில்வா உள்ளிட்ட 13 பேருக்கு எதிராக சட்ட மா அதிபர் நீதிமன்றில் குற்றத் பத்திரிகை தாக்கல் செய்துள்ளார்.

கொலை செய்தல் உள்ளிட்ட 17 குற்றச்சாட்டுகளின் அடிப்படையில் வழக்குத் தொடரப்பட்டுள்ளது. (எ-11)

